

சிவமயம்.

திருச்சிற்றம்பலம்.

குமாரதேவர் திருவாய்மலர்ந்தருளிய
முதலாவது

நாராயண துறவு.

இதற்கு

மான் சிவஞான சுவாமிகள் பாதசேகரரான்

முத்தமிழ்நாகரம்

ம - தி - பாங்குவியவர்கள் இயற்றிய

பொழிப்புரையோடு,

மயிலை - இராமலிங்க முதலியா ரவர்களால்,

சென்னை:

மதாரிஸ் டைமண்ட் ப்ரோஸ்சர்

பதிப்பிக்கப்பட்டது

ered

1911.

Copyright.

குமாரதேவர்.

இவர் கன்னடதேயத்தவரென் றாகிக்க தேவர் என்னும் பட்டமே போதிய சான்றும். குகைநட்சி வாயதேவர், அருணமசிவாயதேவர், விருப்பாக்ஷிதேவர் என கன்னடதேயத் துறவிகளுக்குப் பெயர்வழங்கி வருதலானும், இலிங்கதாரிகளான வீரசைவ அடிய வர்களிற் பண்டிருந்த பலருக்கும் கொக்கிதேவர், மடி வாலமாச்சதேவர் எனத் தேவர்பட்டமே வழங்குவரு தலானும் இவரதுமானவர் குழுவினர் இலிங்கதாரிக ளாகவே இருத்தலானும் இவரைக் கன்னடதேயத் தவராக எண்ணுகின்றேம்.

இவர், கொலைமறுத்தல்-வைராக்கிய சதகம் - வைராக்கியதீபம்-அவிரோதவுந்தியார் முதலிய நூல் களி னுசிரியரான சாந்தலிங்கசுவாமிகளிடம் ஞானோப தேசம் பெற்றுக்கொண்டதாகச் “சாந்தா நாயகனை” என்ற இந்நூலின் ஆசிரியவணக்கம் காட்டுகின்றது.

இவரை, அரசன் என உரைப்பதற்கு இவர் காலம் இரண்டுநூற்றாண்டுகளுக் குட்பட்ட தாதலின், இன்ன இடத்திலிருந்த இன்ன அரசன் எனப்பலரு மறிவார்கள். அங்ஙன மொன்றுஞ் சரியாக அறிதற்கு இடமின்மையால் யாம் அதனை எழுதாதுவிடுத்தேம்.

இவர் தமக்கு மெய்ஞ்ஞானோபதேச குருவாக நின்றவள் ஜகதீசுவரியான பார்வதியே எனத் தாமிய

ற்றிய நூல்களு லுரைத்திருத்தலால், அதுபவ ஞானத்தினை இவர் அம்பிகையின் அருளினால் பெற்றவரென்றே மறிகின்றோம். வேதாந்த சித்தாந்தங்களைத்தெய்வவருளா லுணர்ந்த இம்மகானுபாவருக்குத் துறவறத்தி லுள்ள அழுத்தத்தினை இவரியற்றிய துறவுமுதலிய பதினாறு சாத்திரங்களு நன்கு விளக்கும்.

இவர் ஜீவன்முத்தராக வுலவியகாலத்தில் திருவாரூர்த் தேரினை ஓடாமல் நிறுத்தின ரெனவும், மந்திரவாதியைத்தண்டித்தனரெனவும், திருநீறளித்துப் பிள்ளையுண்டாகச் செய்தனரெனவும், சமைத்த மீனிற் குயிரளித்தனரெனவும், கருங்கல்லினைமண்டபத்தின்மீ தேறச்செய்தன ரெனவும் இன்னும் பல அற்புதங்களை இயற்றின ரெனவும் எழுதியிருக்கின்றார்கள். பெரியநாயகி அம்மையை உபாவித்து அம்மஹாதேவியைத் தமது ஞானகுருவாகக் கொள்ளும் ஆற்ற லுடையவருக்கு இவைபோன்றன அற்பத்தினும் அற்பமான காரியங்களாதலின் நாம் அவைகளை நண் டிரைத்திலேம்.

சிலர், மகாராஜா என நூலாசிரியர்கூறியுள்ளது அவரையே யென்று கருதுகின்றார்கள். அது என்றும் பொருந்தாதவிஷயமேயாம். இல்லறத்தி னிழிபிணையுற் துறவறத்தி னுயர்வினையும் விளக்கிக்காட்டுவான் இத் துறவு நூலினைக் காவியமாகப் பாடியதே யன்றித் தற்புகழ்ச்சியாக வுரைத்ததன்றாம்.

இவர் விதேகமுத்தரானபின்னர் இவர் சீடர்கள் விருத்தாசலத்தில் இவருடலினைச் சமாதியிலமைத்து நித்திய பூசை செய்துவருகின்றார்கள்.

இன்ன வருஷத்திற் பிறந்தார், இத்தனை வருஷமிருந்தார், இன்ன இன்ன இடங்களில் யாத்திரைசெய்தார் என ஒன்றும் சரிவர உரைத்தற்கு ஆதாரங்கள் காணப்படவில்லை.

விருத்தாசலத்தினையும் அவ் வசலத்தி லெழுந்தருளியிருக்கின்ற பெரியநாயகியாரையும் சிந்தனைசெய்யும் திறங்கேட்கப்படுதலால் இவர் தம் துறவற நிலையைக் காத்தது விருத்தாசலத்திலிருந்தே என்று அறிகின்றோம்.

இவர் பிரவித்திபெற்ற ஞானபானுவாய் விளங்கியாங் கிவர் மாணவரும் திருப்போரூர் சிதம்பர சுவாமிகள் எனப் பிரவித்தி யுடையவராய் இப்பொழுதிருக்கும் போரூர்க் குமராலயத்தினை அமைத்தனர். சந்திதிமுறை முதலிய அநேக நூல்களும் இயற்றியுள்ளார்.

உலகபிரசித்தரான குமாரதேவச்சரிதம் குன்றிலிட்ட விளக்கெனக் குவலய மெங்கும் பரவிநிற்பதாதலின் விரிக்காதுவிடுத்தாம். — சுபம்.

[க௦அ-ம் பக்கம் கூட-வது செய்யுள்.]

“கனமாம் யாழ்ப்பாணத்தின் கப்பலோட்டம் போல”
இனி ஒருசாரார், யாழ்ப்பாணத்துக்கப்பலோட்டத்தில் இக்
கரை மறைந்தவுடன் அக்கரையும், அக்கரை மறைந்தவுடன்
இக்கரையும் குறித்த ஒருவிடத்தில் தெரிதல்போல, சீவ
போத நீக்கத்தில் சிவபோதமும், சிவபோத நீக்கத்தில் சீவ
போதமும் தோன்றும் என்றுங்கூறுவர். இக்கரையக்கரை க
ளின் தோற்ற மறைவுக ளுண்மையேனும் அதற்குச்சான்றா
கக்கூறும் சிவபோதமாகிய, இந்நூலாசிரியர் இவ்விடத்துப்
பூர்வபக்தமாக்கியிருத்தலை “போதவாதிகளைப்போற் பிரபஞ்
சம் வேற தெனவே, ஈதகன்ற தலவே” என்பனவாதி வாக்கியங்கள்
நன்குவிளக்கு மாதலின், அநாதி நித்தமானபாசுபதி
பாசத் திறங்களை ஆராய்வார் மதமான போதக் கழற்றி
யாதிய இவர்க் கிவ்விட முடன்பாடன்றாதலின் அல்வுரை
பொருந்தாதென்க,

உ

சிவமயம்.

திருச்சிற்றம்பலம்.

சா த் து க வி க ள்.

இவை

இந்நூல் உரையாசிரியர் மாணவராகிய
கோவிந்தசாமிமுதலியா ரவர்களால் இயற்றியன.

கொச்சகக்கலிப்பா.

சிரோறு நங்குமா தேவனார் செப்பியரு
ளேரோறு மகராசத் திறவென்னு மெழினூற்து
நாரோறு முரையொன்றை நங்குரவன் செயவத்தைப்
பேரோறும் பலமுறையாப் பெருக்கியளித் தானன்றே.

அத்தகையோன் யாவனெனி லருந்தொண்டை நன்னாட்டி
னுத்தமமார் குணங்கள்பல வுறுவேளான் குலமலைமேல் [ன்
வைத்தவெழில்விளக்கென்னவயங்கிசைக்கொள்பெரும்புகழா
வித்தகனார் மயிலைநீனை விளங்கிடமாக் கொளுமாண்பன்.

சண்முகமென் துலகமெலாந் தகவுரைக்கும் புலவனிட
மண்மிசையிற் பலநூல்கள் மாண்புறக்கேட் டொளிர்புலவ
நுண்மிசையிற் சிவனடியை யுறவேத்தி யளகையன்போ
லெண்மிசையார் திருமயிலை யிராமலிங்க வெழில்வேளே.

முகவுரை.

கடல்புடை யுடுத்த நெடுநிலவரைப்பிற்பிறந்து
மிறந்தும் பெருந்துய ரெய்திச் சகடக்காலெனத் தலை
தடுமாறின் னெழுவகைத் தோற்றத் தியையுடை
யுயிர்களுட் சாலச் சிறந்தது மக்கட் பிறப்பேயாம்;
ஆப் பிறப்பினை யடைந்தும் இல்லறமென்னுங்கருஞ்
சேற்றுட் கிக்கி வருந்துவதனால் யாதொரு பயனுந்
தராதென்பதை விளக்குவான் ஆகிரியர் குமாரதேவர்
பெரியநாயகியார் திருவருள் வல்லபத்தால் செய்து
ள்ள மகாராஜா துறவு என்னும் நூல் தக்கதாதலா
னும், இந்நூலிற் பயிற்சியுடையாருக்கு முவேடனைத்
துன்பங்களு மொழிந்து ஞான முதயமாகித் துறவற
மெய்திச் சங்குருவினைத் தேடி யடைந்து ஞானேப
தேசம்பெற்று நிரதிசய வின்பத்தினையெய்தற்குள்ள
நன்மார்க்கங்கள் நன்குபுலப்படு மாதலானும், கற்
றோர்க்கன்றி மற்றையோர்க்கும் ஈதுபகாரமாமா
றிதற்கொரு பொழிப்புரை எளியநடையி லெழுது
தல் நலமெனக் கருதி இப்பொழிப்புரையை எழுதி
னேன். உபகாரங் கருதி எழுதியுள்ள இச் சிற்றூரை
யில் எவ்விடத்திலேனும் அவதனை வயத்தால் முர
ண்கள் காணப்படுமாயின், அறிஞ ரவைகளை மன்
னிக் குமாறு கேட்டுக்கொள்ளுகிறேன்.

ம. தீ. பர,

குருவேதுணை.

குமாரதேவ ருளிக்சேய்த

சாத்திரங்கள் பதிற்றானுள்

முதலாவது

மகாராஜா துறவு

மூலமும் உரையும்.

பாயிரம்.

கணபதி முதலிய ஐவர் வணக்கம்.

எழுசேர்க்கழிநெடில் விருத்தம்.

அமரர்கள் பரவுந் திருமுது குன்றி

லாழத்துப் பிள்ளையைச் சிகரிச்

குமரசற் குருவை யிமகிரி ராஜ

குமாரியாம் பெரியநா யகியை

மூமலமு மொருங்கே யகற்றிடு முக்கண்

முதல்வனைச் சாந்தநா யகனை

நயதெணப் படியே முடிந்திடத் தினமு

நாடிநின் றிறைஞ்சிவாழ்த் திடுவாம்.

(இதன்பொருள்.) தேவர்கள் (எந்நாளும்) துதிக்கின்ற ஸ்ரீவிருத்தாசலத்தில் (எழுந்தருளியிராநின்ற) ஆழத்துப்பின் னையார் என்னுந் திருநாமத்தினையுடையமூத்தபிள்ளையாரையும், கோபுரதவாரத்தி லெழுந்தருளியுள்ள குமாரசுவாமியாகிய ஞானசாரியனையும், பர்வதராஜபுத்திரியாகிய பெரிய காயகியம்மையாரையும், ஆணவம்-காமியம்-மாயை என்னும் மூன்று மலங்களையும் ஏககாலத்தி லகற்றவல்ல மூன்று கண்களையுடைய சிவபெருமானையும், சாந்தலிங்கசுவாமிகளையும் நம்முடைய மனோபீஷ்டம் நிறைவேறும்பொருட்டு, நாள் தோறும் தியானஞ்செய்து எதிரில் நின்று துதிப்போமாக. என்றவாறு.

ஆசிரியர் ஆன்றோ ரெழுக்கத்தை யநுசரித்து தூன் முகத்து உரைக்கற்பாலனவான * “வாழ்த்து வணக்கொடு வத்திரிந்தேசம்” என்னும் மூவகை மங்கலங்களுள் நமஸ் காரரூபமென்னும் மங்கலமாக “இறைஞ்சி வாழ்த்திடுவாம்” என்றார். நிஷ்ப்ரயோஜனமாக வணங்காமல், பிரயோஜனங் கருதி வணங்கினதனை விளக்க ‘நமதெணப்படியே முடிந் திட’ என்றார். ப்ராரம்பத்தில் மாத்திரம் தேவதா தியானம் செய்து விட்டுவிடாமல், தூல் நிறைவேறுங்காறும் மேற்குறி த்த தெய்வம்-குரு என்னும் இவர்களைச் சித்தித்தவண்ணமே இந் தூலெழுதுவேம் என்பார், ‘தினமு-நாடிநின்றிறைஞ்சி வாழ்த்திடுவாம்’ என்றார். திருமுதுகுன்றமானது பரமேசுவ

* வேதாந்தகுடாமணி.

ரன் எழுந்தருளியிருக்கின்ற புண்ணிய ரூபமான கோயிலாக வுள்ள தாதலால், தேவர்கள் வழிபடுகின்றனர். இதற்கு,

“ வண்ணமா மலர்கொடு வானவர் வழிபட
வண்ணலா ராயிழை யாரொடு மமர்விடம்
விண்ணின்மா மழைபொழிந் திழியவென் ளருவிசேர்
திண்ணிலார் புறவணி திருமுது குன்றமே.” என்னுந் தமிழ்வேதமே சான்றாகும்.

பரமாசாரியப் பெருந்தகையார் பிரமஞான போதகர்க ளான குருமார்களுட் சிறந்தவராதலால், குமாரசுவாமியை “குமாரசற்குரு” என்றார். இதனை,

“ யாவருக்கு மெப்பொருட்கு மின்பமெய்த நின்றவர்
மூவருக்கு மின்புறுத்து மூவிரு திறத்தருந்
தாவிலின்ப மெய்தநின்ற தத்துவத்த னென்பவா
லோலின்ப வருவமான வொள்கொள்குமர வீசனை”
என்னுந் தணிகைப்புராணத்தா னுணர்க.

பார்வதிதேவிபாரொன்றுவிளக்க, ‘இமகிரி ராஜகுமாரி யாம் பெரியநாயகி’ என்றார்.

மற்றைய ஆசிரியரைப்போலாது, ஏககாலத்தில் ஆன் மாக்ஷளைத் தன்னடிநிழலில் பக்குவகாலத்திற் சேர்ப்பவர் என்று குறிப்பிக்க ‘மூலமு மொருங்கே அகற்றிடு முக்கண் முதல்வன்’ என்றார்.

திருமுதுகுன்று என்பது நடுநாட்டின்கணுள்ள ஒரு சிவஸ்தலம்.

“இமகிராஜ புதல்வி” என்பதன் வரலாறு.

பிரமதேவனது மானத புத்திரரி லொருவனாகிய தக்
கன் தனது தவப்புதல்வியாகப் பிராட்டியார் அவதரிக்கவே
ண்டுமென்று பலகாலம் அருந்தவஞ் செய்திருந்தனன். அவ்
வாறிருக்கையில், சிவபிரானது கட்டளைபெற்ற உமாசேவி
யார் காளிந்திரதியிற் கமலாசனத்தின்பேரில் வலம்புரிச்சங்க
வடிவாய்ச் சிவ நாமங்களை யுச்சரித்துக்கொண் டிருந்தனர்.
மாசுமாதத்தில் மகநகரத்திரத்தில், தக்கன் தன்மனைவியாகிய
வேதவல்லியுடன் ஸ்நானஞ்செய்து திருப்புகையில், இறை
வியாரது வலம்புரிச் சங்கவடிவைக் கண்டு கைகளிற் ருங்க,
அது குழந்தைவடி வேற்றமையாற் களித்து, அருகிருந்த
மனைவி கையி லளித்து உடன்கொண்டு தனது தக்கமா
புரியை யடைந்தனன். வேதவல்லி, அம்மையாரை வளர்த்து
வந்தனன். பிறகு தேவியார் தவஞ்செய்து சிவபிரானை மண
ந்து திருக்கலை யடைந்து வீற்றிருந்தனர். இஃ திங்ஙன
மிருக்க.

பின்பொருகாலத்தில் தக்கனா லியற்றப்பட்ட யாகத்து
க்குத் தன் மாமனாகிய சிவபெருமானை அழையாது கர்வீ
த்திருந்ததை, திருக்கலையகிரியில் சிவபெருமான் திருவோ
லக்கங்கொண் டெழுந்தருளியிருக்கையில், அவரது வாமபா
கத்திலிருந்த பிராட்டியார் உணர்ந்து சிவபெருமானை வண
ங்கி “தேவாரைப் பணியாத தக்கன் புதல்வியென்பதை
யும், அதனா லாகிய தாக்ஷாயணி என்னும் பெயரையும், அவ

னால் போஷிக்கப்பட்ட உடலையும் இனிச் சகிக்கவில்லேன்.
ஆதலின் மாற்றியருளவேண்டும்” என வேண்ட, சிவபெரு
மான் திருவுளத்தோர்த்து “நம்மிடத் தன்புள்ள இமகிரி
ராஜனும் கிண்ணைப் புத்திரியாகப் பெறுதற்பொருட்டு அவ்
விமாசலத்துள்ள ஓர் தடாகத்தருகிற் பெருந்தவஞ் செய்கின்
றனன். ஆதலின் நீ அவன்பாற் செல்க” எனப் பணிக்க,
பிராட்டியார் சென்று அத் தடத்தில் அலர்ந்த ஓர் தாமரைத்
தவியின்மேல் பிள்ளைமைத் திருக்கோலங்கொண் டெழுந்
தருளியிருந்தனர். அவ் விமையபர்வதவரசன் அது கண்டு
அடங்கா மகிழ்ச்சிகொண்டு பாடிப் பணிந்து தனது அங்கை
யாற் ருங்கி அவ்வருமைக் குழந்தையைக் கொண்டு சென்று
தனது மனைவி மேனையாரிடங் கொடுக்க, அவ் வம்மையார்
மகிழ்வு மிகுந்து அக் குழந்தையை வாங்கிப் பாலூட்டி வளர்
த்துவந்தனர் என்பது புராண சரிதம்.

(க)

குரு வணக்கம்.

மறைமுடி வதனில் விளங்குகி மொளியே
மனிதரைப் போலவந் தெனது
சிறைதவிர்த் தாண்ட சிவப்பிர காச
தேசிகன் நன்னைமற் றவன்ற
னறைமல ரடியைப் போற்றிடுஞ் சாந்த
நாயகன் நன்னைமற் றவன்ற
னிறையருள் பெற்ற பழகிமா முனியை
நெஞ்சினு ளிருத்தியே பணிவாம்.

(இ-ள்.) வேத அந்தத்தில் பிரகாசிக்கின்ற சோதி சொரூபமான பிரமமே மனிதவுருவத்தோடு வந்து என்னுடைய பந்தத்தை நிவர்த்திசெய்து ரக்ஷித்த சிவப்பிரகாசனென்னுந் திருநாமத்தினையுடைய ஞானசாரியனையும், அச்சிவப்பிரகாச தேசிகனது தேன்பொருந்திய தாமரை மலர்போன்ற திருவடிக்கீழத் துதிக்கின்ற சாந்தலிங்க சுவாமியையும், அச்சாந்தநாயகனது பூரணகடாக்ஷத்தைப்பெற்ற பழநி சுவாமியையும் மனத்தில் வைத்து வணங்குவாம். எ-று. (உ)

ஆழத்துப் பிள்ளையார் துதி.

அழசீர்க் கழிநெடிலடி யாசிரிய விருத்தம்.
தொய்யின் முலைக்கோ டிரண்டுகவான்
று திக்கை மூன்று விழி துரிசிற்
றுய்ய சைவ முதன்மதமுந்
துலங்க வருமொண் பிடியுலக
மூய்ய வுதவு மொருகளிற்றை
யுலவா விருத்த சைலத்தில்
வையம் பரவு மாழ்த்து
வாழைங் கரனை மனநினைவாம்.

(இ-ள்.) சித்திரமெழுதப்பெற்றுள்ள தனங்களே கொம்புகளும், இரு தொடைகளே தும்பிக்கையும், முக்கண்களும் குற்றமில்லாத சைவமுதற்சமயங்களாகிய மதங்களும் விளங்கும்வண்ணம் எழுந்தருளுகிற ஒள்ளிய பார்வதி தேவியாகிய பெண்யானை, பிரபஞ்சவாசிகள் ஈடேறும்படிப்பெற்ற

றருளிய ஒப்பற்ற (யானையாகிய) கெடாதவிருத்தாசலமென்னுந் திருத்தலத்தில் உலகமெல்லாம் வணங்குகின்ற பாதாளத்தி லெழுந்தருளியிருக்கிற ஐந்து திருக்கரங்களை யுடைய விரையகப்பெருமானை மனத்தால் வணங்குவோம். எ-று. (ஈ)

‘சைவசமயமே சமயம்’ எனத்தாயுமானவரும், ‘சைவத்தின் மேற்சமயம் வேறில்’ எனப் பிற பெரியோரும் கூறியிருத்தற் கொப்ப, இவரும் “துய்ய சைவம்” என்றார்.

விருத்தாம்பிகை துதி.

எழுசீர்க் கழிநெடிலடி யாசிரிய விருத்தம்.

இருட்கலி வலியின் ஞானநன் நெறிக
ளிறந்துயிர் கொடுநெறி மேவி
மருட்கொடு கலங்கா வகைகலி யென்றும்
வந்தணு காப்பதி தன்னிற்
மெருட்சத்திக் கருணை யுருவதாய் நின்று
தெளிவிக்கு மிறைவியெங் குருவோ
ரருட்கடல் பெரிய நாயகி யுலகுக்
கனைமுதல் வியைப்பணிந் திடுவாம்.

(இ-ள்.) அந்தகாரமான அஞ்ஞானத்தின் வல்லபத்தால் அறிவுருவமான நல்ல சன்மார்க்கங்க ளுழிந்து ஜீவகோடிகள் தீயவழியிற் சென்று மயக்கம்பொருந்திக் கலங்காதிருக்கும் வண்ணம் (முக்காலத்திலும்) அஞ்ஞானம்வந்து பொருந்துதலில்லாத விருத்தாசலத்தில், ஞானசத்தியான மனோன்மணி

யும், கிருபாசொருபியாகச் சகளிகரித்து வந்துகொண்டு அடிய வர்களுக்கு ஞான அஞ்ஞானங்களை விளக்குகிற தலைவியும் எனது குருவும், ஒப்பற்றகிருபாசமுத்திரமும், பெரியநாயகி யென்னுந் திருநாம முள்ளவளும், உலகங்களுக்குத் தாயும் தலைவியுமாகவுள்ளவருந்தாம்பிகையம்மையைவணங்குவாம்.

விருத்தாசலத்தில் எழுந்தருளியிருந்து அடியவர்களுக்கு அருள்புரியும்பரதேவதைதான பெரியநாயகி அம்மையாரைத் துதிக்கப்படுகிற இத்திறவுதூலாசிரியராகிய ஸ்ரீகுமாரதேவ ஸ்வாமிகள் அம்பிகையைத் தெருட்சத்தி; கிருபாசொருபி; எங்குரு; அருட்கடல்; பெரியநாயகி; உலகுக்கு அன்னை; முதல்வி என எழுவகைக் காரணக்குறிகளுணர்த்திவணங்கா ரின்றனர்.

இகரபரபோகவி ராக முடையவர்களாய்த் தம்மையுந்தலை வனையும் அறியவிரும்புவோர்களாய் இவ் விருப்பினால் ரிந்தி சயவிற்பாதுபவ மெய்தரிந்த முழுட்சகளுக்கு ஸ்திரமான விராகஸித்தியை உத்தேசித்து ஒப்பும் உயர்வுமற்றவனாகிய ஒருவன் அதாவது, தன்னிகரில்லாத் தலைவனாகிய மகாரா சன், ஒத்த அன்பும் ஒத்த அழகும் ஒத்த கல்வியும், ஒத்த குடிப்பிறப்பும் உடையனாக விருந்த மனைவியையும், அகண்டமான அரசுபோகாதிகளையும், அன்னை தந்தையர்களையும் வெறுத்து பூர்வாதுபோகமாகவிரந்த சிற்றின்பங்களை * வாந் தாசன் புரிஷாதிகளைப்போல வெறுத்துத் திறவுபுண்டு பேரி

* வாந்தாசன்-எதிரெடுத்த அன்னம். புரிஷம்-மலம்.

ன்பமடைந்த தன்மையைச் சிந்திக்குந்தோறும் மந்த மதிக ளும் உலகபோகங்களை வெறுத்துத் திறவடையச் செய்யும் அற்புதமான சரிதமுதலிய பதினாறு நூல்களையும் தமிழில் செய்யும்வண்ணத் தமக்குத் திருவருள் புரிந்த கருணைக்கட லாக வுள்ளவளாதலின், அன்பு மீதார எழுவகை மொழிக ளாற் புகழ்ந்து துதித்தன ரென்க.

அம்பிகை இயற்கை ஞானமே வடிவமாக உள்ளவளாத லின், 'தெருட்சத்தி' என்றும், ஆன்மாக்களின் பக்குவத்துக் கீடாக அவர்களிட மெய்தி வலிய அருள்புரிபவ ளாதலின், 'கருணையுருவாய்' என்றும், உலகின்கணுள்ள குடிகளின் குறைகளை அரசுணையை மேற்கொண்டு நிவிர்த்திக்கும் அமைச்சன்போலாது, தனக்கு மேலொரு தலைமைப்பொரு ளின்றித் தானே முதன்மையானவளென்று விளக்குவான் 'இறைவி' என்றும், பிற ஆன்மாக்களின் பொருட்டு மாணக் காட்டிமான்பிடிப்பானெய்துமாறு மனிதவருவுடனேய்தி ரின்று (அல்லது, மனிதர்களாகிய குருமூர்த்திகளின் உள்ளி டத்தில் நின்று) உபதேசிக்குமாறன்றிப் பெரியநாயகி என் னுந் திருப்பெயருடன் எய்தி உண்மையாக நின்று உபதே சம் செய்தன ளாதலின் 'எங்குரு' என்றும், தமது குரவனை இறைவனை எனக் கூறுதல் வழக்கமாயினும், அது உண்மை யிற் சிற்சிலவிடங்களில் முரண்படவுங்கூடும்: இவர்க்கு அங் கனமன்றி உண்மையில் இறைவியே குருவாதலின் உள்ள படி யுரைத்தார். இவள் உண்மையான திருவுள்ளம் ஆன்மக்

களை இரகஸித்தல்வேண்டுமென்கின்ற தயவாகவே உள்ளதாதலின், 'ஒரு அருட்கடல்' என்றும், திருமகள் முதலிய எல்லாரினுஞ் சிந்தவளாதலின் 'பெரியநாயகி' என்றும், நாதத்தவமுதல் பிரிதிவுத்தவ மீருகவுள்ள அனைத்தும் உண்டாதற் கிவளே காரணியாதலின் 'உலகிற்கு அன்னை' என்றும், அநேகபுத்திரர்களை யுடைய மாதாவினும் அவள் கணவனாகிய பிதா சிறந்து முதன்மையுற்று நிற்குமாறுபோலச் சத்தியும் சிவமும், பரிதியும் ஒளியும், பாலும் சுவையும், கடலும் அலையும், நீயும் குடும்போல வேறுபடாப் பொருளாதலினால் சிவமே சத்தியும், சத்தியே சிவமும் அன்றி, உண்மையில் இருவகைப்பொருள்க ளிருப்பதாகக் கூறுதல் இவரது பகும் அன்றா மாதலின் 'முதல்வி' என்றும் கூறினார். (ச)

சபாநாயகர் துதி.

திங்களார் சடையிற் கங்கைநீர் துளிப்பத்
திருந்திழை யுமையுளங் களிப்பப்
பொங்கரா வொடுநற் புலிமுனி வர்கண்மால்
போதய நமரர்கள் போற்றத்
துங்கநான் மறைக டுதித்திட வைந்து
தொழில்விநிற் திடப்பொது வதனிற்
செங்கழ லதிர நடஞ்செயும் பொருளைத்
தினம்பணிந் திடரொழித் திடுவாம்.

(இ-ள்.) சந்திரன்பொருந்திய சடையில் கங்காசலமானது ததும்பவும், செவ்விய ஆபரணங்களை யணிந்த உமாதேவியார் மனமகிழவும், சீறுகின்ற பாம்புருவமான பதஞ்சலி, வியாக்கிரபாதர் என்னுமிரண்டுமுனிவர்களும், திருமாலும், தாமரைமலரிவிருக்கின்ற பிரமதேவனும், (மற்றைத்) தேவர்களும் துதிக்கவும், பரிசுத்தமான நான்குவேதங்களும் துதிக்கவும், (சிருட்டி, திதி, சங்காரம், திரோபவம், அநுக்கிரகம் என்னும்) பஞ்சகிருத்தியங்கள் நடக்கவும் திருச்சிற்றம்பலத்தில் செவ்விய வீரகண்டை முழங்கும்வண்ணம் ஆகந்தத்தாண்டவம்செய்தருளுகின்ற ஸ்ரீநடராஜப்பெருமானை நான் தோறும் வணங்கித் துன்பத்தை நீக்கிக்கொள்வோம். எ-று.

“பொங்கரா வொடுநற்புலிமுனிவர்கள்” என்றது பதஞ்சலி, வியாக்கிரபாத முனிவர்களை.

பதஞ்சலிமுனிவர் சரிதம்.

கடீரப்பதியில் யோகசித்திரை செய்யும் திருமால் ஒருநாள் துண்ணென்றெழுந்த “அரகாசங்கா” என்று கிரமேந்தைகூப்பி ஆகந்தக் கண்ணீர் துளித்து அசைவற்றிருக்கக் கண்ட அவரது சயனமாயிருந்த ஆதிசேடன் “தேவரீர் அவ்வாறிருக்கக் காரணமயாது?” என்று வினவ, திருமால் “எமதிறைவர் தாருகாவனத்தில் ஈடித்தருளிய இன்பத் தழுந்தினேன்” என, தானும் அந்நடத்தைத் தரிசிக்க விரும்பி அத்திருமால்பால் விடைபெற்று, திருக்கையிலெனொருபுறத் தவஞ்செய்துகிவபெருமானால், அத்திரிமுனிவரும், அவர்மனை

அதுகுறையு மியற்றிய தவத்தால் அவ்வதுகுறையின் அஞ்சலியின்றேன்றி விழுந்த காரணத்தால் பதஞ்சலி யென்னுந் திருநாமத்தோடு திருத்தில்லை வனமடைந்து வியாக்கிரபாத முனிவருடன் திருநடனதரிசனஞ்செய்தருளினார். இவர் சிரமும் தாளும் சர்ப்பவடிவாதலின், இப் பெயர் பெற்றனர்.

வியாக்கிரபாதமுனிவர் சரிதம்.

மத்தியத்தனமுனிவரது தவப்புதல்வராகிய மழமுனிவர் தமது தந்தையார்பால் விடைபெற்றுச் சிவபெருமானதுதிருநடனதரிசனங் காணத் திருத்தில்லைவனத்தையடைந்து சிவாமலர் கொய்தற்குப் பொழுதுபுலருமுன் சென்று மாங்களை நிப்பனியாற் கைகளுங் கால்களுஞ் சருக்குமே இரவில்கண் தெரியாதே என்று மனம் வருத்த, சிவபெருமான் அவருக்குக் காட்சித்து “யாதுவரம் வேண்டும்” என, மழமுனிவர் “சுவாமீ! கையுங் காலும் புலிபோலப் பெற்று அவற்றிற்கண்களிருக்கவேண்டும்” என, இறைவர் அவ்வாறே பிரசாதித்துச் சென்றனர். அதுமுதல் அவர்வியாக்கிரபாதர் என்ப பெயரெய்தினர். தாம் விரும்பியவண்ணமே சிவபூசை செய்துகொண்டிருந்து திருநடனம் தரிசித்தனர் என்பதாம்.

‘பொங்கரா வொடுந் புலிமுனிவர்’ என்பதற்குச் சீறுகின்ற அரவும், நல்ல புலியும், முனிவர்களும் என்று கொள்ளினுமாம்.

ஐந்தொழில் விரித்திட இறைவன் திருநடனம் புரிசென்ற நென்பதனை,

“பூமலி கற்பகப் புத்தேன் வைப்பு
நாமரீன் வரைப்பி னானில வளாகமும்
வீனைய புவனமு மெண்ணீங் குயிருள்
தானே வகுத்ததுன் தமருகக் கரமே
தனித்தனி வகுத்த சாரசரப் பகுதி
யனைத்தையுங் காப்பதுன் னமைத்தகைத் தலமே
தோற்றபு நின்றவத் தொல்லுல கடங்கலு
மாற்றுவ தாரமு லமைத்ததோர் கரமே
ஈட்டிய வினைப்பய நெவற்றையு மறைத்தநின்
மாட்டுவ தாகுநின் னூன்றிய பதமே
அடுத்தவின் னுயிர்கட் களவில்பே ரின்பங்
கொடுப்பது முதல்வரின் குஞ்சித பதமே
இத்தொழி லேந்துநின் மெய்த்தொழில்.”—என்பது

முதலிய ஆன்றோர் திருவாக்குகளானும், சருதியாதிகளானும் மறிக. (ரு)

சிவகாமியம்மை துதி.

எண்சீர்க் கழிநெடிடடி யாசிரிய விருத்தம்.

அருளுருவா யுயிர்கடமக் கன்னை யாக
யஞ்ஞானந் தனையகற்றி யமல மாகி
மருளிலதாய் மெய்ஞ்ஞான மாகு முத்தி
வாய்த்திடவே காத்தருளி னானே ரேத்த.

விருள்கெடவே மிளிருமிருங் கழல்க ளார்ப்ப
விறைபுரியுந் திருநடத்தாற் களித்து வாழுந்
தெருண்மருவு மறைநான்கும் பரவுந் தில்ல
சிவகாம சுந்தரியைச் சிந்தை செய்வாம்.

(இ-ள்.) காருண்யமே வடிவாய், ஜீவகோடிகளுக்கெல்
லாம் மாதாவாகி, அவர்களது அஞ்ஞானத்தை நீக்கி, நிர்மல
மாய், மயக்கமற்றதாய், உண்மைஞானவடிவாயுள்ள மோக
த்தை அடையும்பொருட்டு உபகரித்துநின்று, தேவர்களெல்
லாம் துதிக்க அந்தகார மொழியும்வண்ணம் விளங்குகின்ற
பெரியவீரக்கழல்கள்முழங்க இறைவனாற் செய்யப்படுகின்ற
திருநடனத்தால் மகிழ்வடைந்து, அறிவுமயமான நான்கு
வேதங்களும் துதிக்கின்ற சிதம்பரத்தைத்திருக்கோயிலாகக்
கொண்டொழுகின்ற சிவகாமசுந்தரியைத்தியானிப்போமாக.

ஆன்மாக்களுக்குக் கருக்கிரகம் புரிதலையே பெரும்பொரு
ளாகக்கொண்டு ஸ்ரீமஹா கைலாயத்தே எழுந்தருளியிருக்
கின்ற ஸ்ரீமஹா சதாசிவப்பெருமானே மும்மல ஸத்தர்ந
ளான ஆன்மாக்களை ரக்ஷிக்கும்பொருட்டு சிதம்பர கேசுத்தி
ரத்திற் சபாபதி என்னுந் திருப்பெயர்பூண் டெழுந்தருளி
யிருக்கின்ற டோராஜருடைய பஞ்சகிருத்தியத்தில் வைத்த
கோக்குமுடையவரும்,—அம் மஹாசதாசிவஞர் கொண்ட
கோலத்திற் கேற்பத் தாமும் சிவகாமசுந்தரியாய் ஆன்மாக்க
ளைப் பிறவிப் பெருங்காட்டினின்றும் விலக்கித் திருவடி
நிழலாகிய பட்டினத்தே சேர்க்கு கோக்குடையளாய் நிற்கு

மியல்பினளான மனோன்மணி யென்றும், இவளுருவம் கரு
ணைப்பிழம்பே என்றும், அதற்குச் சான்று தம்போல்வாரை
வலிந்தாண்ட திறமே யென்றும் எண்ணும் பேரறிவாள
ராதலின், 'அருளுருவாய்' என்று தொடுத்திக் 'களித்து
'வாழும்' என்று முடித்தார்.

சிவகாமசுந்தரி - சிவத்தாற் காமிக்கப்பட்ட சுந்தரி;
சிவத்தைக் காமிக்கிற சுந்தரி என்னும் இரண்டு முதலாகப்
பலபொருள்களையுந் தராநிற்கும். சிவத்தாற் காமிக்கப்படு
கிற சுந்தரி யென்பதே சத்தன் சத்தி என்பவர்களின் உண்
மைத்திறமறிந்த ஞானிகளாற் கொள்ளற்பாலதும், ஏனைய
பிறராற் கொள்ளற்பாலவுமாம். ஏனெனில், ஒருவன் தனது
ஆற்றலி னிடத்து லக்ஷிய மற்றவரை வென்றாளு மிரான்.
அங்ஙனமே இறைவன் தனது கருணைத்திறமாகிய பேராற்ற
லினையே சத்தியாக அமைத்துளான் என வேதாகம புரா
ணேதிகாசங்கள் கூறுகின்றன.

முத்தி யென்பது, அநர்த்தநிலிர்ந்தியா லுண்டாகும்
ஆனந்தபிராப்தியே யென்றும்,—அஞ்ஞான நீக்கியபொழு
துண்டாகும் மெய்ஞ்ஞானமே யென்றும்,—பந்தநிலிர்ந்தி
யடைதலே யென்றும்,—பந்தநிலிர்ந்தி யடைந்து சிவமாத
லே யென்றும்,—அப்பி லடங்கிய உப்பென இறைவனி
லடங்குத லென்றும் இன்னும் பலவிதமாகவும் உரைக்கின்
ருர்கள். அஞ்ஞானக் கழற்றிய லுதயமாகின்ற மெய்ஞ்ஞா
னமே முத்தியென்பது இவ்வாசிரியர் கருத்தாதலின் "அஞ்

ஞானந்தனையகற்றி யமலமாகி-மருளிலதாய் மெய்ஞ்ஞான மாகுமுத்தி” என்றார்.

அஞ்ஞானந்தனை யகற்றலாவது, அகங்கார மமகாரங் களை ஒழித்தல்: அகங்காரம் னானென்பது ; மமகாரம் என தென்பது. இது ஆன்மாக்களுக்கு இருவினை ஒப்பும், மல பரிபாகமும் வந்தஞான்று ஞானசத்தியா வியற்றப்படும் கிரியையாம். முத்தியானது அஞ்ஞானஞ் சந்தேகம் விப ரீதமுதலிய மயக்கங்களினின்றும் வேறுபட்டதாய்த் தரு க்க யுத்திகளா வகற்றவியலாத உண்மையறிவேவடிவமாய்ப் புடமிட்ட பொன்போல அழுக்கற்றதாய் விளங்குவதொன் றாகலின், ஆசிரியரும் ‘அமலமாகி-மருளிலதாய் மெய்ஞ் ஞான மாகுமுத்தி’ என்றார்.

வி ன் ன ய க ர் து தி.

கவிவிருத்தம்.

செக்கர் போன்றொளிர் முக்கட் சிலம்பினை மிக்க பேரருள் வேலையை யோர்கொம்பாற் றக்க வன்பர்க் குதவுந் தருவினை யிக்க தைநிறை வேற விதைஞ்சுவாம்.

(இ-ள்.) இந்நூல் இடையூறின்றி நிறைவேறும்பொரு ட்டு, செவ்வானம்போன்ற திருமேனியையும், விளங்குகின்ற மூன்றுகண்களையும் உடையவராய்த் தன்னையடைந்த பக்கு வர்களாகிய அன்பர்களுக்குத் தமது ஏகதந்தத்தால் உயர்ந்த

பெரிய அருட்கடலை அளிக்கின்ற கற்பகம்போன்ற விராயகப் பெருமானை வணங்குவாம். எ-து.

இவ்விராயகப்பெருமான், பரிபக்குவமுடைய ஆன்மக் கட்டுக் கருணைபுரியுந் திறங்காட்ட அவர்தன் திருக்கரத்து ஆன்மாக்களை வருத்திய கயமுகளை வதைத்த கொம்பினை அமைத்துளார். இப்பெருமானுடைய திருவருவ தரிசன முடையார் அவர் கரத்துள்ள பின்னதந்தத்தால் அவர் கரு ணைத்திறத்தினைச் சால வறிகின்றனர். அவ்வறிவினா லவர் கள் விக்கினமின்றி யாவர்களையும் ஆட்கொள்ளும் அம் முதற்கடவுளை நினைத்து ஆநந்தக் கடலி லழுந்துகின்றார்களென்று தொனித்தல் காண்க.

தரு வென்பதற் கிணங்கக் கொம்பென்றார்.

பாரதம் - செளந்தரியலகரி முதலிய நூற்களின் உற் பவத்திற்கு இவரது கொட்பே காரண மாதலின், ‘மிக்க பேரருள் வேலையை யோர் கொம்பாற்-றக்க வன்பர்க் குத வுந் தரு’ என்றார் எனினும் ஆம்.

எல்லாக் காரியமுஞ் செய்யத்தொடங்குவோர் அஃது நிரிவிக்கினமாக நிறைவேற்ற பொருட்டு விராயகரை வணங் குதல் மரபாதலின், இந் நூலாசிரியரும் தாம் எடுத்துக் கொண்ட மகாராஜா துறவு மொழிபெயர்ப்பு முட்டின்றி முடிதற்பொருட்டு முதற்கண் விராயகவணக்கங் கூறினர்.

அதன் வரலாறு.

பூர்வத்திற் கயமுசாசரன் தான் பெற்றுள்ள வரத்தின் இறுமாப்பாற் பிரமாதி தேவர்கட்கெல்லாம் விபத்துசெய்து

வர, தேவர்களதனைச் சகியாதவர்களாகி ஒருங்குகூடித் திருக்கைலாயமலையை யடைந்து நந்திதேவர் கட்டளை பெற்றுத் திருச்சந்திரதானத்துட்சென்று சிவபெருமானைத் தரிசித்துத் தமக்கு நேர்ந்த குறைகளை விண்ணப்பஞ்செய்து முறைபிடி, “அவன் எம்மைநோக்கி அரியதவஞ்செய்து தேவர்-அசுரர்-மனிதர்-மிருகங்கள்-முதலினோரால் இறவாதிருக்க வரம் பெற்றனன். ஆனால் தனதுருவாகி வருவோனால் இறவாதிருக்க வரங் கேட்டானிலன். நாம் மாறுபட்ட திருமேனியாக யானைமுகத்தோடு சென்று அவனை யடக்குவோம்” என் றவர்க்கு விடைகொடுத் தனுப்பி, பார்வதி தேவியாருடன் அப்பர்வெத்தருகிலுள்ள சித்திராச்சாலையையடைந்து அங்கு விச்சுவகன்மனால் எழுதப்பட்டிள்ள மந்திர வடிவமாகிய சித்திரங்களைப் பார்வதிதேவியாருக்குக்காட்டி “பெண்ணே! முதலிலுள்ள பிரணவாகாரமாகிய இரண்டு யானைகளில், முற்பட்டது திரிமூர்த்திகளையுந் தந்தது; அஃ தெம் வடிவம். அடுத்த சத்திகள் மூவரையுந் தந்தது; அஃ துன்வடிவம். ஆதலின் யாம் அப் பிரணவச் சித்திரங்களின் வடிவமாகுதும்” என்று திருவாய்மலர்ந்தருள, உமாதேவியாரும் அக் கருத்துக் கிசைந்தனர். அப்பொழுது இறைவர் ஆங்கோர் திருவிளையாடலைச் செய்ய, அதனால் பிரணவவடிவத்தினின்றும் விநாயகர் திருவவதாரஞ் செய்தனர். பிறகு விநாயகரைக் கைலாமலையிற் கொண்டு வந்து மகுடஞ்சூட்டி, “உன்னை வணங்கியுந் தருள்கொண்டு செய்யுங் கருமங்களை நிறைவேற்றவும், வணங்காது செய்யுங் கருமங்களைத்

தவிர்க்கவும், உனக்கு வித்திவிநாயக னெனப் பெயர் தந்தோம்” என்று திருவாய்மலர்ந்தருளி, தேவர்களைப் பார்த்து “இவன் நமது மூத்தபிள்ளை; இவனை எம்மைப்போன்றுபசரியுங்கள்” எனக் கட்டளையிட்டருளினார். பிறகு தேவர்கள் கயமுகனது கொடுத்தயர் பொருது வினாயகக்கடவுளையுபாசிக்க, அவர் அவ்வசுரனோடு போர்செய்து அவனைவகையாயுதங்களாலு மிறவாதவ னாதலின் தமது கொம்பையொடித்தெறிய அவன் பெருச்சாளி வடிவாயினன். அதனை விநாயகர் வாகனமாகக் கொண்டனர் என்பது புராண வரலாறு.

(௭)

சுப்பிரமணியர் துதி.

அறுசீர்க் கழிநெடிவடி யாசிரிய விருத்தம்.

கடிகமழ் கரிய கூந்தற்

கணியொழித் துயர்வாய்த் தெய்வப்

பிடிதனக் கோட்டால் வள்ளிப்

பெண்கொடி படருஞ் செய்ய

படிபுகழ் புயமாந் குன்றிற்

பாயவண் கழுநீர் நீப

மடலவிழ் செழுந்தார்ச் செவ்வேண்

மலரடி வணக்கஞ் செய்வாம்.

(இ-ள்.) மணம் வீசுகின்ற கரிய கூந்தலினையும், மதுரமான மொழியினையும், செந்நிறம் பொருந்திய வாயினையும் உடைய தேவயானையினது தனமென்னும் கொம்பின்வழி,

உள்ளியென்னும் பெயரினையுடைய பெண்கொடி படருகின்ற செவ்விய உலகம் புகழுகின்ற புயமாகிய மலையில் அகன்றவளவிய இத்தழினையுடைய செங்கழுநீர்மலர்களாலும், கடம்பு மலர்களாலும் கட்டப்பட்ட செழுமையான மாலைகளே யணிந்தள்ள குமாரக்கடவுளின் திருவடிகளை வணங்குவாம். எ-று.

தனக்கோட்டின்வழி வள்ளிக்கொடி படருகின்ற புயக்குன்று என நயம்பட வுரைத்தமை காண்க. (அ)

அடியவார் துதி.

எழுசீர்க் கழிநெடிலடி யாசிரிய விருத்தம்.

வண்டுமூ யலங்கன் மாயவன் மலர்மேல்
வதிந்தநான் முகன்மறை யறியாத் [யொண்
தொண்டைவாய்க் கெண்டை விழிக்கழை மொழி
நெடியிடை யுமையையோ ரிடத்திற்
கொண்டகோ னருளைப் பொருளெனக் கருதித்
குலவிய சாதனந் தரித்து
மண்டிய வடியார் யாவர்மற் றவர்தான்
மனத்தினுஞ் சிரத்தினும் வைப்பாம்.

(இ-ள்.) வளவிய தளவமாலை யணிந்த திருமாலும், தாமரைமலரை யாசனமாக வுடைய பிரமனும், வேதங்களு முணராத கொவ்வைக்கனி போன்ற வாயினையும், கயல் போன்ற விழிகளையும், கரும்பு போன்ற மொழியினையும், ஒள்ளிய உடுக்கைபோன்ற இடையினையுமுடைய உமாபிரா

ட்டியை இடதுபாகத்திற் கொண்டுள்ள சிவபெருமானது திருவருளைப் பொருளாக மிகவும் கருதி, விளங்குகின்ற விபுதி ருத்திராக்ஷங்க ளாகிய சைவசாதனங்களைத் தரித்துள்ள அடியவர்கள் யாரோ அவர்கள் பாதங்களை மனத்திலும் சிரத்திலும் வைத்துக்கொள்வோம். எ-று. (க)

அ வ ய ட க் க ம்.

கவிவிருத்தம்.

சகரர்தம் வலியையுந் தடந்தி ரைக்கட
லகலமும் பின்புளோ ரகழி லஞ்சிதான்
புகழுற விளக்கலே போல விச்செயு
டகைதரு கலைஞர்தா றனைவி ளக்குமால்.

(இ-ள்.) சகரர்களது வல்லபத்தையும், விசாலமான அலைகளையுடைய கடலினது அகலத்தையும், மற்றையர்க ளால் தோண்டப்படுகிற குளங்கள் கீர்த்தி பொருந்தும்வண்ணம் விளக்குந்தன்மையைப்போல், இச்செய்யுட்களும் உயர்வு பொருத்திய கலைஞான வல்லவர்களால் செய்யப்பட்ட தூல்களை விளக்காநிற்கும். எ-று. (க)

எழுசீர்க் கழிநெடிலடி யாசிரிய விருத்தம்.

திங்கனொண் கவிதைத் திகிரியந் திணிதோ
டிகழ்கடற் றுனைமா ராஜ
னங்கண்மா நிலத்திற் றுறந்துவீ டடைந்த
வரியனிக் காதையைத் தமிழா

விங்குமா தவத்தோ ரிசையுமென் றிசைப்ப
விசைத்தனன் வீடுறக் கேட்டோர்
கொங்கவிழ் பொழிற்குழ் பழமலையுறையுங்
குமாரதே வென்னுமா முனியே.

(இ-ள்.) ஒள்ளிய சந்திரவட்டக் குடையையும், ஆச்
கிணைக்கரத்தையும், விளங்குகின்ற கடலைப்போன்ற சேனை
களையும், அழுத்தமான தோள்களையுமுடைய மஹாராஜன்,
அழகிய இடமகன்ற பெரிய உலகத்தில் துறவுபூண்டு முத்தி
யடைந்த அருமையான இந்தச் சரித்திரத்தை, இங்குள்ள
பெரியோர்கள் தமிழ் யாப்பினால் பாடெனக் கேட்டோர்
வீடடையும் வண்ணம் பாடினான். (அவன் யாரெனில்),
மணம் வீசுகின்ற மலர்கள்விரிந்த பொழில் சூழ்ந்துள்ள விரு
த்தாசலத்தில் எழுந்தருளியிருக்கிற குமாரதேவரென்னும்
திருநாமத்தினையுடைய மஹாமுனிவன். எ-று.

(கக)

அறசீர்க் கழிநெடிடடி யாசிரிய விருத்தம்.
சிவன்றிரு வருவா மைந்து
சின்மய வெழுத்தும் வாழி
நவந்தரு நீதும் வர்ப்பு
நயனநன் மணியும் வாழி
கவின்றருங் குமார தேவன்
கழலிணை யிரண்டும் வாழி
யவன்றிரு வடியார் தம்மோ
டாருயி ரனைத்தும் வாழி.

(இ-ள்.) சிவபெருமானது திருவுருவமாகிய ஞானரூப
மாய் விளங்குகின்ற பஞ்சாக்ஷரங்கள் வாழ்க. புதுமையைத்
தருகின்ற விபூதியும் வாழ்க. கண்மணியாகிய உருத்திராக்ஷ
மும் வாழ்க. குமாரதேவரது அழகைத் தருகின்ற இரண்டு
திருவடிகளும் வாழ்க. அவனது திருவடியர் கூட்டத்துடன்
எல்லா அரிய வுயிர்களும் வாழ்க. எ-று.

ஸ்ரீபஞ்சாக்ஷரமானது தன்னோடு பயின்றவர்களைச் சிவ
சொரூபமாகச்செய்தல் அனுபவசித்தமாதலின், “சிவன்றிரு
வருவா மைந்து சின்மய வெழுத்து” என்றார்.

வேறே எவருடையவேனும் உருவமுணர்த்தும் பீஜத்
திற்கு, அதாவது மந்திரத்திற்கு ஞானசொரூபம் இயற்கையி
லிராது. எதனாலென்னின், மற்றையவர்கள் இறைவனை
சிவபெருமானை ஒப்ப இயற்கைஞானமுடைய ரல்லாமையா
லென்க.

இப்பஞ்சாக்ஷரம் தூல-சூக்கும-காரணங்களாகப் பிரிக்
கப்பட்டு ஒன்றற்கொன்று மிகுந்த பலசித்தியை அருள்வதாக
வுள்ளது. ஸ்ரீ பஞ்சாட்சரத்தினை ஆசிரியன் முகமாக உண
ர்ந்து மூன்றரைக்கோடிக்கதிகமாகச் செபித்து முறைப்
படிசிவார்ப்பணஞ் செய்பவர்கள் சிவசம்பத்துக்களான அணி
மாதிரிமஹாசித்திகளை ஊழியப்பொருளாகக்கொண்டு விளங்கு
வர். நகாரமாதியாகவும், சிகாரமாதியாகவும் விளங்கும் மந்தி
ரங்களை முறையே தூல சூக்ஷ்மங்க ளென்ப.

ஒங்காரமே காரண பஞ்சாக்ஷரமாகும். அது அகார உகார மகார விந்து நா தங்களான ஐவகையினவாகப் பிரிக்க நின்றவின், அதுவேகாரணபஞ்சாக்ஷரமெனவும், இதனையே முத்தர் செபித்தல்வேண்டும் எனவும் சிவாகமங்களில் கேட்கப்படுகின்றன.

பிரணவத்தினை காரண பஞ்சாக்ஷரமாக அறியாமலும் கொள்ளாமலும் வேறொருவிதமாக இருதலைக்கொள்ளியென மற்றொரு மந்திரத்தினைக் காரணமென உரைப்பவர்களும் உண்டு. அன்றோர் அம் மந்திரத்தில் மூன்றெழுத்தே நிலவுதலையும், அது பாசநீக்கத்தில் ஆன்மா பரையின் புருஷாகாரத்தால் (துணையினால்) சிவனை அடைந்து நிற்கும் இயல்பினை உபதேசிக்கு முறைபான மந்திரமெனவும் அறிந்திலர்போலும்.

எத்துணைய கல்விவல்லப மாதிய இருக்கினும் சிவத்தினை யடைந்து சீவமாய் விளங்குதற்குப் பஞ்சாக்ஷரமே இன்றியமையாத பொருளாதலினை பக்குவர்கள் ஆசிரியர் வழித்தாக அறியாதிரார்.

பஞ்சாக்ஷரமே ஞானசொருபமென்பது இந்துலாசிரியர் பக்ஷமாதலின், 'சிவன்றிருவெழுத்து' என்றும், 'சின்மயம்' என்றும் உற்றது கூறினர். பூதிக்குறியல்லாத மற்றைக்குறிகளையுடையோர் உலகினருள்போககாமிகளாகவே காணப்படுவார்கள். இவர்களைக்கண்டவுடன் பிறர்க்குப் புளகாங்கிதமுண்டாதல், கண்ணீர்வார்த்தல், கரமலர்குவிடல் முத

லிய ஆச்சரியப்படத்தக்க செயல்களைத் தராரிற்பதொன்றன் ருதலினாலும் இதற்கு அத்தகைய இயல்புண் டாதலானும் 'நவந்தரு நீறு' என்ற ரென்றும்,

பாசபத்தராய்பிறப்பிறப் பெனுஞ் சலதியுள் தலைது மாறிக்கிடக்கு மான்மாக்களைப் பந்தக்கழிவு முதலியவைகளைக் கொடுத்துச் சிவோகமென்னும் அதிசயிக்கத்தக்கநிலையிலிருந்துவ தாதலால், 'நவந்தரு நீறு' என்றாரென்றும்,

நீறு, -சைவ நீறு, வைணவ நீறு, ஸ்மார்த்த நீறு என ஊன்றியாராய்வார்க்குமூன்றெனக்காணப்படினும், அந்தந்த முறைப்படி அணிவார்க்கு அது புதுமைதருவ தொன்றாதலின், பொதுமையாகவே 'நவந்தரு நீறு' என்ற ரென்றும், மற்றையவை இரண்டும் பரபக்கத்தனவாய் சைவநீற்றினளவான புதுமையைத் தரற்பாலதன்மையால், அவைகளை ஒழித்துஆசிரியர் நவந்தருநீறென்று சைவவிபூதியையே உரைத்தன ரென்றும், ஏனைய பூதிகள் இந்த விபூதியை யொப்பப் பிறராலும் சிறப்புற ஆக்கப்படாமையும் இவ்விபூதி சைவமந்திரசொருபமாய்ச் சைவமந்திரங்களால் ஆக்கப்படுதலை ஆசிரியர் வீளக்க 'நவந்தரு' என்றார் எனவும், இன்னமும் உசிதமான பலவிதமாகவும் பொருள் வீளக்கி நிற்கும் எனவும் கூறுமாறு நவ மெனு மடை பொலிந்து நின்றல்காண்க.

நயனநன்மணி-நயனத்தி லுண்டான நல்ல மணி.

நயனம் போல்வதான நன்மணி; நயனத்தி லொளித்து நிற்பதான கருவிழிபேர்ந்த நன்மணி எனஅம்மணியி

னிடத்த அடியவர் கொண்டிற்கும் அபிமானத்தினை அம்
மொழி தெற்றெனவினக்குதல்நாண்க. பஞ்சாக்ஷரமும் திரு
நீறும் உருத்திராக்கமுமாகிய இம்மூவகைப்பொருள்களையே
மோக்ஷசாதனங்களாக மோக்ஷமளிக்கு முதல்வன் தந்தறிற்ற
லால் அவைகளை அடியவர்கள் அன்பொடு கைக்கொண்டு
நிற்கின்றனர்.

இது துறவுநூலாதலானும் துறவிலும் நிரதிசயவின்ப
மான சிவசாயுச்சியத்தினை அடைவான் விரும்பி நிற்கும்
சகுதியினர்க் குரியதாதலானும் மோக்ஷ சாதனங்களையும்
ஆசிரியனையும் அடியவர்களையும் ஆருயிர்களையும் வாழ்த்தினா
ரென்க. ஆசிரியனை மெய்க்கடவுளாகக் கொள்ளுதல் இந்
நூலுடையார்க் குடன்பாடாதலின், கடவுளை ஈண்டு வேறு
கூறின இல்லையென்க.

நூலாசிரியரான குமாரதேவருடைய பெயர் - கேட்கப்
படுதலால், பாயிரமுரைத்தற்குரியாரால் இவ்வாழ்த்துரைக்
கப்பெற்றதென்று கோடல் நலம். குமாரதேவ னென்றது
முருக்கடவுளை என்றும், குமாரதேவன் - குமாரனுக்குத்
தேவன்; அவன் சிவன் எனவும் பலவாறு கூறுவர். இவ்
வாசிரியர் பெரியநாயகியம்மையின் மாணவராதலால், ஈண்
டித்தே யுண்மையென் றுரைக்க வியலாது. (42)

பாயிர முற்றிற்று.

எழுசீர்க் கழிநெடிலடி யாசிரிய விருத்தம்.

தருக்கிளர் நைமி சாரணி யத்திற்
நங்கிய முனிவர்கள் சூதன்
வரப்பணிந் தேத்திக் கதைகள் பற் பலவா
வகுத்துரைத் தனைமகா ராசன்
நிருக்கதை யெங்கட் குரைத்திலை யதுநீ
செப்பெனச் சுருதியிற் சொல்லுஞ்
சுருக்கமில் காதை யிதுவெனத் தொகுத்துத்
தோமறக் கேண்மினென் றுரைக்கும்.

(இ-ள்.) மரங்கள் விளங்குகின்ற நைமிசாரணியத்தில்
(தவஞ்செய்துகொண்டு) வாழ்கின்றசௌகாதிமுனிவர்கள்
(இருக்குமிடத்திற்கு) சூதமுனிவர் (ஒருநாள்) வருஷம்,
(அச்சவுண்காதி முனிவர்கள்) அவரை வணங்கித் துகித்து
சூதரே, எங்களுக்குப் பற்பலவிதமான அநேகங் கதைகளை
வகுத்துரைத்தீர் (எனினும்), இதுகாறும் மஹாராஜனது
அழகியசரித்திரத்தை எங்களுக்குச்சொன்னீர்களில்லை. ஆத
லால், அக்கதையைத் தேவரீர் இப்பொழுது கூறியருளு
மென்று கேட்கவும், (அச்சுதமுனிவர்) வேதத்திற் சொல்லு
கின்ற விசாலமான இக்கதையை நான் சுருக்கிக் கூறுகின்
றேன். நீங்கள் பரிசுத்தமான உள்ளத்தோடிருந்துகேட்பீர்
ளாக வென்று சொல்லத்தொடங்கினார். எ-று.

சூமுனிவரைக் குறித்தப் பலர் பலவிதமான அபிப்
பிராய முரைக்கின்றன ராயினும், இவர் முந்தாலும் தண்ட
கமண்டலங்களும் பஸ்ம ருத்திராக்ஷங்களும் உடையவராக
இருக்கின்றார் என இவரை வருணிக்குமிடங்களில் கேட்கப்
படுதலானும், லோமஹர்ஷணரென் நிவருக்கு மற்றொரு
பெயரிருத்தலானும் இவரொரு பிராமணரேயாதல்வேண்டும்
கட்குடிவெறியினு லொருமுறை பலராம னிவரைச் சூத
னென் நிகழ்ந்திருத்தலால் கூத்திரிய, பிராமண, ஸங்கிர
மத்தினு லுண்டான ஜாதியென் றுரைக்கப்படுகின்ற சூத
ஜாதியரைச் சேர்த்தவராயிருப்பினு மிருக்கலாம். சூத்திர
வகுப்பினரெனச் சிலர் குழறி வழிதல் இவர் விஷயத்தில்
வெகு அபத்தமேயாம். உபநிடதாதிகளை இவர் முனிவர்கட்
குரைத்திருத்தலால் பிராமணபீஜமே இவரென்பது ஆன்
ரோர் துணிபு.

(க)

குழைத்ததன் கிளைத்தே மாவினெண் கனித்தேன்
குலஸிய பலவினற் பலத்தேன்
றழைத்திடு கதலிப் பழமுகுத் திடுதேன்
றுன்றிரண் டிலஞ்சியிற் றதுங்
விழுத்தகு வயலிற் பாய்தர விளையு
மிகுநரு நாடதே சந்தா
னிழைத்தநற் றவத்தா லுயிரெலாம் புரந்தங்
கிருந்தர சாளுமோர் குரிகில்.

(இ-ள்.) தளிக்களையுடைய தண்ணிய கிளைகளோடு
கூடிய தேமாமரங்களிலுள்ள ஒள்ளிய பழங்களின் தேனும்,

விளங்காநின்ற பலாப்பழங்களின் தேனும், தழைத்துள்ள
வாழைப்பழங்க ளொழுக்குகின்ற தேனும் கலந்து, குளங்க
ளில் நிறைந்து புகழ்த்தக்க வயல்களில் (நீருக்குப்பதிலாகப்)
பாய, அதனால் நெல்வளைகின்ற உயர்ந்த கருநாடதேசம்
செய்த நல்ல தவத்தினால் ஒருமன்னவன் எல்லா உயிர்களை
யும் அங்கிருந்து அரசாண்டு இரக்ஷித்தாக்கொண்டிருந்தான்.

கலவிருத்தம்.

மஞ்சம ரிஞ்சிசூழ் மாபு ரத்திருந்
தெஞ்சலி லெண்டிசை யிறைவர் தாடொழித்
தஞ்சமென் றடைந்தவர் தம்மைக் காத்திகல்
வஞ்சகர்க் காய்மகா ராச மன்னனே.

(இ-ள்.) (அவன் பெயர் யாதென்றால்), மேகந் தவழு
கின்ற மதில்கூழ்ந்த மாபுரமென்னும் நகரத்திலிருந்து குறை
வற்ற எட்டுத்திக்கிலுமுள்ள எல்லா அரசர்களும் தமதுபாதங்
களாவனங்க, அடைக்கலமென்றடைந்தவர்களை இரட்சித்துக்
கொண்டு பகைவர்க ளாகிய வஞ்சகர்களைக் கோபிக்கின்ற
மஹாராஜனென்னும் மன்னவன். எ-று.

(ங)

அறுசீர்க் கழிநெடிடடி யாசிரிய விருத்தம்.
தருநிழ லரசு வைகுந்
சதமகன் றிருவின் மிக்கா
னுருவினின் மதனின் மிக்கா
னுலத்தினிற் பலத்த தோளான்

செருவினி லரியே நன்னுன்
 நேனெடு ஞிமிதும் பாட
 முருகுடைந் தொழுஞ் தாரான்
 மூவுல களிக்கும் வேலான்.

(இ-ள்.) (அவ னெப்படிப்பட்டவனென்றால்), கற்பக
 விருக்ஷிழவிலிருந்து அரசாளுகின்ற இந்திரனைக்காட்டிலும்
 மிகுந்த செல்வமுடையவன்; உருவத்தில் மன்மதனைப்
 பார்க்கிலும் பேரழகியுடையவன்; திரண்ட கல்லைவிடப்
 பலமான தோள்களையுடையவன்; போர்முகத்தில் ஆண்சிங்
 கம்போன்றவன்; ஆண் வண்டுகளுடன் பெண்வண்டுகளும்
 பாட, தேனுடைந் தொழுகும்படி மலர்மலை யணிந்துள்ள
 வன்; மூன்றுலோகங்களையும் இரட்சிக்கின்ற ஆக்கினசக்கர
 தையுடையவன். எ-று.

வேல் என்பது, ஆயுதப் பொதுவசனமாதலால், வேலை
 ஆக்கினசக்கர மென்றும்.

(சு)

கவிவிருத்தம்.

அரசர்வந் திடுதிதை யளக்கு முன்றிலான்
 முரசுக ளனுதின முழங்கு மன்றலான்
 கரைபொரு திரையெறி கடலந் தனையா
 னருவரை மாப்பினுன் யாளி மொய்ம்பினுன்.

(இ-ள்.) வேற்றரசர்கள் வந்து தனக்குக் கட்டவேண்
 டிய கப்பங்களைக் கொண்டுவந்து அளந்து குவிக்கின்ற தலை

வாயிலையுடையவன்; எக்காலங்களிலும் முரசுவாத்தியங்கள்
 முழங்கும் மணவினைகளை யுடையவன்; கரையை மோது
 கின்ற திரைகளை யுடைய கடல்போன்ற சேனைகளையுடைய
 வன், யானையைப்போன்ற பலமுடையவன். எ-று. (ரு)

அரசர்தம் முடியுழு தவிருந் தாளினு
 நெரிதவழ் திகிரியை யேந்துந் தோளினுன்
 மருவலர் வலியினை மாற்றும் வாளினுன்
 மறநிதிக் கொடையினுன் மருக்கு நாளிலே.

(இ-ள்.) வேற்றரசர்கள் மகுடங்கள்பட்டுவிளங்குகின்ற
 (தழும்போடுகூடிய) பாதங்களை யுடையவன். அக்கினி
 ஜொலித்துக்கொண்டிருக்கிற சக்கரப்படையைச் சுமந்த
 தோளினையுடையவன். பகைவர்கள் செருக்கடைகின்ற
 நாளில் பலத்தை ஒழிக்கின்ற வாட்படையினை யுடையவன்.
 கற்பகவிருக்ஷத்தைப் போலவும், சங்ககிதி பதுமநிதிகளைப்
 போலவும்வரையாதுகொடுக்கும் கொடையினையுடையவன்.

அறுசீர்க் கழிநெடிலடி யாசிரிய விருத்தம்.
 தவரியோ டால வட்டங் காரிகை யார்கள் விசப்
 பவளவா யரம்பை யன்னார் பாகடை யுதவ முத்தத்
 தவளவா னாகையார் கீதந் தனிநடஞ் செய்ய நின்று
 குவலய மன்னர் போற்றக் குரைகடற் றுனை குழ.

(இ-ள்.) அழகியுடைய பெண்கள் சாமாங்களுடன்
 ஆலவட்டங்களை வீசவும், பவளம் போன்ற வாயினையுடைய

அரம்பாஸ்திரீகலையொத்த பெண்கள் தாம்பூல மளிக்கவும், முத்துப்போன்றவெள்ளிய ஒள்ளிய தந்தபந்திகளையுடைய மாதர்கள் இசையேர்டுகூடிய ஒப்பற்ற நாட்டியமாடவும், உலகாளு மன்னவர்கள் இருபுறங்களிலும் நின்றுகொண்டு துதிக்கவும், ஓசையினையுடைய கடல்போன்ற சைரியங்கள் சூழ்ந்து நிற்கவும். எ-று.

(எ)

இந்திர னை யம்போ விலங்கிய மண்டபத்திற் சுந்தர மிருக ராசன் சுமந்தபூ வணையின் மீது வந்திருந் தவனி தன்னை மனுநெறி முறையிற்காத்தே யந்தமில் போகந்துய்த்தங் கிருந்திடுமரசர்கோமான்.

(இ-ள்.) தேவராஜனது கொலுமண்டபத்தைப்போல விளங்காரின்ற சபாமண்டபத்தில் அழகிய சிங்கங்கள் சுமந்த மலரணையின்மீது கொலுவிருந்து உலகத்தை மனுநீதிப்படி இரட்சித்து அனவற்ற போகக்கலை அனுபவித்துக்கொண்டு அம்மாபுரத்தில் வாழ்கின்ற அவ்வரசர்காசன். எ-று. (அ)

தாம்புடைப் பிறையெ யிற்றுத் துத்தியீ ராயி ரந்தோட் பாம்பினுற் பரிக்க லுற்ற பாரினைப் பரிக்கப் பின்னர் மேம்படு புதல்வர் நந்தம் வீறுடை வயிற்றில் லென்று தேம்படு தெரியன் மார்பன் சிந்தையா குலங்க ளுற்றான்.

(இ-ள்.) துவாரத்தினையும் பிறைபோன்ற வளைவினையும் புள்ளிகளையும் இரண்டாயிரம் தோள்களையு முடைய ஆகிசேடனால் சுமக்கப்பட்ட இவ்வுலகத்தை எனக்குப் பின்னர் ஆளுதற்கு உயர்வு பொருத்திய புத்திரர்கள், பெருமையினையுடைய நமதுசிறந்தவயிற்றின்வழி உண்டாகவில்லையெ டென்று தேன் ஊறுகின்ற மாலையணிந்த மார்பினை யுடைய அம் மன்னவன் மனோவியாகுல மடைந்தான். எ-று. (சு)

சங்கையே முதலா மிக்கக் கடவுண்மா நதியிற் றேயுய்த்தும் பங்கயா சனன்மா றிங்கட் பவளவார் சடையான் றன்னை யங்கையாற் பூசை செய்து வதிதிகட் களித்துந் தீயிற் பொங்குமா குதிக ளீர்த்தும் பூவலம் வந்துந் தேவர்.

(இ-ள்.) (அம்மன்னவன் புத்திராபேகையால்) கங்கை முதலான சிறந்த தெய்வீகமுடைய பெரிய நதிநீர்களில் மூழ் கியும், தாமரையாசனாகியபிரமணையும், திருமாலையும், பவளம்போன்ற நீண்ட சடையினையுடைய சிவபெருமானையும், அழகியகையால் பூசைசெய்தும், பரதேசிகட்கு (அன்னமுத லானவற்றை) அளித்தும், அக்கினிகளிலுயர்ந்த ஆகுதிகளைச் செய்தும், பூப்பிரதக்ஷணம்செய்தும், தேவர்கட்கு. எ-று.

கடவுண்மாநதிகளாவன :—கங்கை, யமுனை, சரசுவதி, நருமதை, சிந்து, காவேரி, க்ருஷ்ணவேணி, தாம்பிரபருணி யாதிய.

இவ்வரசன் திருநீறிடுநெற்றியினனாய் ஸ்மிருதிவழி நடப்பவனுதலின், அயன் அரி அரன் என்னுந் திரிமூர்த்திகளையும் புத்திரலாபார்த்தமாகத் தன்கைகளாற்பூசைசெய்தனன். ஸ்மார்த்தமதத்தினர் திரிமூர்த்திகளைக் காரியேசுவரர்களென்றும் மாயாப்பிரதிவீம்பர்களென்றும் கருதுபவர்கள். (௧௦)

ஆலயஞ் சாலை யக்கி ராரநத் தனவ னங்கள் கோலமா ரிலஞ்சி கூபங் குளம்பல செய்து மீரெட்டேலுமா தானத் தோடே யிரணிய முதலீ ரைந்து சாலநற் றுன மீந்துந் தருமமெண் ணைக்கு செய்தும்.

(இ-ள்.) கோவில்களையும், சாலைகளையும், பார்ப்பன வீடுகளையும், நத்தனவனங்களையும், அழகு பொருந்திய வாலிகளையும், கிணறுகளையும், தடாகங்களையும் அநேகமாக வுண்டாக்கியும், பொருந்திய சோடச மஹாதானங்களுடன் இரணியதான முதலிய உயர்ந்த பத்துவகையான நல்ல தானங்களைச் செய்தும், முப்பத்திரண்டு வகையான தருமங்களைச் செய்தும். எ-று.

வழியி னிருமருங்கும் அமைக்கப்பெற்ற சோலைக்குச் சாலை என்று பெயர்.


தானங்கள் பதினாறு வகையினவும், பத்து வகையினவுமாம். அறங்கள் முப்பத்திரு வகையினவேயாம். (௧௧)

தவம்பல புரிந்து வேந்தன்
றனையனைப் பூத்த பின்னர்ப்
பவந்தனைத் துடைத்தேன் மேலாம்
பரமநற் பதமு முண்டென்
றுவந்துசா தககன் மத்தோ
டொழிவறு கரும மெல்லா
நவந்தரச் செய்து நாம

நன்மகா ராஜ நென்றே.

(இ-ள்.) அநேகவிதமான தவங்களைச் செய்து அம்மன்னவன் ஒரு புத்திரனைப்பெற்றவனுயினன். (புத்திரசந்தான முண்டானதால் அவன்) உடனே இனி நான் பிறவியை யொழித்தேன் ; எனக்கு மேலாகிய நல்ல பதமும் உண்டென்று மகிழ்ந்து, ஜாதககர்மங்கள் முதலியனவாகவுள்ள விடாமற் செய்யவேண்டிய எல்லாக் கருமங்களையும் விசேஷமாகவே செய்து, (அப்புத்திரனுக்கு) நல்ல மஹாராஜனென்று நாமகரணஞ் சூட்டி. எ-று.

ஒருவனுக்குப் புத்திர னுண்டானால் வன் சுவர்க்காதி புண்ணிய லோகங்களை யடைவானே யன்றி மோக்ஷமடைய மாட்டான். ஒருவனுடைய பசிப்பிணி ஒழித்தற்கு மற்றொருவன் உணவருந்ததல் போலவன்றோ ஆகும் புத்திரசந்தானத்தால் னுண்டாகிற மோக்ஷம். ஜனங்கள் சொர்க்காதி போக ஸ்தானங்களையும் மேக்ஷஸ்தானமாகக் கருதுதல் வழக்கமாதலின், மகன்றோன்றி னஸ்தோஷத்தால் தந்தைபவமொழி



ந்தேனென்றான் என்பதனினும், இதற்குப் பிறவியினின்றும் நீங்கினான் என்பதனினும், பாவத்தினின்றும் விடுபட்டுப் புண்ணிய மிகுதியுடையவனாதற்குப் புக்கிரசனன் மொரு காரணமாதலின், பாவத்தினின்றும் நீங்கினேனென்றான் என்பதே சாலச் சிறப்புடையதாம்.

பவ மொழிதற்கு இருவினை ஒப்பு மலபரிபாகம் சத்திநிபாதம் குருதரிசனம் தத்துவவிசாரம் ஆக்மாநுபவமாதிய காரணங்களாம். இவையிற்றின் விரிவினை விளக்கமாகப் பின்ன ருரைக்குமிடந்தோறுங் காண்க. (சஉ)

கலிவருத்தம்.

வேத நீதியிற் கூறு வியன்றா

வோத வெண்ணெண் கலையு முணர்த்துவித்

தேத மற்ற குரவற் கிரணியம் [போல்.

போது மென்னப் பொழிந்தனன் கொண்டல்

(இ-ள்.) வேதமார்க்கத்தில் சொல்லப்படுகின்ற ஞானதி

உயர்குணங்களை அடையக் சற்கின்ற அந்த அறுபத்துவான்கு கலைகளையும் மேன்மைபெற அறிவித்த குற்றமற்ற ஆசிரியருக்கு மேகத்தைப்போல திரவியங்களை அவர் போதமென்று கூறும்வண்ணம் தக்ஷணையாக வளித்தனன். எ-று.

குருகுல வாசஞ்செய்து எல்லாக் கலைகளையும் முற்ற உணர்ந்த பிரமசாரியானவன் குருதக்ஷணை கொடுத்துக் குருவினை ஸந்தோஷப்படுத்தி ஆசிபெற்றுச் செல்லவேண்டு முறைப்படி இம்மாராஜனும் கலைகளை யுணர்ந்து பிரமசாரிய

விரதமுடித்துத் தந்தையாலளிக்கப்பெற்ற மிகுதியானதிரவியங்களைக் குருதக்ஷணையாக அளித்து ஆசியும் விடையும் பெற்றுத் தந்தையிடஞ் சென்றார் என்றுணர்க.

முடத்தெங்கு, கழற்குடம், மடற்பனை பருத்திக்குண்டிகை ஆதியவைகளின் குணங்களை யுடையரல்லா நல்லாசிரிய ரென்பார் “ ஏதமற்ற குரவர் ” என்றார். (கரு)

கொடிநெ ருங்குங் கொடிஞ்சியந் தேர்பரி

கடிம லிந்த கயமொண் சிவிகையிப்

படியி லூரப் பயிற்றுவித் தாசிலா

வடிவி லங்கு மகற்கு மணஞ்செய்வான்.

(இ-ள்.) (பின்னர்) கொடிகள் நெருங்கியுள்ள மேன்மொட்டோடு கூடிய அழகிய தேரின்மீதும், குதிரையின்மீதும், அச்சத்தை மிகுதியாகத்தருகின்ற பாணியின்மீதும், ஒள்ளிய பல்லக்கின்மீதும் ஏறி உலகில் வலாவுதற்குப் பழக்குவித்துக் குற்றமற்ற வடிவத்தோடு விளங்குகின்ற அம்மகனுக்கு மணஞ்செய்யும்பொருட்டி. எ-று. (கசு)

மடங்க ளன்ன பலமுள்ள மாமன்ன

னிடங்கொ ளெண்ணொழு தேசத் திறைவர்க்கு

முடங்கல் போக்கினன் கண்டு முடிமன்னர்

தடங்கொள் ளோனைகள் சூழ்வரசு சாயந்தனர்.

(இ-ள்.) சிங்கம்போன்ற பலத்தினையுடைய அப்பெரிய வரசன், விசாலமான ஐம்பத்தாறுதேசத் தரசர்களுக்கும்

திருமுகமனுப்பினான். அத்திருமுகத்தைக்கண்ட மகுடமன்னவர்கள் மிகுந்த தமது சேனைகள் தம்மைச் சூழ்ந்துவர அவ்விடத்திற்கு வந்தார்கள். எ-று.

கருடதேயத்தரசன் அருந்தவஞ்செய்து பெற்று வளர்த்துக்கல்வி பயிற்றி மணமுடித்து அரசனுக்கிவைத்த மகன், தந்தையையும் அரசினையும் மனைவியையும்வெறுத்துத் துறவுபூண்ட விசேட மொன்றினை விளக்கி, அவன் துறவின்வாயிலாகத் துறவறத்தின் பெருமையை விளங்கவைக்கும் விருப்பினராதலின், ஆசிரியர் மற்றைக்கவிகளைப்போல அதிக கற்பனையாதிகளை உரைக்க விழைந்திலரென்றுணர்க. தெய்வத்திருவருளினரான இவர்க்குக் காவியரீதியிற் றிறப்புறப்பாடத் தெரியாமையா லிங்ஙனம் பாடினார் என்பவர்களுடைய மடமையை அவர்களே விளக்கினவர்களாவார்கள். (கடு)

எண்சீர்க் கழிநெடிலடி யாசிரிய விருத்தம்.

வடிகொள்வெண் சுதையாற் பித்திகை தீற்றி
வானுற மணிக்கொடி நிறைத்துக்
கடிநறுஞ் சாந்தங் குங்குமந் தன்னாற்
கமழ்தர மறுகெலா மெழுகிப்
பொடிகொள்கிந் துரத்தாற் கோலமே புனைந்து
பூமலர் பொரிநனி சிதறிக்
கொடிகண்மூ தெயின்மேன் மாடமொண் சிகரிக்
கோதறப் புதுக்கியே குலவ.

(இ-ள்.) வடிகட்டி யெடுக்கப்பட்ட வெள்ளிய சுண்ணச் சாந்தினால் சுவர்களை மெழுகி, ஆகாயத்தை யளவும்படி கொடிகளைநாட்டி, மணம்பொருந்திய கல்ல சந்தனத்தாலும் குங்குமத்தாலும் வீதிகளெல்லாம் வாசனைவீசும்படிமெழுகி, சிந்தரப்பொடியால் கோலமிட்டு, பூத்தமலரும் பொரியும் கலந்து மிகுதியாக இறைத்து, கொடிகளைக் கொண்டுள்ள பழய மதிக்கையும், மேல்மாளிகைகளையும், ஒள்ளிய கோபுரங்களையும் குற்றமற விளங்கும்வண்ணம் புதுக்கி. எ-று. (1)

அறுசீர்க் கழிநெடிலடி யாரிய விருத்தம்.

கதலியுங் கமுகு நட்டுக் காவண மலங்கரித்துப் [தீப புதியதோ ரணங்கன்கட்டிப்பொற்குடஞ்செறித்துத் தீபமுற வெங்கும் வைத்தே யிந்திர நகரம்போல மதுமலர்த் தாமநாற்றி மாபுர மலங்க ரித்தார்.

(இ-ள்.) வாழையும் கமுகும் நட்டு மணப்பந்தலையலங்கரித்துப் புதியதோரணங்களைக்கட்டிப் பொன்னங்குடங்களை நிறைத்து மனோகரமாக எவ்விடங்களிலும் தீபங்களை ஏற்றித் தேனொழுதுகின்ற மலராற் கட்டப்பட்ட தூக்குமால்களைத் தொங்கவிட்டு, தேவேந்திர பட்டினத்தைப்போல அந்த மாபுரியை யலங்கரித்தார்கள். எ-று. (களு)

கலிவிருத்தம்.

வில்லி லங்குகை வேந்தர் மரபினி
னல்ல சாமுத் திரிகுநா னன்கதாச்

சொல்லி லக்கணத் தோடு துரிசிலா
முல்லை மாலை முருகு விரியவே.

(இ-ள்.) வில்லோடு விளங்குகின்ற கையினையுடைய
அரசர்குலத்தில் நல்ல சாமுத்திரிக சாத்திரம் உத்தமமான
தென்று, கூறப்படுகிற நல்ல இலக்கணத்துடன் குற்றமற்ற
முல்லைமலர்மாலையின் மணம் வீசவும். எ-று. (கஅ)

அறுசீர்க் கழிநெடிலடி யாசிரிய விருத்தம்.

மூவுல கதனி லுள்ள

முகிழ்முலைக் கருங்கட் செவ்வாய்ப்

பாவைய ரெழிலிற் போதன்

பகுத்தெடுத்த துயிரோ டேய

வோவியந் தீட்டி னானென்

றுலகினி லுரைக்கச் செய்ய

பூவுறை திருவி ரும்பும்

பொற்புட னவத ரித்தே.

(இ-ள்.) மூன்று லோகங்களிலுமுள்ள குவிந்த கொங்
கைகளையும் பெரிய கண்களையும் செவ்விய வாய்களையு
முடைய பெண்களின் அழகில் பிரமன் பங்கிட்டுண்டு உயி
ரொடுபொருந்தும்வண்ணம் சித்திரத்தையெழுதினென்று
உலகிலுள்ளவர்கள்கூற செந்தாமரை மலரிற் பிறந்த திருமக
ளும் விரும்பும்வண்ணம் அழகுடன் பிறந்து. எ-று. (கஆ)

எழுசீர்க் கழிநெடிலடி யாசிரிய விருத்தம்.
இலங்கிய வாலொண் டளிர்குழைத் தினிய
விருதனக் கோங்கிணை யரும்பி
நலங்கிள ராம்பல் குமிழிரு குவளை
நண்ணுசெஞ் சரோருகம் பூத்துத்
துலங்கிய புயலைச் சுமந்திரு தாளாற்
ரோமிலா மின்னென துடங்கிப்
பலந்தரப் படருங் கொடியினை வேதப்
பண்டினின் மன்றல்செய் வித்தே.

(இ-ள்.) விளங்காநின்ற ஆவி ன் ஒள்ளியதளிர் தளிர்ந்து,
இனிய விரண்டு தனங்களாகிய இரட்டையான கோங்கரும்
புகளரும்பி, நன்மை விளங்குகின்ற ஆம்பலும், குமிழும், இர
ண்டுகுவளைகளும், பொருந்தியுள்ள செந்தாமரைமலர் பூத்து
விளங்கானின்ற மேகத்தைச் சுமந்து, இரண்டிகாட்களால்குற்
றமற்ற மின்னலைப்போல அசைந்து பலத்தைத் தரும் வண்
ணம் நடக்கின்ற கொடிபோல்பவளை வைதிக முறைப்படி
மணஞ்செய்வித்து. எ-று.

ஆம்பல் அதரத்துக்கும், குமிழ் நாகிக்கும், குவளை கண்
ணுக்கும், சரோருகம் முகத்துக்கும், புயல் கூட்தலுக்கும்
உவமையாகக் கொள்க. (உ0)

அருந்ததி கணவன் முதன்முனி வரர்க
ளருமறைக் கிழவர்க டம்மாற்
பொருந்திய கங்கைப் பூம்புன லாட்டிப்
பொன்னை மணிகளாற் குயின்ற

விரிந்திடு மடங்கன் மென்றவி சேற்றி
மிளிர்நவ மணிமுடி கவித்துப்

பருந்தடர் வேலான் பௌவமார் புவியைப்
பரியெனத் தோன்றல்பா லளித்தான்.

(இ-ள்.) வதிஷ்டன் முதலிய முனிசிரேஷ்டர்களுடைய
அரிய வேதங்களை யுணர்ந்த பிராமணர்களையும் கொண்டு,
மந்திரத்தோடு பொருந்திய கங்கைமுதலிய நீர்களாலே அபி
ஷேகித்த, நவரத்தினங்களும் பொன்னாலும் இயற்றப்
பட்ட விளங்குகின்ற சிங்கஞ் சுமந்த மெல்லிய ஆசனத்தின்
மீது ஏறியிருக்கச்செய்து, பிரகாசிக்கின்ற புதிய இரத்தின
மகுடத்தைச் சூட்டி, பருந்துகள் மொய்க்கின்ற வேற்படை
யினையுடைய அம்மன்னவன், கடல்கூழ்ந்த உலகத்தை நீ
ஆளென்று தனது மகனாகியமகாராஜனிடத்து அளித்தனன்.

சோகமே யின்றி யிருந்தனன் வேந்தன்
ரோன்றலும் பார்பொது நீக்கி

யேகமாச் செங்கோ லெங்கணுஞ் செல்ல
வெண்டிசை விசயமுஞ் செய்தே

மாகநா டென்னப் போகமே துய்த்து
மடந்தையோ டிருந்தன னென்றான்

வாகைவே லவன்பி னென்செய்தா னென்ன
மறையவர்க் குயர்முனி வகுக்கும்.

(இ-ள்.) (மஹாராஜனது தந்தை இராச்சியபாரத்தை
மகனிடத் தளித்தமையால்) துக்க மற்றவனாக விருந்தனன்.

(செங்கோலைக் கைக்கொண்ட) மஹாராஜனும் எகசக்கிராதி
பதியாம் உலகத்தைப் பொதுமையி னின்று நீக்கி, சிறப்பு
வழியாற் றன்னதாக்கி, தன்னதிகாரம் எவ்விடங்களிலும்
செல்லும்வண்ணம் எட்டித் திக்குகளிலும் சென்று விஜய
மடைந்து சுவர்க்கத்தைப்போல் போகத்தை யனுபவித்துக்
கொண்டு மனைவியுடன் (வாழ்ந்துகொண்டு) இருந்தனன்
என்று சூதமுனிவர் கூறலும், சென்னகாதி முனிவர்கள்,
வெற்றிவேலினை யுடைய அம் மன்னவன் பின்னர் என்ன
செய்தானென்று கேட்க, அதற்கு உயர்ந்த அச் சூதமுனிவர்
இவ்வாறு கூறுவாராயினர். எ-று.

மணம்புரிதலும் மகுடஞ் சூழலும் உலகாளுதலும்
போகத் துய்த்தலுமாதிய காரியங்கள் வியப்புடைய விஷய
மன்றதலின், இங்ஙனமிருந்த மன்னவன் பின் யாதுசெய்த
னன் என முனிவர் கூடாவினார். என்ஈ.

உயர்முனி-ஞானதி ஒழுக்கங்களாலுயர்ந்தமுனி. (௨௨)

மனைவியுந் தானு மோர்நினை வாகி

மாறுபா டின்றியோர் காலுந்

தனையுணர் யோகி தந்தைதாய் கடவு

டங்களை யனுதின மிறைஞ்சி

யனையவ ருரைத்த நெறிதனி னடந்து

மருத்தங்கண் மனதினிற் றரித்தும்

வினையம துடனே தான்முறை யவரை

வினவியுந் சிலபகல் போக்கி.

(இ-ள்.) தானுந் தன் மனைவியும் ஏக மனதுடையவர்களாய் ஒருகாலத்திலும் வேற்றுமைப்படாத சபாவத்துடன் ஆத்ம விசாரணை செய்த யோகிகளையும் பிதாமாதிக்களையும் கடவுளையும் தினந்தோறும் வணங்கி, அவர்களால் சொல்லப்பட்ட வழிப்படியே நடந்தும், சகஸ்திரார்த்தங்களை நிருத்தியாசனஞ் செய்தும், வினயத்துடனே (குதர்க்கமின்றி) அநுபவிகளை வினாவியும் சிலகாலத்தைக் கழித்து. எ-று. (உரு)

தனியிட மதனி விருந்திரு வர்களுந்
தங்களிற் முமுணர்ந் துசாவித்
துனிசெய்மா மாயைப் பிறப்பது நீங்கிச்
சுகமதை யடைந்தனு தினமு
மினிமைய தாக விருக்கலா ஞானத்
தென்றெனி ஞானிகட் சார்ந்து
நனியவர் பாத பூசனை புரிந்து
நாடொறும் வினவினர் நன்றாய்.

(இ-ள்.) இவ் விருவர்களும் ஏகாந்தமான (தனித்த) இடத்திலிருந்துகொண்டு, ஒருவருக்கொருவர் தங்களுக்குள் தாங்களே வினாவியும், துன்பத்தைத் தருகின்றபெரியமாயையினு லாகிய பிறப்பினையொழிந்து சுகத்தையடைந்து சதா காலமும் ஆனந்தரூபமாய் ஞானமார்க்கத்திலிருக்கலாமென்று நினைத்து, ஒரு பிரமஞானியை யடைந்து, அவரது பாடங்களைத் தினந்தோறும் வணங்கிப் பூசித்து அவரிடத்திலுந் றுய்க் கேட்டார்கள். எ-று.

ஈண்டு ஞானி என்றது போதகனையாம். இவன் வித் துவ ஸந்தியாஸி யெனவும் பெயர்பெறுவன். (உசு)

இருவரி லரசன் தனக்கறி வோங்க
விருவகைச் சார்வையு மகற்றிக்
கருவுடற் காவ ற்னையுங்கை விடுத்துக்
கருத்தசை யாதுமெய் யுணர்வை
மருவிடி லகப்பற் றற்றுமேல் வீடு
வாய்த்திடு மதற்குமெஞ்ஞானக்
குருவரு ளின்றி விளங்கிடா தெனவே
கொண்டனன் மனதினிற் றுணிவே.

(இ-ள்.) (இவ்வண்ணம் போதகாசிரியரிடத்து சாத்திராப்பியாசஞ் செய்தவர்த்) இவ்விருவர்களுக்குள் மஹாராஜனது அறிவானது விர்த்தியானமையினால், இருவகைப் பற்றுக்களையும் விட்டுப் பிறவிக்காதாரமான சரீரபந்தத்தையும் ஒழித்து மனோசலனமின்றி உண்மைஞானத்தையடைந்தால் அசுப்பற்றொழிந்து உயர்ந்த முத்தியானது கிடைக்கும். அந்ற்கு உண்மைஞானியான சற்குருடாக்ஷரில்லாமல் அந்த ஞானம் பிரகாசிக்காதென்று தன்மனத்திற் ப்ரமணித்தனன்.

மெய்ஞ்ஞான குருவென்றது-வேதகனை. இவன் அநிவன்னாச்சிரமியாய்பரிசனவேதியானது தன்னுற் பரிசிக்கப் பெற்ற தாம்பிரத்தின் களிம்பினை அகற்றிப் பொன்னுக்கு மாறு, இவனும் தன்னையடைந்தபக்குவனுடையபந்தத்தினை

யும் சீவத்துவத்தையும் அகற்றிப் பிரமத்துவத்தை யுண்டாக்கி வைப்பவனும்.

(உரு)

மனைதனி லாசை பொருந்தியே நின்ற

மகிதனின் ஞானியா மெனவே

தனைமிக மதிப்போன் றன்னைவந் தொருவன்
றந்திடு ஞானமென் றிரந்து

வினவன்மட் டையினைப் பருகுவோன் றன்னை
வேண்டித்தென் னம்பழந் தனையே

யினம்பணித் திரிவோன் புத்திபோன் மெனவே
யியம்புவர் முற்றுணர் பெரியோர்.

(இ-ள்.) சம்சாரத்தில் ஆசைகொண்டு அதிலிருந்து இவ்வுலகத்தில் நான் ஞானியெனத் தன்னை மிகவும் மதிக்கும் (போலி) ஆசிரியனை, (நீவிரதராகிய) ஒரு சந்தீடன் அடைந்து, (சுரவ)! அடியேனுக்கு ஆத்மஞானத்தை யளித்தருளல்வேண்டும் என்று தாழ்மையுடன் கேட்டுக்கொள்ளுதல் (எதுபோலுமெனின்), மட்டையைத்தின்பவனைத் தென்னம்பழ முண்டவனென்று கருதி அவனையடைந்து, நீ எனக்குத் தென்னம்பழத்தைக் காட்டி அதை உண்ணச் செய்ய வேண்டுமென்று அவனை விரும்பிக் கேட்டுக்கொள்வனது அறிவை ஒக்குமென்று எல்லாம் (ஐயந்தநிபறக்கற்று) உணர்ந்த பெரியோர் என் கூறுவார்கள். எ-று.

துறவினைக் கைப்பற்றுதலுக்கு ஞானங் கிடையாதே னும் கிடைப்பினும் நிலைபெறுதென்றும், மோக்ஷகாமிகள்

துறவறத்தினையே கைப்பற்றுதல் வேண்டுமெனவும் இத னுற் பெறுதல் காண்க.

(உரு)

வேதவா கமசாத் திரபுரா ணங்கள்

விளங்கவே கற்றுணர்ந் தவற்றைத்

தீதற வெவர்க்குந் தெளிவுற வோதிச்

செப்பிய வந்நெறி யதனிற்

சாதக மிலாத குருவினை யொருவன்

முனடைந் தாநந்தம் வினவ

லேதமாங் கழுதை தன்னைக்குங் குமத்தி

னியல்புகேட் டிடுதல்போன் மென்றே.

(இ-ள்.) வேதாகம சாஸ்திர புராணங்களை நன்றாய்க் கற்றுணர்ந்து அவைகளை லக்ஷிய லக்ஷண தோஷமில்லாமல் யாவர்களுக்கும் குற்றமின்றிக்கூறி, (தான்) சொல்லிய அந் நன்மார்க்கத்தில் அநுபவமில்லாத குருவினை, ஒரு பக்குவி யானவன் சென்று பிரமானந்தத்தை (அடையும்படி உப தேசித்தருளவேண்டு மென்று) கேட்டுக்கொள்ளுதல் (எது போலுமெனின்), குங்குமப்பூவின் றன்மையை (அதனை முதுகிற் சுமந்துசெல்லுகின்ற தொழிலையன்றி அதன் குணத்தை என்னளவும் அறியாத) குற்றம் பொருந்திய கழுதையைக் குங்குமப்பூவின் மணம் எப்படிப்பட்டதென்று கேட்குந் தன்மையை யொக்கும். எ-று.

(உரு)

சீவர்க ளிடத்தி லருள்சிவ பத்தி
 திருந்திய துறவுமெய்ஞ் ஞான
 மாவதோர் வடிவாம் வேதமா முனியை
 யமலவா ரணியத்தி லடைந்தே
 தேவர்க டேவே துன்பமோர் காலுஞ்
 சென்றிடா முத்திதா நெய்திச்
 சூவதும் பிறப்பு நீங்குமோர் நெறியைச்
 சாற்றெனத் தாழ்ந்திட முனிவன்.

(இ-ள்.) ஜீவகாருண்யம், ஈசுவரபக்தி, பாசவராக்கி
 யம், பிரமஞானம் என்னும் நான்குமே உருக்கொண்டு வந்
 தவராகவுள்ள ஒரு வைதீக முனியை, நிருமலமான காட்டிற்
 சென்றடைந்து, தேவதேவனே ! எக்காலத்திலும் துன்பத்
 தைத்தராத முத்தியையடைந்து ஜநந மரணங்களை ஒழித்துக்
 கொள்ளுகின்ற ஓர் நன்மார்க்கத்தை உபதேசித்தருளவேண்டு
 மென்று கேட்டுக்கொள்ளுதலும், அம் முனிவர். எ-று. (1)

இருவகைச் சார்வாம் புறப்பற்றை நீக்கி
 யிச்சையின் மீட்டதி னினைவு
 மொருவியே யுடற்கா வலையுங்கை விடுத்தே
 யுட்கர னைங்கள்வா தனையுங்
 குருவரு னெறியே யொடுக்கிடில் விடுங்
 கூடுந்தா னாகவே பவத்தின்
 கருவழிந் திடுமிந் நெறியைநீ விரைவிற்
 கைக்கொண்டு செல்லென வுரைத்தான்.

(இ-ள்.) உயிர்ச்சார்பும் பொருட்சார்புமாகவுள்ள புறப்
 பற்றை யொழித்து, அவ் வொழித்த புறப்பற்றில் பின்னும்
 மனம் செல்லாமல், அதனை நினைத்தலையும் ஒழிந்து, சரீராபி
 மானத்தையும் நீங்கி, அந்தக்கரணங்களின் வாதனைகளையும்
 ஆசாரிய உபதேசத்தின்படி ஒடுக்கினால், முத்தியுண்டாகும்;
 முத்தியுண்டானவுடன் தானாகவே பிறவியின் கருவானது
 அழிந் தொழிந்திடும். ஆதலால், இந்த நன்மார்க்கத்தை நீ
 சீக்கிரமாகக் கைப்பற்றி உனக்கேற்ற விடத்திற்குச் செல்
 வாயாக வென்று அந் நல்லாசிரியர் உபதேசித்தனர். எ-று.

அந்நெறி குருவா லையமுந் திரிவு
 மகன்றிடத் துணிவதாக் கேட்டு
 முன்னெறி யான வரசியற் கையினின்
 முயன்றனன் சிறிதுநா ளொருநாட்
 பின்னெறி யதனை நினைந்தனை வரையும்
 பெயர்ந்திட விடைகொடுத் தரசன்
 மன்னெறிக் கோல மகன்றந்தப் புரத்தில்
 வதிந்தன னொருவனுய்த் தனித்தே.

(இ-ள்.) அந்த நன்மார்க்கத்தை ஆசாரியனால் சந்தேக
 விபரீதங்கள் அகலும்வண்ணம் நிச்சயமாகக் கேட்டுணர்ந்து
 (பின்னும் நாட்டை யடைந்து), முன்னே தான் செய்து
 கொண்டுவந்த அரசாங்கமுறைமையைச் சிறிதுகாலம்நடத்திக்
 கொண்டிருந்து ஒருதினம், (தமது ஆத்மலாபத்திற் குரிய)
 வேறு மார்க்கத்தை யுத்தேசித்து, சபையிலிருந்த எல்லோரை

பும் போகும் வண்ணம் விடைகொடுத்தனுப்பிவிட்டு, அம்மன்
னவன் தனது அரசகோலங்களையெல்லாம் அகற்றினவனாய்
அந்தப்புரத்திற்குச் சென்று தான் ஏகனாய் ஓரிடத்திலிருந்த
னன். ஏ-று. (௯௦)

அரசர்க ளமைச்சர் புரோகிதர் பெரியோ
ரனைவரு மவ்விடத் தேகி
யரசனை நோக்கி நித்திய தரும
மகன்றுவா ளாவிருந் திடுத
லரசிலக் கணாமன் நெனவவர் வேண்ட
வவர்களை நோக்கியே வேந்த
னரசியற் கையினை வேண்டல னென்னை
யறியவே வேண்டின னன்றே.

(இ-ள்.) அரசர்களும், மந்திரியர்களும், புரோகிதர்களும் இன்னுமுள்ள மற்றப் பெரியவர்களுமெல்லாம், அரசனிருக்கும் அவ்வேகார்தமான விடத்திற்குச் சென்று அவ்வேந்தனைப் பார்த்து (மன்னவ) ! நித்தியகருமங்களைச் செய்யாமல் சுமாவிருத்தல் இராஜலக்ஷண மல்லவென்று கூறுதலும், அவ்வரசன் அவர்களைப் பார்த்து, நான் இராஜலக்ஷணங்களைவிரும்பினேனில்லை. என்னை இன்னொன்றை உணர்ந்து கொள்ளவே விரும்பினேன். ஏ-று.

அமைச்சர் புரோகிதர் முதலியோர் நித்திய கன்மாதி யாகிய கிரியைகளின் அழுத்தமுடையவராதலின், நித்திய கருமம் அகன்று இருத்தல் அடாது என்றனர்.

அரசன் ஞானசொருபத்தின் நாட்டம் வைத்தமையால் கிரியைகளில் உதாவீனத்துவம் உடையவனான் என்க. (1)

ஆண்டதோ ரரசு தனிலும்போ கத்து
மாசையற் றேனினி வேண்டேன்
மாண்டதோர் வனத்தி லொருவனய்த் தனித்தே
மனத்தசை வறுத்துவீ டடைவேன்
பூண்டவென் மனமிங் கினித்திரும் பாது
போகத்தைப் பொருளென வெண்ணி
வேண்டல னீங்க ளரசனா வேறே
விதித்துக்கொ ளுங்களென் றுரைத்தான்.

(இ-ள்.) இதுகாறும் ஆண்ட ஒப்பற்ற இராஜரீகத்திலும் அதனாண்டுகின்ற போகங்களிலும் நிராசை யுடையவனானேன். இனி அவைகளைவிரும்பேன். மாக்ஷிமைபொருந்திய காட்டில் ஏகனாய்த் தனித்திருந்து மனோசுலனத்தை யொழித்து முக்தியை யடைவேன். மோக்ஷாபேக்ஷையை யடைந்த என்மனம், இனி விஷய வியாபாரத்தில் திரும்பாது நான் போகங்களை ஒருபொருளாகக் கருதி அவைகளை விரும்பேன். ஆதலால், நீங்கள் உங்களுக்கு அரசனாக இன்னொருவனை அமைத்துக்கொள்ளுங்களென்று கூறினான்.

வனம், காமக்குரோதாதினை உண்டாக்காததும் உலகப் பற்றற்ற மௌனிகளால் சஞ்சரிக்கப்பெற்றதுவு மாதலின், “மாண்டதோர் வனம்” என்று ரென்க.

வனத்திலாயினும் சீடர்முதலிய உபசாரர்களுடனூறில்
மனத்திற்கு அசைவுண்டா மாதலின், அது கூடாதென்பார்
“ஒருவனாய்” என்றான் என்க.

(௩௨)

ஆதியி னினது தாதையு நினைவே
யரசினி னினைமையிற் சூட்டத்
தீதின்றி யுனது புயவலி மையினிற்
செகமதைத் தாங்கினை யினிமே
னீதியி னுணிய மதியினு தரவி
னின்னைப்போ லொருவர்தற் றுளரோ
வீதியற் கையதன் நிவ்வுட லுடனே
யிச்செல்வ மன்றிவே றுளதோ.

(இ-ள்.) மன்னவ! உமது தந்தையும் முதலில் நின்
னையே இந்நாட்டுக்கரசனாகவாலிபத்திலேயே மகுடஞ்சூட்ட,
இதுகாறும் குற்றமில்லாமல் உனது புஜபல பராக்கிரமத்தால்
இவ்வுலகத்தை யாண்டனே. (நீ காட்டிற்குச்சென்றால்), நின்
னைப்போல் இனி இவ்வுலகாளத்தக்கவர்கள் நீதியிலும் துட்ப
மான சாதாரியத்திலும் வேறொருவரிருப்பரோ? இரார். ஆத
லால், இது முறைமையான காரியமன்று. இந்த சரீரத்துட
னிருந் தனுபவித்தற் குரிய இச் செல்வத்தை யல்லாமல்
வேறே இருக்கின்றதோ? என்று.

சரீரமுடைய பிராணிகளுக்கெல்லாம் போகமே பெரும்
பொருளெனவும், அது மகாராசபதவியை யுடைய இவனு
க்கு நிரம்பி யிருக்கின்ற தென்றும் இவர்க ளெண்ணினவர்க்

ளாதலின், “இவ்வுடலுடனே இச்செல்வமன்றிவேறுளதோ”
என்றனர். அரசன்அப்போகங்களை நுகர்ந்து துன்புருவானவை
இவை என வெறுத்து, இன்புருவான ஞானத்தினை விரும்பித்
தறவில் மனங்கொண்டி நின்ற ராதலின், உலகபோகத்தி
னும் ஞானமே சிறப்புடையதென்பது வெளிப்படை. (௩௩)

அலதுநீ யேகி னவனியுங் காப்பற்
றவத்திலே யலைந்திடும் யாமுஞ்
சலனம துறுவே மித்தகை யெமைநீ
தவிக்கவிட் டேகுதல் கடனன்
றிலகிட வெமக்கீ தருளென வமைச்ச
ரியம்பிட வரசனும் பார்த்தே
வுலகமெய் யெனவெண் ணுறுமதி யுடையோர்க்
குரைப்பினு முணர்வுதி யாதால்.

(இ-ள்.) அல்லாமலும், நீ போனால் இவ்வுலகமும் ஆளு
கையின்றி வீணாய்க் கெட்டொழியும். நாங்களும் சஞ்சல
த்தை யடைவோம். இப்படிப்பட்ட எங்களைத் துன்பப்படும்
வண்ணம் இவ்விடத்தில்நிறுத்தி நீ வனஞ்செல்லுதல் முறை
மையல்ல. எங்களுக்கு விளங்கும்வண்ணம் இதனைச் சொல்
வியருளவேண்டுமென்று மந்திரிகள் கேட்க, (உலகப்பற்றில்
சிறிது மனமில்லாத) அம் மன்னவனும் அவர்களை நோக்கி
உலகத்தை மெய்யானதாக வெண்ணுகின்ற சத்திய புத்தி
யுடையவர்களுக்கு (இவ் வுலகம் அளித்திய மென்று எவ்
வளவுதான் எடுத்துக்) கூறினும் விவேக முண்டாகாது.

இவ்வர சியற்கை யற்பமற் றிதன
 லெய்திடுந் துன்பமிக் களவின்
 றவ்வகை யதனை யுகமின் மையின
 லறிகிலிர் நீங்களின் பென்றே
 யெவ்வகை நினைந்தி ரினியெக்கா லுங்கட்
 கீதென்ப மலதெனத் தோன்று
 மொவ்வமற் றிதனுக் கூகமே தோன்று
 துங்களுக் குலகயூ குதிக்கும்.

(இ-ள்.) இந்த அரசின் தன்மை சொற்பமானது. இத்
 னால் உண்டாகும் துன்பத்திற்கோ அளவில்லை. அந்தத் தன்
 மையை நீங்கள் ஆலோசனையின்மையால் அறிந்தீர்களில்லை.
 நீங்கள் இவ் வுலகவாழ்வை இன்பமானதென்று எவ்வண்ணம்
 நினைத்தீர்கள்? (ஐயோ)! இனி உங்களுக்கு இவ்வுலகவாழ்வு
 துக்கரூபமானதென்று எக்காலத்திற்குமுள்ளும்? பொருந்தும்
 வண்ணம் இதற்கு ஏற்ற யுகம் உங்கள் மனத்தி லுதியாதது.
 உமக்கு உலகம் நித்தியமானதென்னும் யுகமே உதிக்கும்.

யுகையுடையார் செய்யு நிச்சயம் அழியாத தாகவும்,
 யுகை இல்லாதவர்கள் செய்யு நிச்சயம் நிமிஷத்திற்கு நிமி
 ஷம் மாறுபடுவதாகியு முள்ளதால், ஊகையுடையார்க் குலகம்
 பொய்யாய் நின்றலின் அதுவே உண்மையென அறிஞர்
 கொள்வர். இவைபோன்ற விடயங்களை இங்கு மிக விரித்
 துரைத்தல் பிரதிக்கு விரோதமாதலின் சுருக்குகின்றும். ()

என்றுமற் றனைக மாவிரித் தரச
 னெடுத்தமைச் சர்கடமக் கியம்பி
 ரின்றுபின் னவரை நிலுமென ரிறுத்தி
 நிதிதுனும் பொன்மனை விடுத்தே
 சென்றுபின் னகர வீதியி னடக்கத்
 திரண்டனை வர்களும்பின் றெடர்ந்து
 வன்றுய ரடைந்து வாடியே மெலிந்து
 வாரியி னோசையி னமுதார்.

(இ-ள்.) என்று அநேக விதமாக மந்திரிகளை னோக்கி
 மன்னவன் விரித்துரைத்து, நீங்கள் நிலுங்கொண்டு அவர்
 களை ரிறுத்தி, செல்வங்கள் நிறைந்த பொன்வண்ணமான
 மாளிகையைத் துறந்துபோய் அவ்வூர் வீதியில் நடந்து செல்
 லுதலும், அந் நகரவாசிகளான ஜனங்கள் திரளாகச் சேர்ந்து
 (அரசனது துறவுகோலத்தை நோக்கி) மிகவும் வருந்தி அவன்
 பின்னெடர்ந்து வாடி மெலிந்து கடலோசையைப்போல
 இரைத் தழுதார்கள். எ-று. (௫௫)

அவரவர் வினையி னவரவர் வருவா
 ரவரவர் வினையள வுக்கே
 யவரவர் போக மென்றதே யாயி
 னுருக்கார் துணையதா குவர்க
 ளவரவர்தேக முளபொழு துடனே
 யாதர வாரென நாடி
 யவரவ ரடைத நெறிகன்மத் தடையு
 மாதர வாதர வாமோ.

(இ-ள்.) ஒவ்வொருவர்களும் அவரவர்களேய்த கருமங்
களுக்கேற்பப் பிறப்பார்கள். அவரவர்களது கண்மவொழிவு
வரைக்குமே அவரவர்களது சுகதுக்கமானால் (ஏ ஜனங்களே)!
யாருக்கு யார் துணையாவார்கள்? ஆதலால், அவரவர்களு
டைய சீரங்கள் இருக்கும்பொழுதே இத்தேகாதிப் பிரபஞ்
சங்களுக்கு ஆதாரமானவர் யாரென்று ஆலோசித்து ஒவ்
வொருவரும் அவ்வாதாரத்தை யடைதலே முறைமையாம்.
அதை விட்டுக் கருமத்தாலடையும் ஆதரவானது ஆதரவா
குமோ? என்று.

(௩௭)

வினையுள வளவுங் கூடியே நிற்கும்
வினையகன் றிடிப்பிரிந் திடமால்
வினையினால் வருமா தரவினி வியற்கை
மெய்யுணர் வத்தகை யலவே
வினையிலே புங்க ரிடத்தினு னிருக்க
மெய்யுணர் வொன்றையே நாடி
வினையறு கானம் புகுதவே வேண்டி.
விருப்பினே னீர்நிலு மிங்ஙன்.

(இ-ள்.) (சீரங்கள்) வினையிருக்கிற காலம் வரைக்கும்
சேர்ந்திருக்கும். வினையொழிந்தால் பிரிந்துவிடும். இது
தான் வினையினால் உண்டாகும் ஆதரவு. (இது நிற்க.) இயற்
கையான உண்மை ஞானமானது அவ்வண்ணமானதல்லவே.
நான் உங்களுடன் வாழ்தற்கு வினையில்லாதவனானேன்.
ஆதலால், சத்தியமான ஞானமொன்றையே விருப்பி கர்மத்

தியாகத்திற்குரிய வனத்தை யடைதலை உத்தேசித்துச் செல்
லுகின்றேன். நீங்களெல்லாம் இவ்விடத்திலேயே நில்
லுங்கள். என்று.

(௩௮)

என்றுநல் வேந்த னேதிலார் போல
வேகின னனைவருங் கண்ணீர்
நின்றெதிர் சொரிய வாய்விட்டே யலறி
நின்றனர் தமர்கள்பின் னேகி
யின்றெமை யாவர் காத்தளித் திடுவ
ரினியைநீ யேகுத னீதி
யன்றென வுரைத்தா ரவர்களை நோக்கி
யரசனீ துரைத்தன னன்றே.

(இ-ள்.) அந்த நல்லவரசன் இவ்வாறு கூறி அந்தவருக்
கண்ணியனைப்போலச் சென்றான். அனைவர்களும் பின்னர்
அவன் செல்வதைக் கண்டு கண்ணீர் சொரிந்து வாய்விட்ட
லறி அழுதுகொண்டு நின்றார்கள். உடனே அவனது உறவி
னர்கள் அரசனது பின்னே சென்று (நீ எங்களைவிட்டொழி
ந்து சென்றால்), எம்மை யாவர் காத்து இரக்திப்பார்கள்? நற்
குணமுடையாய்! நீ எங்களைவிட்டுப்போதல் நீதியன்றென்று
கூறினார்கள். அதற்கு அவ்வரசன் அவர்களை நோக்கி இவ்
வாறு புகன்றான். என்று.

(௩௯)

அறுசீர்க் கழிநெடிவடி யாசிரிய விருத்தம்.
உறவாகு மெனவெனைநீர் தொடர்பதயல்
பன்றாகு முயிர்கட் கெல்லா
முறவாகு ஞானநனி பகையாகு
மஞ்ஞான முய்த்து நோக்கி

ஹவான வதையடைந்து பகையான்
விதரீங்கி யொருமையாக
வுறவாத நனக்குத்தா னேயெனமற்
றுறவுவிடுத் துறையு மென்றான்.

(இ-ள்.) நீங்கள் என்னை உங்கள் பந்துவென்று பின்
தொடர்ந்து வருதல் முறைமையல்ல. உயிர்களுக்கெல்லாம்
உறவாகிற்பது ஞானமொன்றே. உற்றுநோக்குங்கால் மிக
வும் பகையாகவுள்ளது அஞ்ஞானமே. ஆதலால் அந்தஞான
த்தையடைந்து, பகையானஇந்தஅஞ்ஞானத்தைநீங்கி ஏகை
மாக உறவாயிருத்தல் ஆன்மலாபத்தின் பொருட்டாம். அத
னால் மற்றைய உறவுகளெல்லாம் விட்டொழியும் என்றான்.

தந்தைதா யிருவருந்தம் புதல்வனெனும்
வாஞ்சையினுற் றுன்பின் னேகி
மைந்தவா வெங்களிரு வரையுமெவர்
காப்பதற்கு வைத்தாய் நீதான்
சுந்தைதா னுனக்கெங்கே மகனேயுன்
றிருமுகத்தைத் திருப்பிக் காட்டாய்
நொந்துதான் பெற்றவயி றெரிகின்ற
தெனவுரைக்க நோக்கி மன்னன்.

(இ-ள்.) பின்னர், துறந்து செல்பவன் தன் மகனென்
னும் விருப்பத்தால் அவனது பிதா மாதாக்களிருவர்களும்
அவன் பின்னே சென்று, மைந்தனே! நீ வா; (வயோதிகர்க
ளாகிய) எங்களிருவர்களையும், வேறே யாரை இரகஷிக்கும்படி

நீ ஏற்படுத்தினாய்? உன் மனம் எங்கு சென்று பதிந்துள்ளது?
மகனே! உனது அழகிய முகத்தைத்திரும்பிக் காட்டுவாயாக.
(உன்னை) வருந்திப் பெற்ற வயிற்றெரிகின்றதே என்று கூறு
தலும், அம்மன்னவன் அவர்களைப் பார்த்து. எ-று. (சக)

அறிவைநோக் கிழுலதற்குத் தாய்தந்தை
யிலையிவுட லதனை நோக்கி
லிறையுரீ ருபாதான காரணமன்
றிருமாயை யினிலுண் டாகுங்
குறியிதுவிங் காயின்மண்ணி லெனைப்பெறு
தவரிலையக் கொள்கை நீரு
நிறையுமதி யிலரேரீர் நில்லுமென
விருவரையு நீத்துப் போனான்.

(இ-ள்.) ஞானத்தை உத்தேசிக்குமிடத்தில் அதற்குப்
பிதா மாதாக்களில்லை. இந்தச் சரீரத்தைப்பற்றி விசாரிக்கு
மிடத்தில் சிறிதும் நீங்கள் உபாதான காரணமல்லீர். இரு
வகையான மாயையினின்றும் உண்டாகுவதிவ்வுடலம். குறி
ப்பு இவ்வண்ணயானால் உலகத்தில் என்னை (மகனாகப்)பெறு
தவர்கள் இல்லை. அவ்வண்ணந்தான் நீங்களும். பூரண ஞான
மற்றவர்களே! நீங்கள் நில்லுங்கள் என்று கூறிச் சென்ற
னன். எ-று.

அறிவையர்க டமக்கிலக்க னைக்கூறு
நூலதனி லதனை யெல்லா
முரிமையா யுடையவளா மினியமனை
தொடர்ந்தேகி யுருகி நின்று

பரிவினுடனடிகள்பணிந் தரற்றியே
பதைபதைத்துப் பணிக்கண் பாயத்
தரியனுமை விடுத்துலக மதனிலொரு
கணமேனுஞ் சாவே நென்றாள்.

(இ-ள்.) மகளீரிலக்கணம் கூறப்படும் தூலிலுள்ள நல்
லிலக்கண முழுமையும் தன்னதாகவே வுடையவளாகிய
அவனுடைய நன்மனைவி, அவனைப் பின்பற்றிச் சென்று மன
வுருக்கத்துடன் எதிரில் நின்று, அன்புடன் கால்களில் விழு
ந்து வணங்கி கூக்குரலிட்டு, துடிதுடியெனத் துடித்துக் கண்
ணீரொழுக உம்மைவிட்டு இவ்வுலகத்தில் ஒரு கணப்பொழு
தும் இரேன். இறப்பேன் என்றாள். எ-று.

கலவி, சாமுத்திரிக முதலிய நூல்களி லுயர்வுடைய
இலக்கணங்களாக உணக்கப்பெற்றனவெல்லாம் முற்றிலும்
நிரம்பப்பெற்றவளையும் இம்மன்னவன் துறந்தானால் இவ்
விலக்கண நிரம்பாத மற்றைய மாதளைப் பிறர் துறத்தற் கரு
மையின்மை விளக்குவான் “அரிவையர்க டமக்கிலக்க ணங்
கூறு தூலதனி லதனை யெல்லா - முரிமையா யுடையவளா
மினியமனை” என்றார்.

(சுந)

நின்னுடைய நாயகனை நினதுள்ளே
யுறநோக்கி நிற்க மாட்டா
தன்னுடைய நாயகனை நென்னையே
கருதிநீ யுழல்வ தென்னே

மின்னனைய விடையாய்கே ளவைவருக்கு
நாயகனோர் மேலா மீச
னன்னவனை யேதேடிப் போகின்றே
னெனவரசற் கரிவை சாற்றும்.

(இ-ள்.) மாதே ! உனது நாயகனை உனக்குள் பொருந்
தும்வண்ணம் பார்த்து அவ்வழி நிற்கமாட்டாமல் (உனது
நாயகனல்லாத) என்னை நாயகனென்று கருதிநீ ஏன் உழலா
நிற்கின்றனை ? மின்னற்கொடிபோன்ற இடையையுடைய
மாதே ! யான் சொல்வதைக்கேள். எல்லோருக்கும் நாயகனாக
வுள்ளவர் ஒப்பற்ற மேலாகிய ஈசனேயாம். அந்த ஈசனையே
நான் தேடிச் செல்லுகின்றேன் என்று கூறிய அரசனை
நோக்கி அவன் மனைவி கூறத்தொடங்கினாள். எ-று. (சச)

ஞானமா னதுபொதுவே தூலதனிற்
றுறவதற்கு நவிலவ தில்லா
ளானமா தினையலவோ விடுகுவென
வறையுப்பதி யான வுன்னை
யினமா விடுகுவென வறையுமதோ
துறவறமிங் கெனக்கென் சொல்லு
மானதா லுமையொழிந்து கதியிலையே
யெனவெணியா னடுத்தே நென்றாள்.

(இ-ள்.) (சுரீரங்களுக்குள்) ஞானம் யாவர்களுக்கும்
பொதுவேயாம். துறவு பூண்டவர்களுக்கு சாத்திரத்திற்

சொல்லப்படுவது மனைவியே விடவேண்டியவளென்று கூறா நிற்கும். (இது நிற்க) எனக்கு நாயகனான உன்னை விட்டிருக்கும்படி நூல் கூறா நிற்குமோ? துறவு மெனக் கெங்குள துணைப்பீர்? ஆகையினாலே உம்மைவிட்டு எனக்கு (வேறு) கதியில்லை யென்றுணர்ந்து நானிங்கு வந்தேன் என்று கூறினான். எ-று.

(சூ.2)

ஆகமத்தின் விதிதவறு தறைந்தனைநீ

விவேகியே யாவாய் நானுந்

தேகமுதற் பிரபஞ்ச மதனினைசை

விடுத்துவனஞ் செல்லா நின்றே

இசுமூலை யாயெனுரை தடுத்தலுன்றன்

விரதமல நாடு தன்னிற்

போகுதியென் றவளைவிடுத் தேதிலரைப்

போலகன்று போகா நின்றான்.

(இ-ள்.) மலைகளைப்போன்ற தனபாரங்களை யுடையவளே! ஆகம நூலிற் கூறுகின்ற விதிக்கு மாறாது கூறினே. ஆதலால் நீ விவேகியேயாவை. யானோ தேகாதிப்பிரபஞ்சங்களில் நிராசையுடையவனாய் காட்டிற்குச் செல்லுகின்றேன். நீ பதிவிரதை யாதலால், என் வசனத்தை மீறி நடத்தல் நினக்கு முறைமையல்ல; (ஆதலால் என் சொற்படி) நீ நாட்டிற்குச் செல்லென்றுகூறி அவளை அவ்விடத்திலேயே நிறுத்திவிட்டு, வேந்தன் அயலானைப்போல் செல்லாநின்றான்.

விரிவாய ஞானமதை யுணர்ந்தாலு

மடந்தைபதி விலங்க நின்ற

வரிதாய தகையையினு லேங்கியே

பதைபதைத்தம் கவனை நோக்கித்

தரியாது கதறியே வினைதனையே

நொந்துதான் றளர்ந்து நின்று

தெரியாது மறைந்தவிடந் தனின்மிகவு

முருகியே தேம்பி வீழ்ந்து.

(இ-ள்.) பெண்ணானவர் அகண்ட ஞானத்தை யறிந்திருந்தாலும் புருஷனைவிட்டு விலகியிருத்தல் அருமையான காரியமாதலால், (துறந்துசென்ற) அவனைநோக்கி மனநிலை தளர்ந்து கோவென்றமுது தனது பிராரத்துவகர்மத்தைப்பற்றி வருத்தங்கொண்டவளாய் அயந்து நின்று (தன்கொழுநனாகிய) மஹாராஜன் தன் கண்ணுக்குத் தெரியாமல் மறைந்த விடத்தில்தாமிகவும் மனமுருகித்தேம்புதலுடன் கீழேவீழ்ந்து,

வேந்தனே யுனைவிடுத்து முலகமதி

விருக்கவோ விதித்தா னீசன்

நீர்ந்ததோ வுமக்கெனக்கும் வினைதானு

மின்றளவிற் சேர்ந்து நிற்கும்

போந்தவுமை யெக்காலங் காண்பேனு

னிநியெனவே புலம்பி மானுந்

சார்ந்தனளபின் றிருப்பியே நகரதனின்

மானுலன்றன் சார்பு தன்னில்.

(இ-ள்.) மன்னவனே ! உன்னைப் பிரிந்தும் உலகிலிருக்கும்வண்ணம் ஈசன் விதித்தானோ? உமக்கும் எனக்குமுள்ள பந்தவினையானது இன்றோ டொழிந்ததோ? என்னோடு கலந்து நிற்கின்ற (விருப்பத்தினை யுடையவரே ! என்னைவிட்டு) விலகிச்சென்ற வும்மை இனி எந்நாள் காண்பேன் என்று புலம்பி அவன் மனைவியும் அவனுடன் போதலைவிட்டுத் திருமீதி ஊரையடைந்து மாமனார்வீட்டிற் சென்றிருந்தனர். ()

அரசனந்த நகர்விடுத்துத் தேசநா

டுகளுமகன் நடவி சென்றே

யிரவுபக லகநிலையே நிலையாக

விருந்தவர்க ளிடமே சேர்ந்து

பரகருவி னுபதேசத் தரியபொருள்

வினவியவர் பகரக் கேட்டுத்

திரமனமா யொருவராத் கலங்காத

ஞானியாய்த் தீராகி.

(இ-ள்.) மஹாராஜனும் தனதுசொந்தநகரத்தைவிட்டு, தேசங்களையும் நாடுகளையும் கடந்து காட்டையடைந்து இரவும் பகலும் உண்ணாட்டத்தோ டிருக்கின்ற தபசிகள் வசிக்குமிடத்தை யடைந்து ஞானஞ்சாரியனுபதேசித்த அரியவாக்கியார்த் தத்தைக்கேட்டு அத்தபோதனர் அதன் மெய்ப்பொரு ளுணர்ந்த உணர்ந்து உறுதிப்பட்ட மனமுடையவனாய் யாவராலும் கலங்கமடையாத ஞானியாய் தைரியமுடையவனாய். எ-று.

அகநிலை என்பதற்குத் தன் நாட்டம் என்றும் பொருள்.

நகர்தனி லேகிப் பிச்சை

நண்ணியே மனோக டோறு

மகமகிழ்ந் தங்கை யேற்றே

யவ்விடத் தருந்தி யாங்கே

செகமுனோர் பேயென் றெண்ணிச்

சிரித்திட நாண மின்றி

யிகபரத் திச்சை யற்றே

பேகன யுலாவ லுற்றான்.

(இ-ள்.) ஊருக்குட் சென்று வீடுகள்தோறும் போய் உணவினைத் தனக்குள்ளே சந்தோஷத்துடன் அழகிய கையிலேவாங்கி அங்குநின்றுண்டு, உலகத்திலுள்ளவர்கள் பைசாசமென்று நினைத்துச் சிரித்திட (அதற்கு) வெட்கப்படாமல் இப்மை மறுமைகளில் ஆசைநீங்கி சிவோஹம்பாவனையுடையவராய் அவ்வண்ணமே சஞ்சரிக்கத்தொடங்கினார். எ-று.

இராஜபதவியைக் காட்டிலும் சருவசங்கபரித்தியாகபதவியைச் சிறந்ததாகக் கருதினவராதலால், பிச்சைக்குச் சென்றபோது மகிழ்வுடையவராகவிருந்தனர். “குறைவற்ற செல்வமென் றேகோல மாமறை கூப்பிடமே” என்றபடி, குறைவற்ற இம்மஹா பதவியை யடைந்தமையால், -இனிப் பிறப்படைதலில்லாதவ னானென்னுந் தோற்றமுமுடையவராகவிருந்தனர் என்பதைக் குறிப்பிக்க, “அகமகிழ்ந் தங்கையேற்றே யவ்விடத் தருந்தி” என்றனர். அதிவன்னாசிரமத்தை யடைந்தவர்கள் ஜாத்பேதமாதிகளை யாராயாமல்

பசித்தபோது புசிப்பவர்களாக தூல்கள் கூறுதலால், மஹா
ராஜாவும் அதிவன்னாசிரமத்தை யடைந்தவராகிக் கரதல்
பிஷாசுவாக விருந்தனர். இவ்வாறு நினைத்தவிடத்திற் புசித்
தல் இழுக்கன்றோவெனின், அதிவன்னாசிரமியாவான் எவ்
லாவஸ்துக்களையும் சிவபெருமானாகவே காண்கிறானாதலால்
அவனால் காணப்படுபொருள் சிவமானபோது ஜாதிபேத
மெங்குளது? “முற்றுந்தறந்த முதுக்குறைந்தோர் தருமம்ஜய
மேற்றுண்டல்” என்று கூர்மபுராணத்தில் கேட்கப்படுதலா
லும், “ஊரொலா மட்டசோறு நம்மதே” என்று மாணிக்க
வாசகசுவாமிகள் கூறியிருத்தலாலும், துறவிகளாகிய அதி
வன்னாசிரமிகளுக்கு ஜாதிபேதமில்லையென்க. இனி, அதி
வன்னாசிரமிகளுள்ளும் சாதகமுதிர்ந்தவர்க்கே இவ்விதி. அல்
லாதவர்களுக்கு நியமவியேவியாயும், நியமவியாவது, —
வேற்றுமத்தின ரிடத்துப் புசித்தல், ஒழுங்கீனமானவர்க
ளது அன்னத்தைப்புசித்தல் முதலியவைகள் கூடாமையாம்.
இதன் விரிவைச் சிவதருமோத்தரம் சைவசமயநெறி முத
வியவைகளா னுணர்க. (௬௦)

பொருந்திவாழிடமொன் றுகிற்
பொருந்திடும் பற்றென் றெண்ணி
யிருந்தில னோரி டத்து
மெங்கெங்கு மொருவ னாகித்
திருந்திய சமாதி விட்டுத்
திரும்பிடா துறைக்க வுன்னி
யிருந்திருந் திடங்க ளெங்கு
மேகமே நோக்கி நின்றான்.

(இ-ள்.) ஓரிடத்திலேயே தங்கி யிருப்பதனால் பந்த
முண்டாகுமென்று நினைத்து, எவ்விடத்திலும் தங்கினா
னில்லை. எவ்விடத்தும் ஏகாங்கியாய் சாதகமான நிஷ்டையி
னின்றும் உலகமுகமாகத் திரும்பாமல் அதிலேயே பதிய
நினைத்துப் பிரபஞ்சத்தில் தான்சஞ்சரிக்கு மிடங்களிலெல்
லாம் சிவோஹம்பாவனையுடனே நின்றனன். எ-று.

எவ்வளவு விரக்தியுடையவனானாலும் ஓரிடத்திலிருப்ப
னாயின் அவனை ஊரிலுள்ளவர்கள் மஹானென்று மகித்து
வத் துபசாராதிகளைச் செய்வார்கள். செய்தால், அகம்பாவத்
தோன்றும். அதுவந்தால் மமகாரந்தோன்றும். இவ்விரண்டு
முண்டானால் மற்றைய குணங்களெல்லாம் சீக்கிரம் வந்து
சேரும். அவைகள் வந்துசேர்ந்தால் பிரபஞ்சவாதனைமிகும்.
அதமிருந்தால் சமுசாரியாவான் என்பதை உத்தேசித்தே
மகாராஜாவும் ஓரிடத்திலுந் தங்காமலும், செல்லும்போழ்
தும் மோதப்ரமோதங்களை ஒன்றிலுங் கொள்ளாமலும், பிரி
யாப்பிரியங்கள் வாராதிருக்கும்படியும் சிவோஹம் பாவனை
யோடு சென்றனரென்க. இத்தகைய குணங்களைத் துறவி
கள் சாதககாலங்களிற்கொள்வார்களானால் எடுத்த சன்னத்தி
லேயே இடையூறின்றிப் பேரின்ப மடையாகிற்பர். (௬௧)

தோன்றிடு முலக மெங்கே
தோன்றிடு மென்ன நோக்கித்
தோன்றிடு நினைவி லென்றே
தோன்றிய நினைவு தானுந்

தோன்றிடு மிடத்தைப் பார்த்துத்
தோன்றிடுஞ் சொரூபத் தென்றே
தோன்றிடும் பொருள்க ளெல்லாஞ்
சொரூபமே யென்று கண்டான்.

(இ-ள்.) சட்சுவாதி இந்திரியங்களா லுணரப்படுகிற
பௌதிகப் பிரபஞ்சம் எவ்விடத்தில் காணப்படும் என்று
ஆராய்ந்துபார்த்து, இதுகாணப்படும் பௌதிகவியாபாரப்
பாக்களில் என்று (தெளிந்து) தன்னுளுதித்த அம்மனமும்
உண்டாகிற உற்பத்தி ஸ்தானத்தை நோக்கி இது பிரமத்தி
னின்ற முண்டாயதென்று (உணர்ந்து) காணப்பட்ட இவ்
வுலகங்க ளினைத்தும் அந்தப்பிரமமே என்று நிஷ்டாமுகமா
கநின்ற ரியதிகளைந்து சிவோஹம்பாவனையாற் கண்டனன்.

விரகதர்கள் சமாதிகூடுங்கால் வாக்கியசோதனைசெய்து
நியதிகளைந்து அதுபவிக்கிற வழக்கப்படி இம்மகாராஜாவும்
தான் நிஷ்டைகூடப் புகுங்கால் ஆகனத்திலிருந்து குரு
தியானதிகளைச் செய்து இரு விழிகளையுந் திறந்து இப்
பௌதிக வுலகத்தை நோக்கி இது எங்கே காணப்படுகிற
தென் மெண்ணி மனத்திலேதானென் றுணர்ந்து பின்னர்
மனத்தைப்பற்றிச் சிந்தித்து இது பிரமத்தைத்தவிர வில்லை
யென்றுணர்ந்து அசிபத லக்ஷியார்த்தமான பிரமத்தைத்
தவிர வொன்றுங் காணப்படவில்லை யென்று தெளிவாக
வெண்ணித் தியானித்துத் ததாகாரமாக நிற்கிற வழக்கப்படி
நின் றனுபவித்தனர்.

தோன்றிடும் பொருள்க ளுண்டாய்த்
தோன்றியே யின்ப மாகித்
தோன்றிடு மதன லந்தச்
சொரூபமே யென்று கண்டு
தோன்றிடுஞ் சொரூபந் தன்னிற்
ரோன்றுமீ தசத்தே யென்று
தோன்றிடுஞ் சொரூபந் தானுபத்
துளக்கமற் றிருந்தான் வேந்தன்.

(இ-ள்.) விவகாரதசையில் காணப்படுகிற இப்பிரபஞ்
சம், ரஞ்சித படத்தின்கணுள்ள கிரி-நதி முதலியவைகளைப்
போலக் காணப்பட்டு, இன்பரூபமாகப் பார்ப்பவர்களுக்கு
இன்பரூபமாகவே விளங்கும். அதுகாரணத்தினால், இம்மன்
னவன் காணப்படுகிற இவ் வனைத்தையும் பிரமரூபமாகச்
சுருதி யுத்திகளால் அனுபவத்தி லாக்கிக், கிழியி லாரோபித
மான பஞ்சவன்ன சித்திரம்போலப் பிரமத்தி லாரோபித
மான இப் பிரபஞ்சசித்திரம் அசத்தாக உள்ளது என அது
பவத்தால் பிரபஞ்ச பாஹனையை யகற்றிப் பிரமபாஹனையில்
அகமேவஸர்வம் (அகம்பிரமாஸ்மி) என யாதொரு சலனமு
மில்லாமல் இருந்தனன். எ-று.

கடிகநர் தோறுஞ் சென்றுங்
கானகந் தோறுஞ் சென்றும்
படிவல மாக வந்தும்
பார்வைமா ரூட்ட மின்றி

மடிவிலா மனத்த னாகி
மாசிலா நிலைமை பெற்று
முடியுடை வேந்தர் வேந்தன்
முத்தியே வடிவ மாணன்.

(இ-ள்.) மகுடந்தரித்த அரசர்களுக் கரசனான மஹா
ராஜா காவலினையுடைய ஊர்களுக்குப் போயும், காடுகள்
தோறும்சென்றும், பூப்பிரதக்ஷிணஞ்செய்தும், இலக்ஷியார்
த்த வதுஸந்தானத்தில் தவறுதலில்லாமல் அச்சகசரிஷ்டையி
னின்றும் திரும்பாத மனமுடையவனாகி ஞானநிலையை(முத்
திநிலையை)ப்பெற்றுப் பந்தநிவிர்த்தியையுருவமாகிநின்றான்.

காட்டிற் சென்றாலும் நாட்டிற்சென்றாலும் பூப்பிரதக்ஷி
ணஞ்செய்தாலும் அவ்வவ்விடங்களிலுள்ள பெளதிகத்தோற்
றத்தாற் பய கம்பனாகிகளும், மோதப் பிரமோதாதிகளும்
பெத்தான்மாக்களுக்குண்டாவதுசகசம்.முத்தான்மாக்களுக்
கவ்வா றுண்டாவதில்லை. உண்டாகுமானாற் சகசரிஷ்டை
குலையும். நிஷ்டைகுலேந்தால் பெளதிகப் பிரபஞ்சந்தோன்
றும். அதுதோன்றில்காமக்குரோதாதிகளுண்டாகும். அவை
யுண்டானால் பழையபடியே பந்தத்தில் மூழ்கித் தத்தப்
லட்சியார்த்தத்தை மறப்பன். அதுமறந்தால் பிறப்பிறப்பை
யடைவன். இதுபற்றியே சாதகர்கள் எங்குச் சென்றாலும்
ததாகாரமான நிலையிலேயேநிற்கும்படிவிதி யேற்பட்டினது.
அவ்விதிப்படியே இவரும் நடந்தன ரென்பார், 'பார்வை
மாறாட்டமின்றி' என்றார். (ருசு)

முத்தியே வடிவ மாண
முடியுடை வேந்தர் வேந்த
னெத்திசை தனக்கும் ராஜ
னெமைவிட வேறில் லென்று
சத்திய மாக வெண்ணித்
தன்னிட மதனிற் றன்னைச்
சுத்திசெய் தனைத்து மாகிச்
சுயஞ்சோதி யாகி நின்றான்.

(இ-ள்.) அனர்த்த நிவிர்த்தியே உருவமானவனும்
மகுடமன்னர்களுக்கெல்லாம் மன்னவனுமாகிய இவன் எவ்
வகைய திசைகளுக்கும் அரசன் எம்மைவிட வேறில்லை
யென்று யதார்த்தமாக நினைத்துத் தனக்கென்று வேதத்தில்
விதிக்கப்பட்ட இடமாகிய தொம்பதவாக்கியத்தில் ஜீவனாக
நின்ற தன்னைச் சோதனைவழியிற் கூடஸ்தனாகச் செய்து
(அஸ்மிவாக்கியத்தால்) தத்தபசோதனையில் பிரமத்தோடுகல
ந்து காரணப்பிரமரூபமாக அதுவடிப்பி னின்றனன். எ-று.

கன்னனை வேடுகழித்தகதைபோல என்றுகூறுகிறபடி
குருவும் சிவோஹம்பாவனையாற் சீடனைநோக்கி நீ கேவலம்
ஜடரூபமான பிரபஞ்சாதி யுருவமல்ல. நீ என்னுருவமே
நான். எந்தப் பிரமம் நானோ, அந்தப் பிரமமே நீ. இவ்வித
அனுஷ்டானத்தால் நீயாகிராய் என்று உபதேசிக்கிற குரு
வாக்கிய பரிபாலகனாகிய சீடன் வாக்கியசோதனையா லுண்
டான அநுபவாப்பியாசத்திலே நின்று பழகி பிரமமாகவே

ஆகிறான். கண்ணன் தன்னை யறிதற்கு முன்னுங் குந்தி குமாரனே; அறிந்தபின்னுங் குந்தி குமாரனே. ஆனால் அவனுக் கிடையிலிருந்த வேடுவன் என்னும் பிரார்த்தி யொழிந்த மையால் ஆனந்தமடைந்தான் என்று உதகரிப்பது வழக்கமா தலால், யாமும் முத்தியென்பதற்கு விநிதலையென் றுள்ள பொருளுக்கேற்ப பந்தரிவிர்த்தி யென்றும்.

அதுபலம் வந்தபின்பு தனக்குப் பிரமமொன்றைத்தவிர மற்றெதுவும் உள்ளதாகக்காணப்படாமையாலும், பிரமநாட் டத்திற் காணப்படுவன வுளவேல் இவை தன்னதுபலத்திற் கீழ்ப்பட்டமாயாகற்பித்தமென்றே நிஸ்ஸந்தேகமாக வறிகிறா னுதலாலும், தன்னை உண்மையான வரசெனென்று மதித்த னன் என்பார் 'சத்தியமாகவெண்ணி' என்றார். (௫௫)

தன்னையே யன்றி யொன்றுந்
தானுதி யாவி டத்தின்
மின்னையே யொத்த வைய
மித்தைதற் பிதம தென்றும்
பொன்னையே யன்றி வேறு
பூடண மிலது போல
வென்னையே யன்றி யொன்று
மில்லெனத் தேர்த்தான் வேந்தன்.

(இ-ள்.) பிரமத்தைத் தவிர வேறென்றுத் தோன்றுத லில்லாத நிஷ்டையில், மின்னலையொத்த வுலகம் பொய்யும் கற்பனையும் எனவும், பொன்னைவிட வேறே ஆபரண மில்

லாமையைப்போல பிரமத்தைத் தவிர வேறே யொன்று மில்லை யென வுணர்ந்தன னரசன். எ-று.

தேகேந்திரியாதிகரண நியதிசெய்து அதுபல நிலையி னின்ற நிஷ்டாசாரசீலன் பிரமமொன்றைத்தவி வேறென் றையுங் காணென்பது சம்பிரதாயம். குண்டலமு மோதி ரமு மரைஞானும் என விவை உருவாதிகளால் வேறுபேர் களைப்பெற்றாலும், பொன்னைத் தவிர வகைகள் வேறே யில் லையானுற்போல, காணப்படுகிற வஸ்துக்களெல்லாம் பல வேறுதிரிபினவாயினும் அவை பிரமமென உணர்ந்தோனாகி க்குப் பிரமமாகவேதோன்றுமென்பதுரிச்சயம். சிவோஹம் பாவனையா லவைகள் தானாகவே காணப்படும் முறைப்படி மன்னவனும் அவ் வனுபலத்திலே அமைந்து நின்றா னென் பார், 'என்னையே யன்றி யொன்று மில்லெனத் தேர்த்தான்' என்றா னென்றனர். (௫௬)

உலகினை வேற தாக
உணர்ந்திடிற் பந்த மாகு
முலகினைத் தானே யாக
உணர்ந்திடின் முத்தி யாகு
மிலகிடத் தோன்ற லெல்லா
மென்னினை வேயென் றெண்ணி
மிலகிடக் கண்டு வேறற்
றிருந்தன னிளைமை வேந்தன்.

(இ-ள்.) பெளதிகப்பிரபஞ்சத்தைப் பிரமத்தைக்காட்டிலும் வேறானதாக அறிவானனால் அவனுக்குப் பந்தமுண்டாகும். பெளதிகப்பிரபஞ்சத்தை (சிவோஹம்பாவனையால்) தானாகவே அறிவானனால் முத்தியாகும். (அவனுக்குப் பந்தநிவர்த்தியுண்டாகும், சட்சுவாதி யிந்திரியங்களாற்) காணப்படுகிறபிரபஞ்சங்களினத்தும் (பெத்ததசையில்) எனக்கிருந்த ஸத்தியபுத்தியின் வாஸனையின் பழக்கமேயன்றி வேறில்லை என்று (சமாதியிற் சமாதானமாக நினைத்து அவை) பிரமமாக விளங்குதலை (சிவோஹம் பாவனையாற்) கண்டு பிரமத்துடனேகமாய்ப் பரமார்த்தநிலையி லிருந்தனன் அரசர்க்கரசனாகிய மஹாராஜன். எ-று.

ஞானியானவன் உலகத்தையு மொருபதார்த்தமாகஅறிவானனால் உடனே யவனுக் கதிலும் விருப்ப முண்டாகும். விருப்பமுண்டானாற் பந்தத்துக்கிடமாகும். உலகத்தினையும் பிரமமாகக் கண்டால் அவனுக்குப் பிரமத்தைவிட இதுவேறே யொன்றல்ல வென்னுந் தோற்றத்தால் இதிலுள்ள பந்தம் நிவர்த்தியாகிறது. ஒருவன் முத்திநுதற்கு முன்னேயும் பின்னேயு முலகமுள்ளபடி யிருக்க, பிரமமாகவேகண்டானெனல் எப்படி யெனின், அபக்குவர்களுக்குப் பிரபஞ்சமாகவும், பக்குவர்களுக்குப் பிரமமாகவும் காணுதல் உண்மையாதலின் ஆமென்க. ஒருநாளுணர்ந்தனாலேயே பிரமமாக யாவையுங் காணமுடியாது. பலநாளுஞ் செய்யு ரியதியோடு கூடிய நிஷ்டையிலேயே பிரமமாகக் காணவேண்டி.

யதாதலால், மன்னவனும் வாக்கிய சோதனையுடனே நிஷ்டைகூடினா னென்பார் (“என்னினை வேயென் றெண்ணி-யிலகிடக் கண்டு வேரற் றிருந்தனன்” என்றார். (௫௭)

ஏகசக் கரம தாக விருந்தர சாள்வோன் செல்வப் போகமுந் திரண மாமப் போதநாட் டரசி யற்கை யூகபுந் தியின லாசா னுபதேசத் தாளவந்தச் [னன்-சோகமற் றிடுநா டெய்தித் தொழிலெலா முடித்தான் மன்

(இ-ள்.) (தனதானையே உலகமுழுதுஞ்செல்லுதலால்) ஏகசக்ராதிபதி யென்று பேர்பெற்ற அரசனது செல்வத்தாலாகிய போகமும், அலக்ஷியமான ஒரு தரும்புபோலவாகும். (ஆதலால் இம்மன்னவனும்) அந்த ஞானராஜ்யத்தை (அதுமான அளவையைக்கொண்டுதெளியவல்ல) யூகமான புத்தியைத் துணையாகக் கொண்டு சற்குரு உபதேசமுறையால் (பிரமமாகியராஜ்யத்தை) ஆளுதற்குத் தத்பதலக்ஷயார்த்தமான அப்பிரமநாட்டையடைந்து நியதிகளைத் தல் முதலிய எல்லாக்கிரியைகளையும் அவ்வரசன் நிறைவேற்றினான்.

சார்வபௌமனது செல்வபோகமும், பிரமானந்தாது போகத்தின் ஒரு அணுவுக்குக்கூட ஒப்பாகா தென்பார் “திரணமாக” என்றார். முன்னர் அதுபலியாத பிரமாதபவத்திற் சுகமுண்டென் றொருவன் தான் அதுபலித்தற்கு முன்னே யறியவேண்டிமானால் யூகபுத்திவேண்டும். யூகபுத்தியான்மாத்திரமாகாது. முன்னரனுபவித்தறிந்தவரான ஆசான்வேண்டும். இந்த வித்தையையே பெரியவர்கள் [“தொட்

டுக் காட்டாத வித்தை-சுட்டுப்போட்டாலும் வராது”] என்பர். ஆசான் கற்பியாதுபோனால் இந்தவனுபோக நிலையாது. அதுபவம் நிலையாதபோது வீணுழைப்பாக முடியும் என்பதையெல்லாம் விளக்கவே ‘உபதேசத்தான்’ என்றார். ()

பந்தம்வீ டென்று மில்லை பரம்பொரு

னொன்றே யென்றுந்

தந்தஞ்சங் கற்பத் தாலே சாலமோ

கப்பர் தீயோ

ரந்தமா திகளு மில்லா வரும்பொரு

ணமே யென்று

சந்தத நோக்கி யந்தத் தற்பரந்

தானே யானான்.

(இ-ள்.) பெத்த நிலையும் முத்திச் சார்பும் முக்காலத் திலு மில்லை. ஏகமான பிரமமே திரிகாலங்களிலும் உள் ளது. அபஞ்சுவிசன் தங்களுக்குள்ள பிராந்தியால் (இரண்டு முளவென) மிக மோகங்கொள்வார்கள். முடிவும் முதலுமா திய ஒன்றுமில்லாததும் சாதகத்தாற் காணத்தக்கதுமான பிரமம் (சிவோஹம்பாவனையால்) நாமேயென எப்பொழு தும் இலக்ஷியப்படுத்திப்பார்த்த முற்சொல்லிய பிரமம் (நிஷ்டாவிசேஷத்தால்) தானாகவே விளங்கினான். எ-று.

காலத்திரயத்திலும் இருப்பது பிரமமேயென்றுணர் ந்து அனுபவிக்கிறவர்களுக்கும் பந்தமென்றும் வீடுஎன்றும் இரண்டு பொருள் இரா. காணப்படுவன வெல்லாம் பிராந்தி

யென்றே மேலோர் துணித்தனுபவிப்பார்கள். இவரு மவ்வ ண்ணமேரின் றநுபவித்தனர் என்பார் “தந்தஞ்சங் கற்பத் தாலே” என்றார். (ருக)

குறைவிலா நிறைவதாகிக் குளிர்த் திளைப்பாறிவேந்த் னிறையள வேனுந் துன்ப மின்றியே யின்ப மாகி யுறைவிட மின்ன தென்ன வோரிட மின்றி யெங்கு நிறைவதேயிடமாய்நின்ற னிகரின்மா ராஜன்றானே

(இ-ள்.) ஒப்பற்ற மகாராஜன் (காலதேசவர்த்தமான பரிசுத்தேசங்களின்றி விளங்குகிற) பரிபூரண சொரூபமே சொரூபமாய், அநர்த்தங்களா லுண்டான துன்பங்களினின் றும் வீடும்படி ஆந்தபிராப்தமும் சாந்தமானவனாய் இளைப் பாறினவனாய் அவ்வரசன் இவ்விடத்தில்தான் வாசஞ் செய் தல் வேண்டுமென்கிற நியதியின்றி பரிபூரணத்திற் கலந்து நிறற் ற இடமாகக் கொண்டு நின்றனன். எ-று. (ஈ0)

எங்குமாய் நிறைந்து நின்ற வேகராச் சியம தாள்வோன்

றங்குத லின்றி யெங்குந் தானெனக் கண்ட தூயோ

னிங்குறைந் தகன்ற பாண்டத் தியல்பினெஞ் சருவம் பற்றி

யங்குரு வகற்றி நின்ற னானந்தி யாக வேந்தன்.

(இ-ன்.) பரிச்சேத வியல்பில்லாமற் சருவவியாபகமான பிரமமென்னும் எட்டையாளுபவன், தங்குதலில்லாமல் எவ்விடத்திலும் பிரமமாய்ப்பார்த்துசிஷ்டாசாரத்தைக்கைப்பற்றிய அம்மன்னவன், பெருங்காயமிருந்து நீங்கிய பாத்திரத்தின் தன்மையைப்போல, மனமானது நிர்க்குண தியானத்திற் பழகிச் சுகுண வருவங்களை யொழித்து ஆந்தாநுபவியாய் அரசு நடுவட்டிப்பில் நின்றனன். எ-று.

பெருங்காயமடைத்துவைத்த பெட்டியிலிருந்து அதை யெடுத்திப் புறப்படுத்தியபின்புங் காயமில்லை யென்று அதன் மணமில்லாதுபோவதில்லை. அதுபோலப் பிரமத்தைத் தவிர வொன்றுமில்லையென்றுணர்ந்தும் முன்னத்தனது மனத்திற் குடிகொண்டிருந்த காரியப் பிரமாதிகளின் தன்மைகளை முற்று மொழித்தாலும் பழக்கவாதனை தாக்குமாதலால் அதை ஒழிக்கும்பொருட்டே நிர்க்குண தியானத்தை அப்பியாச காலத்திற் செய்வதுவழக்கம். அதை முறையாக இவரும் வாக்கியசோதனையெய்து நிர்க்குணத்திலேயே நின்றது பவீத தானந்தரூபியாயினு ரென்பார், 'அங்குரு வகற்றி நின்ற னுனந்தி யாகவேந்தன்' என்றார். (கூக)

சீவன்முத் தர்கன்பா னிற்குஞ் செப்பிய மனந்த ரூப மேவரும் பரம் முத்தி மேவிடி னுச மாகுந் தாவரு நிலைமை நன்றாகச் சற்குரு வருளாற் பெற்றுக் கேவல மாகி நின்றான் கேடிலா ஞான வேந்தன்.

(இ-ன்.) ஜீவதசையினின்றும் விடுபட்டுள்ளவர்களிடத்தில் உண்டென்று சொல்லப்பட்ட மனத்தினது வாஸனா ரூபம், அபக்குவிகளா லடையக்கூடாத சிறந்த பந்தநிவிர்த்தியை மடைந்தா லடியோடொழியும். நித்தியமான பிரமபாகிய நிலையை ஐயந்திரிபாதிகளின்றி ஞானசாரியனது கடாசுத்தால் பெற்று கைவல்யமடைந்து நின்றான்; நித்யமான பிரம ஞானத்தையுடைய மகாராஜன். எ-று.

தொம்பதவாச்சியத்தினின்றும் நீங்கியதைப்போல தத்பதவாச்சியத்தினின்றும் நீங்கினால் மனோவிகார முதலிய ஒழியு மென்யார் 'பரமமுத்தி மேவிடி னுசமாகும்' என்றார்.

இத்தகை ஞானம் பெற்றே யெழின்முனி

யாகி யெங்குஞ்

சித்தனாய்த் திரித றன்னைச் செப்புமுன்

னமைச்சர் தம்முள்

வித்தக நெருவன் கேட்டு வினவிட

வேண்டு மென்றே

கத்தனா மரசைத் தேடிக் கண்டடி

பணிந்து நின்றான்.

(இ-ன்.) இவ்விதமான கூடஸ்த பிரம ஐக்கிய ஞானத்தை ஞானசாரியனிடத்தி லுபதேசமாகப்பெற்று சாஸ்திர மனனசீலனாய் எவ்விடங்களிலும் சித்தொருபமே ஸொருபமாக அப்யாஸித்துக்கொண் டொலுதலை, உலகத்திலுள்ளவர்கள் கூறுதற்குமுன்னே மந்திரிமார்களுள் ஞானநூலாராய்ச்

சியா லறிவுடையவனாகிய ஒரு மந்திரியானவன் அதைக்கேட்டு இவ்வாறு செய்தற்குக் காரணமென்னவென்று கேட்க வேண்டுமெனத் தனக்குத் தலைவனாகவுள்ள அரசனைத்தேடிக்கண்டு அவனது பாதங்களை வணங்கி எதிரின்றனன்.

கத்தனமரசு நென்றதை, இப்போது கடவுளுருவமாகின்ற மன்னவனை என்னுமாம். (சூட)

பூவணை யாகி வானம் பொருந்துமேற்

கட்டி யாகித்

தீவமதாகி யிந்து செங்கதிர்

வீசுங் காற்று

வேவுசா மரம தாகி விடுதலை

மனைவி யாகித்

கேவல மின்ப மாகிக் கிளர்ச்சியாய்
நின்றான் வேந்தன்.

(இ-ள்.) பூமியே மெத்தையாகவும், ஆகாயமே பொருத்தமான விதானமாகவும், சந்திரனுள் சூரியனும் விளக்காகவும், இயல்பாக வீசாநின்ற காற்றே பொருந்திய சாமரையாகவும், பந்தரிவிர்த்தியே பாரியையாகவும், கைவல்யமே சுகமாகவும், ஆனந்தபிராப்தியா லதிக மகிழ்வுடையவனாகவும் இருந்தனன் மன்னவன். எ-று.

அரசனது பள்ளியறையி லென்றும் தூந்தா விளக்கும் சாமரையும் இருப்பதைப்போல, இத்துறவரசனது பூவணையிலும் சதா வவைக ளிருக்கின்ற வென்பார் 'தீவமதாகி'

யிந்து செங்கதிர்வீசுங் காற்று மேவுசாமரமதாகி' என்றார். மனைவி யில்லாதவனுக்குப் பள்ளியறை இன்ப மில்லாமையோலப் பந்தரிவிர்த்தி யில்லாதவனுக்குக் கைவல்ய சுகமுமில்லை யென்பார் 'விடுதலை மனைவி யாகிக்-கேவல மின்பமாகி' என்றார். (சூட)

ரதமுதற் சேனை சூழ ரத்நசிங் காசு நத்தில்
விதவலங் காரத் தோடு வீற்றிருந் தமரும் வேந்த
னுதவுகோ வணனும் மேனி யுருத்தெரி யாத நீரூய்
முதல்முடிவிரித்துநின்றான் முனிவனாயொருவனாகி.

(இ-ள்.) தேர் முதலிய சைனியங்கள் சூழ்ந்து நிற்க, அரசனங்களிட்டிழைத்துள்ள சிங்கங்களார் சுமக்கப்பட்ட ஆசனத்தின்மீது அநேகவிதமான அலங்காரத்துடனே கொலுவிலிருந்த இம்மகாராஜன், (ஆசாரியனால்) அளிக்கப்பட்டகீளோடு கௌபினத்தைமாத்திரம் தரித்திருப்பவனாய் சரீரமுழுமையும் விபூதியால் மறைத்து உற்பத்தி நசுங்களை யொழித்து எகரூபமான பிரமரூபமாகி மனனசீலமுடைய மஹானாகி நின்றான். எ-று.

இம்மன்னவனுக்கு அரசுகோலத்தி லிருந்த ரதமுதற் சேனையாதிபயம் ரத்தினசிங்காதனமும் விதவலங்காரங்களும் ஆச்சரியப்படத்தக்கவை யன்றும். துறவுகோலத்தி லுண்டான உதவுகோவணமும் மேனி உருத் தெரியாத நீறும் எண்ணியறியவும் ஆலோசிக்கவேண்டியவாமாம்.

தந்தையாராதி யுடற்பற்றினரால் அகங்காரமமகாரங்
கள் மலியும்வண்ணம் இவ்வுலகி லிவ்வுடலொடு தோன்றின
சிறிதுநாளிற்கட்டப்பட்டஅரைநாணும், பின்னுஞ்சிலமாதங்
கள் கழித்தமைக்குஞ் சிகையும் கிரியைக்கருத்தைக் காட்டத்
தரிக்கும் பூணூலும் ஆகிய இவைகள் பந்தவிருத்தியையன்றி
பந்த ஒழிவை ஒருநாளும் தராதாதலின், ஆனந்தமேவடிவமாக
விளங்குகின்ற ஞானசாரியன் குடும்பி - பூணூல் - அரை
நாண்முதலியவைகளை ஒழிப்பித்து, இல்லறங்கடந்து துற
வறம் புகுந்ததற்கு அடையாளமாகக் கீளுங் கோவணமும்
அளித்தலும், பூருவாச்சிரமத்திலுள்ள பேரினை ஒழித்து
வேறு பெயர் துறவறத்திற்கு ஏற்றவாறு அளித்தும் காத்தல்
நூலொடு பழகிய துண்ணறிவாளர்க் கொப்பமுடிந்தள்ள
தாதலின், இவ்வாசிரியரும் இம்மன்னவன் ஞானசாரிய
ரிடத்து முறையே பெற்ற கீளொடுகோவணம் தற்ற தூயவர்
என்று விளக்குவான் “உதவு கோவணம்” என்றார்.

தலைமுதல் கால்பரியந்தம்ஒரங்குலமுதல் பலவங்குலனீள
மாக விட்டுவிட்டு நீற்றினை நீரிற்குழைத்து வேறுவேறு வித
மாக மந்திரங்களை யுச்சரித்துத் தரித்தலினும் ஏகரூபமான
சிவபெருமானொருவனையேநினைத்துக் கேசாதிபாதம்வரை
உத்தாளித்தல் முத்திகாண்டிகளாயுள்ள பெரியோர்களுக்
குடன்பாடும்ஒழுங்குமாக விளங்குதலைக் காட்ட “உருத்தெரி
யாத நீறும்” என்றார். காமாதி பகைகளை ஒழித்து ஞானதி
நினைவினை ஊட்டவல்ல ஒப்பறு பொருளாதலானும் பந்த

நிலிர்த்தியைக் காட்டிநிற்பதொன்றாதலாலும், போககாமிக
ளான உலகினரினின்றும் முத்தர்களை வேறுபடுத்திக் காட்
டுவதாதலானும் ஸ்ரீ சிவபெருமானுடைய திருவுருவ ஸம்ப
ந்தமுள்ளதாதலானும் விபூதியை முற்றத்துறந்த முனிவர்கள்
மிக வுவந்தணிதலை விளக்குவான் “உருத்தெரியாத நீறு”
என்றார்.

(சுரு)

கரித மிவர்த லின்றிக் கானடை யாகி யெங்கு
முரியதோர் மணியூணின்றி யூரெங்குமுண்பானுகி
யரியரா சாங்க கோல மகற்றியே தவாங்க மாகித்
திரியுமவ்வரசைநோக்கிச் செப்பினமைச்சன்றுனே.

(இ-ள்.) யானையின்மீதுந் தேரின்மீதும் எறிச் செல்
லுதலைவிட்டு, காலாலேயே எவ்விடங்களிலு நடந்துசென்
றும், (பிரதிபந்தமுடைய காலத்தில்) தன்னிடமென்றபிமா
னிக்க வோரிடத்திலேயே வுண்டுகொண்டிருப்பதுபோ
லன்றி, ஊரிலுள்ள எவ்விடங்களிலும் பகுப்பின்றி உண்பவ
னாகியும், அருமையான இராஜாங்கத்துக்குரிய கோலங்களை
யகற்றித் தவத்திற்குரிய விபூதி ருத்திராக்ஷங்களைத் தரித்
துள்ள அக்கமுமுடையவனும்ச்சஞ்சரியாரின்ற அம்மன்ன
வனைப்பார்த்த அமைச்சனானவன் இவ்வாறு கூறினான்.

யானே ஏறுதல் தேரேறுதல்முதலியவைகளால் யாதொரு
பிரயோசன மின்றென்றும், அவைகளை ஏறி நடாத்துதற்கு
விருப்பங்கொள்ளுதல் கூடாதென்றும், அவைகளை ஏறி நடத்
திய மகாராசனே அவைகளை வெறுத்தகற்றி யுள்ளானென்

ஹம் முன்னரே இவ்வரசன் துறந்தபொருள்களை வருவித்து
ரைத்தல் அவனது வைராக்கியத்தினை விளக்குவதுடன் துற
விகள் வாகனமேறி புலவதல் கூடாமை என்பதையும் விளக்
குதல் காண்க.

(சூசு)

அவனியி னினக்கு மேலோ
ராசனு மில்லை யிந்தத்
தவவடி வாகி யெங்குஞ்
சரித்திட லெற்றி னுக்கோ
நவமதா யுடலி தோடே
நண்ணுவ தெனையீ தன்றி
யிவனெனக் கருள வேண்டு
மெனக்கறி வோங்கு மாறே.

(இ-ள்.) உலகத்தில் உன்னைவிடச் சிறந்த வரசன் வே
றொருவனுமில்லை. (அவ்வாறிருக்க), இந்தத் தவருபத்துடன்
எவ்விடங்களிலுஞ் சரசரித்தல் எந்தஅபீஷ்டத்தைப்பெறும்
பொருட்டு? புதுமையான இந்தச்சரித்துடனே (இவ்வரச
செல்வமின்றி இதைக்காட்டிலுஞ் சிறந்ததாக) அடையப்ப
டுவதெது? அடியேனுக்கு விவேகமதிகரிக்கும்படி இவ்வீ
டத்தில் என்பொருட்டுச் சொல்லியருளல் வேண்டும். எ-று.

சுகாதுபவத்தினி லுயர்ந்தது அரசுபதவியென்று மதித்
தவனாதலின், “நவமதா யுடலி தோடே நண்ணுவ தெனையீ”
என்றான்.

யான் சாத்திரங்களிற் கண்டவையுங் கேட்டவையுமாக
உள்ள வியல்புகளுக்கு ஐயனே! நினைசெயல்மாறுபட்டுநின்பி
னும் நீ பேரறிவினையுடைய பெருந்தகையாதலின், சிற்றறி
வினையுடையசிறியேன் அறிந்துகொள்ளுமாறு விளங்கவுரை
த்தல் வேண்டுமெனப் பணிவோடு கூறினானென்று குறிப்
பிப்பார், ‘இவனெனக் கருளவேண்டும் எனக்கறிவோங்கு
மாறு’ என்றான் என்றான்.

(சூசு)

பதத்தினை வேண்டின் முன்னம்
பற்றிநின் றில்ல மத்தைப்
பதப்பட நிறுத்தி யேகல்
பண்பதா மேலா முத்திப்
பதத்தைவேண் டியிலோ ஞானப்
பார்வையிற் கூடு நீயெப்
பதத்தினை வேண்டி யிந்தப்
பரதேசி யான தென்றான்.

(இ-ள்.) சுவர்க்க முதலிய பதவிகளை விரும்பினால் முத
லில் அறத்தைத் துணையாகக் கொண்டுநின்று கிரமமாகஇல்
லறத்தைப் பரிபாலித்து நிறுத்திச் செல்லுதல் முறைமை
யாம். உயர்ந்ததான பந்தநிவிர்த்தி யென்னுந் தன்மையை
விரும்பினாலோ ஞானநாட்டத்தார் கிடைக்கும். நீ எந்தப்பத
வியை விரும்பி இந்தப் பரதேசிகோலத்தை யடைந்தது
என்று வினவினான். எ-று.

மேற்படி வேறு.

சுருதி ஸ்மிருதிகளிலே உரைக்கப்பட்ட விதி விலக்குகளை அறிந்து அம்முறையில் வழுவதவின்றி நடந்தவன் சரீரமுடிவில் சுவர்க்க முதலிய பதவிகளை அடைதல் உண்மையாதலின், அதற்கு இத்துறவு முதலிய கஷ்டங்கள் வேண்டுவதில்லையே எனக் கருதினவனாதலின், “இல்லறத்தைப் - பதப்பட நிறுத்தி ஏகல் பண்பதாம்” என்றான் எனினுமாம்.

நீ சுவர்க்காதிபதவிகளை விரும்பினால் நின்மகன்நினது குடும்பத்தினை அடையுங்காலத்து நீ அவனுக்கு முடியுஞ் செங்கோலுமளித்து அவனை அரசனாக்கி நின் மனைவியை முறையே மகனிடம் ஒப்புவித்து வானப்பிரஸ்தாசிரமமடையலாமே. அதற்கு இன்னம் அநேகவருஷங்கள் போதல்வேண்டாமே. இதற்குள் அவசரப்பட்டு எதனைக் கருதி இங்ஙனஞ்செய்தனை என்று குறிப்பிப்பான். “இல்லறத்தைப் - பதப்படநிறுத்தி ஏகல் பண்பதாம்” என்றான் எனினுமாம்.

மேலாம்முத்தி என்றது - மதவாதிகள் உரைக்கும் லோகார்த்தங்களை அடைந்து வாழுதலான சகுணமுத்தியை விலக்கி விதேகமுத்தியை விளக்குவான், “மேலாமுத்தி” என்றார். அது அத்துவித முத்தி என்ப தவர்ப்பட்சம்.

ஞானப்பார்வையினாலேயே மேலாமுத்திபதத்தைவிரும்பினால் அடையலாமென்பது சுருதிசித்தமாயிருக்க நீயே இங்ஙனம் செய்தனை என அரசன் செய்கையை விபரீதமானதாகக் கருதினவனாதலால், “எப்-பதத்தினை வேண்டி இந்தப் பரதேசியானது” என்றான் என்க.

பரதேசி என்னுஞ் சொல் பலபொருளைத் தருவதாயினும், பரத்தின் தேசபடிந்தவன் பரதேசியாதலால், ஞானிகளான துறவிகளை உலகினர் பரதேசியென் றழைக்கின்றார்கள். துறவறம் புகுந்தானொருவன் தன்னாடுவிட்டு வெகுதூரத்திலுள்ள பிறாட்டில் சஞ்சரிக்கவேண்டுவது முறையாதலின், துறவிகளை அறிஞர்கள் பரதேசி என்றழைக்கின்றார்கள்.

நிற்க, உலகபோகங்களையன்றி மற்றெவையாலும் பரிசுயமற்ற சனங்களும் துறவிகளைப் பரதேசியென் றழைக்கின்றனர். இவர்கள் பரதேசி என ஒருவனை உகரத்தல்துறவிஞானி என்பனவாதி விஷயங்களைக் கருதி அன்று. அஃதி என்று கருதி உண்ணிகழும் பொருளொடு முரணப் பரதேசி என்பார்கள்.

இங்கு அமைச்சன், இந்தப் பரதேசியான தென்றான் என்றசிரியர் அண்மைச்சுட்டமைத் துரைத்தது, அவனுடைய அபக்குவநிலையை விளக்குதற்கேயாம். (சுஅ)

அமைவுடையமைச்சின் மிக்கோயடைவுடன் வினவிக்கேட்டாயிமையள வேனுஞ் சித்த

மிதுவது வெனவோ டாது
சமைவுடன் கேணி சொன்ன
சங்கைக்குத் தாங்க னன்றாய்
நமைவிட வேறேர் வேந்து
நாட்டிலே யென்ப தொக்கும்.

(இ-ள்.) அமைதியாக மந்திரித் தொழிலிற் சிறந்தவனே! நீ பொருத்தமாகவே வினாவின்றினை, கண்மூடித் திறக்கு நேரமேனும் என்மனம் துவைதப் பொருள்களை நாடாது. உன்னால் சொல்லப்பட்ட ஆகேபங்களுக்குச் சமாதானங்கள் பொறுமையோடு செவ்வனே கேட்பாயாக. நம்மைக்காட்டிலு மிதரவரசன் நாட்டிலில்லையென்று நீ கூறியது சரியேயாகும்.

அமைச்சனே! என்மனம் பலவகை வியாபாரங்களில் பரக்கச்செல்லாதென் றரசன் கூறியது, நான் இங்கு வருபவர்களுடனெல்லாம் கலந்து வார்த்தையாடு மியல்பினேனல்லேனென்றும், நிற்பொருட்டு அகமுகமாக இருந்த என்மனத்தைப் பகிர்முகப்படுத்துகிறேன் என்றும் குறிப்பிக்கும் பொருட்டேயாமென் றுணர்க.

அவ்வமைச்சன் நீதிநூல்களையன்றி ஞானநூல்களையும் பயின்று அடக்கம் பொறுமையாதிகளை யுடையவனாகவுள்ளவனென்று முன்னமே அறிந்தவனாதலின், 'அமைவுடையமைச்ச' என விளித்தனர்.

'பிறந்தம் மதமேற் கொண்டுகளை' வென்ற முறைப்படி அமைச்ச னுரைத்தனவற்றை யெல்லாம் உண்மை யென உடன்பட்டிப் பின்ன ரவைகளை மறுத்தல் காண்க.

பதமதை வேண்டி னில்லைப்

பதப்பட நிறுத்தி யேக

விதமென்ற லொக்கு முத்தி

யெய்துதன் ஞானப் பார்வை

விதமதிற் றோன்று மென்றாய்
விருப்பமாக் குடும்ப பாரத்
திதமதா யழுந்து வோருக்
கெங்ஙனம் பார்வை தோன்றும்.

(இ-ள்.) பதவியை விரும்பினால் இல்லறத்தை முறையாக நிலைபெறச் செய்து போதல் முறைமை யென்றது சரியே. மோகூத்தையடைதல் ஞானநாட்டத்தின் முறைமையினாலே உண்டாகுமென்றுகூறினே. மோகலக்ஷணத்துடன் சமுசாரச் சுமையில்பிரியத்தோடழுந்திக் கிடப்பவர்க்கு எவ்வாறு ஞானநாட்ட முண்டாகும்? என்று.

துறவியாகிய இவ்வரசனுக்கு சுவர்க்காதி பதங்கள் துச்சமான பொருள்களாக மதிப்பாதலின் அவைகளைக் குறித்து ஆகேப ஸமாதானங்களெவையு முரையாது விடுத்த தன தறுவட்டானமும் நித்தியமுமான முத்தியைப்பற்றி முதலில் கூறத்தொடங்கினவர் மந்திரியின் கருத்தை மறுப்பான், "விருப்பமாக் குடும்ப பாரத் - திதமதாயழுந்துவோருக் கெங்ஙனம் பார்வை தோன்றும்" என மந்திரியின் அபிப்பிராயத்தைக் கண்டித்தனர் என்றறிக. (எ௦)

மனமிரு பொருளைப் பற்ற

மாட்டாதட் டாவ தான

வினமவை புறநோக் கான

வேதினாற் கூடும் வீடு

கனவுண்ணைக் காகு மில்லங்
சுருதிய புறநோக் காகு
மனசுவீவ் ஆகந் தோன்ற
வறைகுவ நாமே கேளாய்.

(இ-ள்.) அமைச்சனே! மனமானது எக்காலத்தில் இரண்டுவீதமானபொருள்களில் வியாபியாது. அட்டாவதானஞ் செய்பவன் ஒரேகாலத்தில் ஒன்றிறந்த பல பொருள்களில் நினைவுடையவனாக விருக்கின்றானே என்பதாய் ஒருக்கால் நீ இங்ஙனங் கருதலாம். அட்டாவதானத்தில் கருதப்படுகிற பல பொருள்களும் புறநோக்கமென்னும் ஒரு காரணத்தினால் நிறைவேறுமாதலின், மனம் புறமுகமான ஒரு நிலையிலேயே நிற்கின்றது. நிற்க, வீடடைதற்கு மிகுந்த எண்ணப்படுகிற புறநாட்டம் வேண்டும். ஓ பாவரகிதமானவனே! இந்த உலகம் நினக்கு நன்றாய் விளங்கும் வண்ணம் நாமே உரைக்கின்றோம்; கேட்பாயாக எ-று.

துறவியார் அமைச்சனை நோக்கி 'மனமிரு பொருளைப் பற்ற மாட்டாது' என்றவுடன், மனமிருபெருளிலேன் பற்றாது? எக்காலத்தில் அநேகம் பொருள்களில் மனம்பற்றிநிற்கக் காண்கின்றோமே. அட்டாவதானியே அதற்குச் சான்ற மென்றதற்கு, அட்டாவதானம் செய்பவனுடைய மனம் பல பொருளைப் பற்றிநிற்பதென்பது ஆலோசனைக் குறைவென்றும், அது புறநாட்டமாகிய ஒரு தொழிலாலேயே ஆவது என்றும், முத்திக்கு வேண்டுவது உண்ணோக்கமே என்றும்.

இல்லற தருமத்திற்கு வேண்டுவது புறநோக்கென்றும் இருவிதமாக நின்றலின், நினது அபிப்பிராயம் இவ்விடங்களுக்கு முரணுற்று நின்றலை அறுத்திலை என்பனவாதி அநேகவினா விடைகளை உள்ளமைத்தே ஆசிரியர் விடைமாத்திரமாய் “அட்டாவதான-வினமவை புறநோக் காகும்” என்றும், “இல்லங் கருதிய புறநோக்காகும்” எனவு முரைத்தனர்.

தென்றிசை நடப்போர் என்பது முதல், என்றமனேகம் என்னும் பாடல்களையும் அரசனுக்கு அமைச்சன் இல்லற துறவறங்களின் தாரதம்மியங்களின் வழியாய்ப் பந்தமோக்ஷங்களின் நிலைமைகளை உபதேசித்தல் காண்க. (எக)

தென்றிசை நடப்போர் கங்கை
சென்றுதோய்ந் திடுவ ரோதா
னன்றியு மவனி வாழ்க்கைக்
கமைச்சர்க ளுடனே காந்த
மொன்றியே யுகஞ் செய்வோ
ருலகவேந் தாயி னோர்க
ணின்றிதை நோக்கா யில்லி
னிற்பவர் முத்தி சேரார்.

(இ-ள்.) (காசிக்குத் தெற்கிலுள்ளவர்கள்) பின்னுந் தென்முகமாகவே செல்லுவார்களானால் (வடநாட்டிலுள்ள) கங்கையாற்றிற் சென்று மூழ்குவார்களோ? அல்லாமலும், உலகவாழ்க்கைக்கு, பிரபஞ்சத்திற்கு அரசர்களாகவிருப்பவர்கள் மந்திரிமாருடன் தனித்தவிடத்தை யடைந்தே ஆலோ

சுனை செய்கின்றவர்களாகின்றார்கள். (ஆதலால் அமைச்ச !)
நீ இதனை யோசித்துப்பார். சமுசார பந்தத்தையுடையவர்
கள் பந்திவிர்த்தியை யுடையமாட்டார்கள். எ-று.

இல்லறத்திலிருந்து முத்தியடையக்கருதுதலும் முயற்
சித்தலும் உடையவர்கள் குறித்த பலனானமுத்தியை அடை
யவேமாட்டார்கள் என உறுதியாக வுரைத்தற்கு, கங்காஸ்நா
னத்திற்கு விபரீத கமனமான தக்ஷிண யாத்திரையை உதா
ரணமாக உரைத்தனர். இதனாலேயே துறவறத்திலின்றி இல்
லறத்தில் முத்தி சித்திக்காதென்பது இவர் பக்சுமென அறி
யலாம். சுருதிக்கும் இது சம்மதமாகும். (எஉ)

பாசந்தான் பகைய தாகப்
பார்வைபெற் றிடிற்பா சத்திற்
பாசந்தான் வைத்துப் பின்னும்
பற்றவுங் கூடு மோதான்
பாசந்தான் பகைய தென்றே
பகருதான் மட்டே கற்றோர்
பாசந்தான் விடவு மாட்டார்
பரமெலா மெனவாய்ப் போக்கும்.

(இ-ள்.) பந்தமானது விரோதமாகக் காணப்பெறுமா
னால், பந்தத்தில் விருப்பத்தைவைத்துப் பின்னரும் விரும்ப
வாகுமோ? பந்தம் ஆன்மலாபத்திற்கு விரோதமானதென்று
சொல்லப்பட்ட சாதாரணத்தை மாராயச்செய்தவர்
கள் பந்திவிர்த்தியுஞ் செய்யாதபோது தன்னதென்று நின்ற
சமுசாரச் சமைகளை எவ்வாறு நீக்குவார்கள்? எ-று.

ஒருவன் ஒரு பொருளினிடத்தில் பிரியமுடையவனாக
இருக்கும் காலத்திலன்றி அப்பொருளினிடத்துள்ளகெடுதி
கூடியுணர்ந்து அதன்மீது தான் முன்னர்வைத்திருந்த மதிப்
போடுங்கூடின பக்சுமானது கெடுமானாலவனுக்கப்பொருள்
பிரியமுள்ள பொருளாகப் பின்னர்த்தோன்றாது. தோன்றா
வான்று அவனது னுணங்கியிரான்; இது உலகாதுபவம்.
பந்தத்தினை உயர்ந்ததாகக் கருதுகிற காலத்தில் அதனில்
விருப்பமிருக்கும் முத்தினூலில் பரிசயம் வந்தவுடன் பந்தம்
முத்திவிருப்பமுடையவனுக்குக் கொடியபகையாகத்தோன்
றுமேயன்றி மண்புடைப் பொருளாகத் தோன்றாதே. பந்தத்
தில் விருப்பத்தைத் தருகிற இல்லற தருமம் முத்தி விருப்ப
முடையவனிடத்து எங்ஙனம் நிகழும்? குலமகனென மண
ந்த ஒருமாத, விமைகளினும் இழிந்த செயலிள்ளாக நேரிற்
கண்ட கணவன் பின்னரவனோடு கூடி வாழ மனமிசைவா
னே? இசையான். அதுசயருபமானதென அஞ்ஞானதசை
யிற் கருதி நின்ற பந்தம் மெய்ஞ்ஞான தசையில் துக்க ரூப
மானதாக அதுபவத்தில் கண்ட முத்திகாமி இல்லற தருமம்
முதலியவைகளில் அப்பிரியனாவானேயன்றிப்பிரியமுடைய
வனாகானே. பிரியமில்லாதவன் அவ்வில்லறவாழ்க்கையிலிரு
ந்தானென்று கூறுவதுவியப்பேயாம். அப்பிரியமானபொருளி
லவனுக்கு எங்ஙனம் மனம் பற்றும்? பற்றவேபற்றாது. என்
றும் உண்மையாகப்பாசத்தைத் துக்கரூபமானதாக அறியாத
வர்களே அதனிற் பற்றிநிற்பர் என இல்லறத்திருந்து ஞானம்

பேசுபவர்களைக் குறித்து அவர்கள் வாசாநூனிகளே யன்றி
அதுபவ ஞானிகளல்லர் என இழித்துரைத்திருத்தலை விளக்கு
வான் 'பின்னும் பற்றவுங் கூடுமோ' என்றும், பகருதான்
மட்டே' என்றும், 'பாமெலா மெனவாய்ப்போகும்' என்
றும் கூறினாரென்றிக. (எஃ)

அந்தமா தியுமி லாவி
டடைந்துடற் பிறப்ப றுக்கச்
சுந்தர ஞானம் போதுந்
துறவற மேதுக் கென்றே
மந்ததி காரி யோனா
மதித்துநா லுரைக்குஞ் செய்தி
யந்தம தான பேருக்
கத்தகை விளம்பா தென்றும்.

(இ-ள்.) முடிவும் முதலுமில்லாத மோகூத்தையடை
ந்து சரீர உற்பத்தியை யொழித்தற்கு அழகிய ஞான
மொன்றே போதும். துறவறத்தையெதன்பொருட்டடைவ
தென மந்த அதிகாரிகளாயுள்ளவர்களை யுத்தேசித்துச் சாத்
திரஞ் சொல்லுந்தன்மை, அதி தீவிரதாமுடைய முழுட்சு
வைக்குறித்து முக்காலத்திலுஞ் சாத்திர மவ்வாறு கூறுது.

அரசனுரைத்தனவற்றைக் கேட்க அமைச்சன் தேவரீர்
இவ்வண்ணமுரைத்தா லது எங்ஙனம் பொருந்தும்? மோகூ
மடைதற்கு ஆத்மஞானம்போதும்; துறவறம் அவசியமில்லை
யெனப் பிரபலசுருதிகளுரைக்கின்றனவே என்றான் அதற்
கரசன் சுருதியங்ஙனமுரைத்ததெல்லாம் மந்தாதிகாரிகளைக்

குறித்தென்றும், "அந்தமதானபேருக் கத்தகைவிளம்பாது"
என்றுங்கூறினான். இதனால் அதுபவஞானம் வருதல்வேண்
டுமானால் துறவறமே வேண்டுமென்றும், ஒருமலர்க்குத்துற
க்கம் என்பதுபோல, இல்லறத்திலேயேயிருக்கலாம், ஞானம்
உண்டானாற் போதும் எனச்சுருதி இல்லறத்திலிருப்பவனை
சிஞ்ஞாலவாக்குமாறு உபசாரமாகக் கூறியதேயன்றி வேறன்
றென்று அறிக எனவிரிக்க அம்மொழிகள் இடந்தந்து நிற்
கும்வண்ணம் "மந்ததிகாரியோரைமதித்து" என்றும், "அந்த
மதானபேருக் கத்தகை விளம்பாது" என்றும் அறுதியிட்
டுரைத்து, முத்திக்குத் துறவறமே வேண்டுமெனச் சித்தாந்
தித்து, மேல் ஞானத்தினுறிய நிற்கும் வஸ்துவி னிலக்க
ணங்களைக் காரணகாரிய முறையினால் விளக்குகின்றார். (1)

மேற்படி வேறு.

தோன்று கின்ற பொருளியல்புந்
தோற்று விக்கும் பொருளியல்புந்
தோன்ற வுனக் கியாமுரைக்கச்
சோக மறவே கேட்டிடுவாய்த்
தோன்று பொருள்க ளறித்தமுமாய்த்
தூய்மை யின்றித் துக்கமுமாய்த்
தோன்றுந் தோற்று விக்கும்பொருள்
சுகமாய்ச் சுத்த நித்தமுமாய்.

(இ-ள்.) பிறப்படையாநின்ற பதார்த்தத்தினதிலக்கண
மும், பிறப்பியா நிற்கிற நிமித்தகாரணமான வஸ்துவினிலக்

கணமும் விளங்கும்படியாமுனக்குச்சொல்ல, துக்கநிவிர்த்தி
யின்பொருட்டி நீ கேட்கக்கடவை, பிறவியை யடையாநின்ற
வஸ்துக்கள் நித்தியத்தன்மையற்றதாய் அபரிசுத்தமானதாய்ச்
சோகரூபமாகக் காணப்படும், பிறப்பிக்கிற (நிமித்தகாரண)
வஸ்து ஆனந்தரூபமாய்த் தூய்மையும் நித்தியத்தன்மையும்
உடையதாகும். எ-று.

காரணம்-நித்தியம். காரியம்-அறித்தியமெனக் கூறினர்.

பாலான பருவம்போம்

பன்னு குமாரப் பருவம்போம்

கோலமான தருணம்போங்

கோலையூன்றிக் குனிந்தெழுந்து

காலன் மாய்க்க வணைவர்களுஞ்

கல்லென் மழுது பேர்மாற்றி

யேலப் பிணமென் றொருபெயரிட்

டிகாட் டிகித லொருதலையே.

(இ-ள்.) சைவத் தன்மையினையுடைய பருவமு மழி

யும். சொல்லாநின்ற கௌமாரப்பருவமு மழியும். அழகின்
யுடைய யௌவனப் பருவமும் போம். கோலினை யூன்றிக்
குனிந்தபடி யெழுந்து (தள்ளாடுஞ்சமயத்தில்) இயமனை
வன் கொல்ல, (அப்போது) உரியராவோரெல்லாம் (ஒன்று
சேர்ந்து) ஒலியுடனழுது முன்னிருந்த பேரையொழித்துப்
பொருந்தும்படிச் சவமென்று ஒரு புதிய பெயரிட்டுச் சுட
லையிற் கொண்டொழித்தல் சிறப்பிலக்கணமாம். எ-று.

கருவி னின்று மழிந்துபோங்
கண்ட குழந்தை யினுங்குமரப்

பருவந் தனிலும் போந்தருணப்

பருவந் தனிலு மழிந்துபோ

முருவ நடுங்கு மூப்பதினு

மொடுங்கு மெந்தக் காலையினு

மொருவி யழித வியல்பாகு

முலகத் துடலின் வாழ்க்கையுமே.

(இ-ள்.) கருப்பைக்குள் எரிக்கும்பொழுதும் அழியும்,
(கருவி லழியாமற்) பிறந்து காணப்பட்ட சைவத்திலும்,
கௌமாரத்திலும் அழியும். யௌவன பருவத்திலுங் கெட்
டொழியும். அங்கங்கள் தளர்ந்தசைகிற கிழப்பருவத்திலும்
அழியும். பெளதிகப்பிரபஞ்சத்தில் சரீரத்தின் ஜீவிதத்தவம்
முக்காலத்தினுங் கெட்டொழிதல் இலக்கணமாம். (எ-ள்)

பஞ்ச சூத மழிந்துபோம்

பானுத் திங்க ளுடுக்கள்போம்

வஞ்ச வசுரர் மடிந்திடுவர்

மாகர் பதம்போம் வல்லரக்கர்

துஞ்ச வார்கள் போகிபதர்

துஞ்சும் பிரமன் பதந்தானுந்

துஞ்சந் திருமால் பதந்துஞ்சந்

துஞ்சா தொன்றே பாம்பதம்.

(இ-ள்.) பஞ்சபூதங்களு மழியும். சூரியனும் சந்திரனும் நகரத்திரங்களு மழியும். வஞ்சனையுடைய அசுரர்களும் சாவார்கள். ஆகாயவாசிகளின் இருப்பிடங்களுமழியும். வலிய அரக்கர்களு மழிவார்கள். இந்திரனது பதவியு மழியும். பிரமாவின் பதவியு மழியும். நாராயணனது பதவியு மழியும். பரமபதமொன்றே யழியாதது. எ-று. (எஅ)

தோலி ரத்த மெலும்பிறைச்சி
சுக்லமேதை மச்சை யொன்றாய்த்
தூலி கரித்த வுடம்பாகுந்
தொட்ட வெவையுந் தன்வடிவாய்க்
கோலி யடக்கிக் கொளுமிதனைக்
கூறு கூறு நோக்காது
போலி யுணர்வோர் மகிழ்வெய்தும்
புனித மென்றும் பரமபதம்.

(இ-ள்.) தோலும், இரத்தமும், என்பும், மாமிசமும், சுக்கிலமும், மேதசும், மச்சையுங் கலந்து தடித்ததாயுள்ள இச்சரீரம், தன்னிடத்தில் வந்து பொருந்திய சேர்க்கைப் பொருளாகிய வீணத்தையும், தானாகவே கருதிக்கொள்ளுகிற இவ்வுடலை, (தோலு-மிரத்தமு-மிறைச்சியு மென்று) வேறுவேறாகப் பாராமல், சாமானிய அறிவுடையவர்கள் சந்தோஷிப்பார்கள். முக்காலத்திலும் துய்மையானது சிவபதமேயாம். எ-று.

(எஅ)

அரந்தை யதனை யொழுங்காக
வறையக் கேண் யவனியெல்லாம்
பரந்த சிருட்டித் திதியொடுக்கம்
பண்பாய் நிகழுஞ் சிருட்டிதனிற்
பொருந்தும் பெரிய துன்பைந்தும்
போய்மாண் நிறில தெண்மடங்கே
யிருந்த திதியு மிரண்டாகு
மிளமை யென்று மூப்பென்றும்.

(இ-ள்.) துன்பத்தை முறைப்படியே யான் சொல்லக் கேட்பாயாக. விரிந்த உலகமுழுமையும் தோன்றல் வளர்தல் அழிதல் முறைப்படியே நடக்கும். அம்மூவகையுள் தோன்றலில், கருப்பாசயப் பையுள் கட்டுண்டல், அதில் ஜலம் பூரித்தல், உதராக்கினியால் வருந்துதல், யோனியாய் நெருக்குண்டல், பிரகுவாயுவினால் உதைபடல் என்பன பொருந்திய பெரிய ஜவகைத் துன்பங்களுள், அழிதலில், பிறவி த்துன்பினும் எண்மடங்கான துன்பங்களுள், வளர்தலில், இளமைத்துன்பென்றும் மூப்புத்துன்பென்றும் இரண்டுபகுதியனவாம். எ-று.

விருத்த பருவ மிகத்துன்பம்
விளங்கு மிளமை யிரண்டவையின்
வருத்து பிணியின் மிகத்துன்பம்
வளமை யிளமை மூன்றாகுந்
கருத்த தறியாக் குழந்தையென்றுங்
குமார மென்றும் காலையென்று
மருத்த மறியா ததிற்றுன்ப
மடையும் பாலப் பருவத்தில்.

(இ-ள்.) கிழத்தன்மையான காலம் மிகவுந் துன்பம் ; விளங்குகின்ற இருவகையான இளமைப் பருவங்களிலும் (மற்றையபருவங்களேவிட) வருத்துகிற வியாதிகளால் அதிகமான துன்பம், வளப்பமானதாகக் கூறப்படுகிற இளமைப் பருவம் மூன்று பிரிவினதாகும். அவை அறிவென்பது சற்று மில்லாத சைசவப்பருவம், குமாரப்பருவம், யௌவனப்பருவம் என்று சொல்லப்படுகிற பாலப்பருவத்தில்தாற்பொருள், வாசகப்பொருள், திருஷ்டிப்பொருள் என்பவைகளைத் தெளிவாக உணருதற்குச் சத்தியின்மையினால் துன்புண்டாகும்.

(அக)

தந்தை தாய் ராசிரியர்

தாங்கண் முனித றனக்கஞ்சிச்

சிந்தை கலங்குங் கவுமாரஞ்

சிறந்த காளைப் பருவத்தின்

முந்து பசினோய் காமனோய்

முடுகித் தணிக்கப் பொருடேட

விந்த புவனத் திரவுபக

விடைய ருத தொழிற்றுன்பம்.

(இ-ள்.) குமாரப்பருவத்தில் தகப்பனுந் தாயுங் குருவுமாகிய இவர்கள் கோபித்தலுக்குப் பயந்து மனங்கலங்கும். (கல்வி, வலிமை, அழகு இவைகளால்) சிறப்புற்றதாகச் சொல்லப்படுகிற யௌவனப்பருவத்தில், அதிகரிக்கிற பசியெனும் நோயும், காமவியாதியும் மிகுந்து, அவைகளை விரைந்து சமனஞ் செய்ய திரவியத்தைச் சம்பாதித்தற்கு இம்மண்

ணுலகத்தில் இடைவிடாமற் செய்கின்ற தொழிலாகிய துன்பம் (உண்டாகும்.) எ-று.

(அஉ)

பொருளுண் டாகிற் காப்பதனும்

பொருந்துந் துன்ப மரசாகி

னெருதம் மிகுத்த வரசரா

லுதவுந் துன்ப மொருகுடைக்கீழ்

நிருப னாக னேய்மரண

நேரு மென்னும் பயத்தானும்

வருவ தெனையோ மறுமையினி

லென்றும் வாடித் துன்புறுமே.

(இ-ள்.) திரவியமிருந்தால், அதைக் காப்பாற்றுவதால் துன்பமுண்டாகும். அசரணாகவிருந்தால், தன்னைக்காட்டிலும் ஒப்பற்றபெரியவேந்தனால் துன்பமுண்டாகும். (உலக முழுமையும்) ஒரு குடைநிழலிலானாகி ஏகசக்ராதிபதியாயிருந்தால் பிணியுஞ்சாவுமுண்டாகுமென்னும் பயத்தாலும் (இந்த ஜனனத்திற் சக்ராவர்த்தியாக விருக்கிறோம்) அடுத்த ஜன்மத்தில் எவ்வாறுகுமோ எனவுங் கருதி வருந்தித் துன்பப்படுவான். எ-று.

(அங)

மாகர்க் கசுரர் பகையுளது

மகிழ்ச்சி வாட்ட மிகவுமுள

தாகத் தகலா நோயுமுள

தனங்க னுளது நசையுளது

போகத் தழுந்தன் மிகவுளது
பொன்ற லுளது கற்பத்தே
சோகத் திறங்க ளிவையுடைய
துறக்கத் தென்னை சுகமுளதே.

(இ-ள்.) தேவர்களுக்கு அசுரர்களது பகை யிருக்கின்றது. சந்தோஷமும் துக்கமும் அநேகமாக விருக்கின்றது. உடம்பிலே நீங்காம விருக்கிற வியாதியு் மிருக்கின்றது. மன்மதனுமிருக்கின்றான். ஆசையுமிருக்கின்றது. (அருத்தல் பொருந்தலாதி) போகங்களில் மிகவும் அழுந்துதலுமுண்டு. கற்பகாலத்தில் சாதலு் மிருக்கின்றது. துன்பவரிசைகள் இவ்வண்ணமாக விருக்கின்ற அந்த தேவலோகத்தில் என்ன சுகமிருக்கின்றது? (ஒன்றுமில்லை.) எ-று.

(அசு)

தேவர் மனிதர் துன்பத்தின்
நிறங்க ளிவ்வா ருகியிடி
லாவ சீழா மிருகமுத
லசர மீரூ மைவகையி
லோவ லில்லாத் துன்புக்கோ
ருவமை யில்லை நிரயத்தி
னோவ துன்பஞ் சொல்வதெனை
நோயே பவத்திற் சுகம்விடே.

(இ-ள்.) தேவர்களதும் மனிதர்களதும் ஆகியதுன்பங்கள் இவ்வண்ணமாகுமானால், பிறத்தனவாகவுள்ள தாழ்த்த ஜாதியாகிய மிருகம் முதல் அசரம் வரைக்கும் உள்ள ஜந்து

வகைத் தோற்றங்களில் கெடாததுக்கத்துக்கு ஒப்பேயில்லை. நாகத்திலே வருந்துகிற வருத்தத்தைக் கூறவேண்டுவ தென்னை? துன்பமே பிறத்தல். சுகமே மோகமும். எ-று.

கீழ் மிருகமுத லசரமீரூம் ஐவகை என்பது, விலங்கு-புள்-ஊர்வன-நீர்வாழ்வன-தாவரம்.

(அரு)

மேற்படி வேறு.

இந்த விழிவை யுடைய விர்த மாயை யசத்தே
யந்த வுயர்வை யுடைய வந்தப்பிரமஞ் சத்தே
தந்த மனதிற் றேர்ந்தோர் தள்ளி யஃதை நிற்ப
ருந்தன் மனதி னன்றூ யுகித் தமைச்ச பாராய்.

(இ-ள்.) அமைச்சனே! இக் காணப்படுகிற தாழ்வு பொருந்திய இந்தமாயாரூபமானது அசத்து. அந்தவுயர்வினை யுடைய அப் பிரமம் சத்து. தங்கள் தங்கள் மனதில் இதனை யுணர்ந்தவர் (மாயாரூபமான பிரபஞ்சத்தை அளித்தியரூபமானதென்று) தள்ளி யெந்தப்பொருளோடு கலந்து நிற்பார்கள் (என்பதை) நீ உன்னுடைய மனத்தில் செவ்வையாய் ஆலோசித்துப்பார். எ-று.

(அசு)

பொய்யென் றிதனை யறிந்தோர்
பொருந்தி நிற்ப துளதோ
மெய்யென் றதனை யறிந்தோர்
மேவா திருப்ப துளதோ

வைய முளதோ விதனி

லமைச்ச பாராய் நன்னு

யுய்ய வறிவி லாதோ

முழல்வர் நீக்க மாட்டார்.

(இ-ள்.) இந்த மாயாருபத்தைப் பொய்யானதென்று அறிந்தவர்கள் அதில் தங்கி நிற்பதும் உண்டோ? அந்தப் பிரமத்தை நித்தியமானதென்று அறிந்தவர்கள் அதனையடையாமலிருப்பதும் உண்டோ? இதில் சந்தேக முண்டோ? மந்திரியே! நீ நன்னுய்ப்பார். முத்தியடைதற்குத்தக்க ஞானமில்லாதவர்கள் அதிலேயே உழலுவார்கள். (அன்றி) பந்திவிர்த்தி செய்துகொள்ளமாட்டார்கள். ஏ-று. (அ-று)

பொய்யை மெய்யென் றறிந்து

போத மின்மை யாலே

மெய்யைப் பொய்யென் றெண்ணி

மெலிந்தே யுழல்வ ருலகர்

பொய்யைப் பொய்யென் றறிந்து

போத குருவி னருளின்

மெய்யை மெய்யென் றறிந்தே

மெலிவு தீர்வ ருயர்ந்தோர்.

(இ-ள்.) ஞானமில்லாத குறைவினால், மாயாருபத்தை நித்தியமானதாக உணர்ந்து, நித்தியமான பிரமத்தை இல்லாததாகக் கருதிப் பிரபஞ்சவாசிகள் வருந்தித் திரிவார்கள். தீவிர பக்குவமுடைய பெரியவர்கள் மாயையை மாயை யா

கவே அறிந்து, ஞானசாரியனது கடாக்ஷத்தால்பிரமத்தைப் பிரமமாகவேவுணர்ந்து அனர்த்தநிவிர்த்தியையடைவார்கள்.

உலகினர் தமக்குப் போதமின்மையால் முரணாக உணர்கின்றனர். துறவினான வுயர்ந்தோர் ஞானகுருவின் கடாக்ஷத்தால் உண்மையாக உணர்கின்றனர். (அ-று)

துன்பந் தோன்றி லெவருந்

துறந்தேக ராய்த் தனித்தே

யின்பந் தேட வியற்கை

யின்ப மென்றே தோன்றி

லன்ப தாக நீங்கா

ரவர்கட் கெங்ஙன் கூடு

நன்ப ரம ஞான

நாட்ட மமைச்ச சொல்லாய்.

(இ-ள்.) எவ்விதமானமந்தாதிகாரியும் (சரீரபோஷணையாதிகளுக்கு) இடையூறு உண்டாகுமானால், மனைவியை மனைவியாக உணர்ந்து துறந்து தனித்திருந்து சரீர சுகமுதலானவற்றை மெல்லந் துறந்து தனித்திருந்து சரீர சுகத்தை நாடுதல் சபாவதருமம். அச்சரீர சுகமே சுகமாகக் காணப்படுமானால், (விருப்பம் அதில்தலால்,) அதை விட்டு நீங்கமாட்டார்கள். அப்படிப்பட்ட அநிகாரிகளுக்கு எவ்வண்ணமால்லபிரமமான இலக்ஷியார்த்தத்தில் ததேகத்தியானம் உண்டாகும்? மந்திரியே! நீ கூறக்கடவை. ஏ-று.

உலகவின்பமே யின்பமாகத் தோற்றினவர்களுக்கு ஞானவின்பங்கூடாதென்பது இதனால்விளங்குகின்றது.

இழிவை யுணர்ந்தா லுயர்வை
 யெவருந் தேடி நோக்கு
 மிழிவை யுணரா ருயர்வை
 யெய்த நோக்கா ரென்று
 மிழிவை யிழிவென் றுணரா
 வெந்தக் காலம் வாய்க்கு
 மிழிவை யுடையோர்க் கமைச்ச
 விதனை யூகித் துணராய்.

(இ-ள்.) எத்தன்மையானவர்களும் அநுசிதத்தை உணர்வார்களானால் உசிதமானதைத் தேடிப்பார்ப்பார்கள். எக் காலத்திலுமே அநுசிதமானதை அநுசிதமானதாக அறியாதவர் உசிதமானதையடைதற்குப் பாரார்கள், அபக்குவர்களுக்கும் அநுசிதமான பிரபஞ்சத்தை அநுசிதமானதென்று அறிதற்கு எப்பொழுதாகும்? மந்திரியே! நீ இதனை ஆலோசனைசெய்தறிவாயாக. எ-று.

சுக் தக்கவ்களி னுயர்வு தாழ்வுகள் புலப்படாதாருக்கு எங்ஙனம் அவைகளின் தாரதம்மியங்கள் தெரியும்? அவை ஒருவனுக்கு வருதல்வேண்டுமானால் அநேக்ககாலஞ்செல்லும். இவ் வுண்மையுணர்ச்சியி னருமையை விளக்குதற்கே 'எந்தக்காலம் வாய்க்கும்' என்றார்.

(கூ0)

பேத வாதி களைப்போற் பிரபஞ்சம் வேற தெனவே யித கன்ற தலவே யெமையன் றியதில் லென்றே போத விழியிற் றுறந்த புனிதத் துறவே கண்டாய் சித மதிபோற் குளிர்ந்து செனன வெப்பந் தீரும்.

(இ-ள்.) தவைதவாதிகளைப்போல பௌதிகப் பிரபஞ்சம் இரண்டாவதான ஒருவஸ்துவென்று (நான்)இங்குவிட்டதல்லவே! ஐக்யாதுபவத்தில் நிற்கும் எம்மைவிட்டுப்பிரபஞ்சம்என இரண்டாவதொன்று இல்லையாகவே, ஞானநேத் திரத்தாற் கண்டு துறந்த நிருமலமான தறவு இதுவே. இதனால் இயற்கையான சீதளத்தினையுடைய சந்திரனைப்போல குளிர்ந்து பிறவித் தயரமாகிய உஷ்ணம் ஒழியும். எ-று.

பேதவாதிகள் சுஜாதி விஜாதி சுகதபேத ரஹிதமான பரப்பிரமத்திற்குச் சுஜாதிவிஜாதி சுகபேதங்களைக் கற்பிப்பதனபவவிருத்தமும் சுருதிவிரோதமுமென்பது இவர்புகழ்.

இவர் அனைத்தும் ஆத்மாவிலாரோபித மெனக் கருதி நிற்பவர். அதுவுந் கற்பிதமெனக் கொண்டவர். எமையன்றி யதில்லென்றே போதவிழியிற்றுறந்த புனிதத்துறவு என்பதே அவர்தம் மதத்தினை இன்னதென்றதை விளக்கும்.

இருந்த விடத்தி லிருந்தே
 யெய்த லாமென் றுரைக்கிற்
 றிருந்த நிமல மனத்தோர்
 திர ரெனினு மொழிந்தே
 பொருந்தி யோசுந் தத்திற்
 போத மடக்க வேண்டும்
 வருந்த மனத்தோர்க் கென்னை
 வாய்க்கு மமைச்ச சொல்லாய்.

(இ-ள்.) முன்னிருந்த கிரகாச்சிரமத்தில் இருந்தவண்ணமே முத்தியின்பத்தினே அடையலாமென்று கூறப்படலாமாகில், (கருமபரிபாகத்தாலும்), சாஸ்திர ஆராய்ச்சியாலும் செல்வைப்பட்டு நிற்கிற பரிசுத்தமான மனத்தினையுடைய ஒப்பற்றவைராக்கியமுள்ளவனாகவிருந்தாலும், சமுசாரத்தை விட்டு விலகித் தனிமையான இடத்தையடைந்து ஜீவபோதத்தை இலயப்படுத்தவேண்டும். ஸம்ஸாரதுக்கத்தி லமுத்திய மனதுடையவர்களுக்கு எது கைகூடும்? மந்திரியே நீ சொல். எ-று.

இத்தகைய ஞானத்திற்குத் துறவென்றென்று வேண்டுவதில்லையே. இந்த நிலைமையே இருந்த விடத்திலேயே அடையலாமே எனச் சங்கித்த அமைச்சனுக் குத்தரமாகத் துறவிலன்றி அனுபவஞானஞ் சித்தியாது என அறுதியிடுவான் “வருந்தமனத்தோர்க் கென்னை வாய்க்கும்” என்றமையே சால வழகிதாம்.

(கூ2)

முனமே யனைத்து முடித்து
முழுது முணர்ந்தோ ரில்லி
னினமே சென்று நின்று
மேக நீங்கா ரென்றிற்
றினமே யகமாப் திற்போர்
செகத்தி னியல்பை யுணரார்.
கனமாம் யாழ்ப்பாணத்தின்
கப்ப லோட்டம் போல.

(இ-ள்.) முதலிலேயே அப்பியாசாதி சகல காரியங்க ளையு நிறைவேற்றி, முற்றிலுமறிந்தவர்கள் ஸம்ஸாரிகளினது கூட்டத்தை யடைந்தவர்களாக இருந்தும், பிரமஞானவதுப வத்தினின்றும் நீங்கார்க ளானால், எப்பொழுதும் பிரபஞ்ச ஞாட்டமில்லாது பிரமஞாட்டத்திலேயே நிற்பவர்களாகிய அவர்கள் சிறப்புப்பொருந்திய யாழ்ப்பாணத்துக்குச் செல்லும் கப்பலின் ஓட்டத்தைப்போல, உலகத்தினிலக்கணத்தையறி யமாட்டார்கள். எ-று.

ஏகாந்தத்திலிருந்து கைவல்ய சுகத்தினே அநுபவத்தி லாக்கியபின்னர் இல்லற தருமங்களைப் பார்ப்பவனாக ஒருவ னிருக்கலாமெயென்ற அமைச்சனைப்பார்த்து அதுபொருந் தாது. அசமுசமான அநுபவிக்குப் பிரபஞ்சத் தோன்றாது; தோன்றாதபோது இல்லறதருமமெங்கனாகிமூம்? நிகழாது. இதற்கு யாழ்ப்பாணத்துக்கப்பலோட்டமேசான்றென்றனர்.

யாழ்ப்பாணத்துக் கப்பலோட்டமென்றது, யாழ்ப்பா ணத்திற்கே பண்டைநாளிற் கப்பலேறிச் செல்வது வழக்க மாகவிருந்தமையால், அக் கப்பலினுள் எரிபுப்பவனுக்குக் கப்பலுக்கு வெளியிலுள்ள எந்த விஷயமும் புலப்படாமை பண்டைக் கப்பலின் தன்மை.

(கூ3)

ஒருத்தனோ ரிருளன் நன்னை
யொருவேந் தாக்கின் முன்ன
மிருக்கு மிடத்தை நீக்கி
யேக ராச தானி

யிருக்கு மன்றி முன்க
ணிருக்கு மோதான் சொல்லாய்
திருக்கு ஞான முடையோர்
செகத்தை மெய்யென் றுமுலார்.

(இ-ன்.) ஒருவன் ஒருவேடனை உயர்ந்த அரசனாகச்
செய்தால் அவ்வேடன் தான் முன்னிருந்த குடிசையோடு
கூடிய காட்டையொழித்து ஒப்பற்ற இராஜதானியாயுள்ள
தில்இருப்பானேயல்லாமல், முன்னிருந்த இடத்தையே இட
மாகக்கொண்டு இருப்பானே? சொல்வாயாக. (அதுபோல்)
பிரத்தியக்ஷ ஞானமுள்ளவர்கள் இவ்வுலகத்தை நித்தியமான
தாகக் கருதித் திரியமாட்டார்கள். எ-று. (கூச)

எழுசீர்க் கழிநெடிலடி யாசிரிய விருத்தம்.
மனையினின் றுலும் பொருளாயிர்ச் சார்வின்
வருத்தனங் கெடுதலின் மகிழ்ச்சி
யினிமையில் வாட்டம் விடயவின் பதனி
லெட்டுணை யாயினு மாசை
பிணையதிற் றமது பிரவிர்த்தி தானும்
பேசுமிந் நான்குமில் லெனினுந்
தனையுணர் வதற்குச் சாதனஞ் செயங்காற்
தள்ளியின் னிற்றலே தகுதி.

(இ-ன்.) இவ்வறத்திலிருந்தாலும், திரவிய சம்பந்தத்தா
லும், ஜீவசம்பந்தத்தாலும் சோகம், அவை கெடுதலினால் சந்

தோஷம், இனிமையானவியஷயங்களில் வாட்டம், அருந்தல்
பொருத்தலாகிய விஷயசுகங்களில்ள்ளவாவதுவிருப்பம்,
இதுவன்றி, இவைகளில்தமது முயற்சியுமாகச் சொல்லப்ப
ட்ட இந்தநாலுமே இல்லாதுபோனாலும், தன்னையறிவதற்கு
அப்பியாசஞ் செய்கிற காலத்தில் இவ்வறத்தைவிட்டு விலகி
யிருத்தலே முறைமை. எ-று.

வருத்தனம், மகிழ்ச்சி, வாட்டம், ஆசை ஆகிய நான்கு
யில்லாதவ னாயினும் ஆத்மஞானதுபவகர்லத்தில் கிரகஸ்த
னாக இருத்தல் கூடாது. எகாரம் - தேற்றம். (கூரு)

திதுறு மனையின் பினையிகழ்ந் தந்தச்
செம்பொரு ளின்பமே வேண்டிச்
சாதக மதனிற் றொடங்குகால் விடயத்
தடையதாஞ் சாத்திய மான
போதினி லவையுந் தோன்றிடா தந்தப்
பொருவிலா னந்தமே விடவே
யாதலிற் றுறவின் ஞானமஞ் ஞான
மாகுமென் றறைகுவர் பெரியோர்.

(இ-ன்.) குற்றம் பொருந்திய சமுசாரத்திலுள்ள சிற்
றின்பத்தை இது ஒரு இன்பமாவென்று வெறுத்து, அந்தச்
செவ்விய அருத்த நிச்சயத்தாற் கிடைத்த பிரமானந்தத்தை
யேவிரும்பி, அப்பியாசத்தை அவ்விஷயத்தில் ஆரம்பிக்கும்
போது அவ்வொப்பற்றப்பிரமாந்தம் அதிகரித்தலினால்விஷய
இன்பம் விரோதமாகும். அப்பிரம இன்பம் கைகூடின வுட

னே அந்த விஷயஇன்பங்களும் இன்பமாகக் காணப்படா. ஆகையினால், துறவறத்திலல்லாத ஞானம் அஞ்ஞானமேகுமென்று ஞானிகளிற் சிறந்தவர்கள் சொல்லுவார்கள்.

இன்னொரு விதமாகவு முனக் குரைக்கின்றேனெனப் பின்னரும் துறவறத்தில் நின்றலே ஞானத்திற்குத் தகுதி எனவும், துறவிலா ஞானம் அஞ்ஞானம் எனவும் கூறினர். இது என தப்பிராயமாத்திரமன்று. ஆத்மஞானிகளான பெரியோர்களுடைய அபிப்பிராயமுமாமென்றுரைத்தனர்.

இல்லற மதனி லுரைந்துளோ ரிடத்தி
விருப்பினு ஞானங்கி ழிரும்பிற்
புல்லிய மாரத் தினமென விளங்கும்
போக்கியில் வினைத்துற வென்னு
நல்லற மடைந்தோ ரிடத்துறை ஞான
நற்றங்க மிசையிரத் தினம்போ
லெல்லையி லொளியாய் விளங்கிடு மாயி
னில்சிறப் பன்றுஞா னிகட்கே.

(இ-ள்.) ஆத்தஞானமானது கிரகஸ்தர்களாக விருப்பவர்களிடத்தில் இருந்தாலும் உலோகங்களில் தாழ்ந்தஇரும்பொடு பொருந்திய சிறந்த ரத்தினத்தைப்போலவிளங்கும். அதைவிட்டு கிரகவாழ்வைத் துறந்த துறவென்னும் நல்லறத்தை அடைந்தவர்களிடத்திலிருக்கிற ஆத்மஞானமானது லோகங்களிற் சிறந்த பொன்னிற் பொருந்திய இரத்தினத்

தைப்போல அளவற்ற பிரகாசத்தை யுடையதாகவே விளங்கும் விசாரிக்குமிடத்து ஞானவான்களுக்கு கிரகஸ்தாசிரமம் சிறத்ததல்ல. எ-று.

ஞானரத்தினம்பிரகாசித்தற்குத் துறவறமாகிய பொன்னம்பதக்கமே தகுந்த இடம். இல்லறமாகிய இருப்புப் பதக்கம் இடமன்றும். (கூஎ)

முனமனை வர்களு முறைவது மில்ல
முத்தியை யுணர்ந்தறி ஞர்களும்
பினமதி னின்ற படியினாற் சங்கை
பேசுவர் துறவுடை யோரை
யினமதை விடுத்து மில்லற மதுவே
தலையென வியம்புவ துண்டோ
மனமதி விதனை யூகிநீ யமைச்ச
மகிமையன் றில்லுநா னிகட்கே.

(இ-ள்.) பக்குவா பக்குவர்கள் ஆகிய யாவர்களாலும் துரியாசிரமத்துக்கு முன்னம் இருக்கப்படுவது இல்லறமே; பந்தநிவர்த்தியின் வழியை யுணர்ந்து, விவேகிகளும் பின்னும் முன்னோர்களிற்சிலரும் அவ்வில்லறத்திலேயே வாழ்ந்தமையால் துறவிகளை இல்லறத்திலிருந்தா லென்னையென்று சங்கித்துப் பேசுவார்கள். பந்தங்களை யெல்லாம் ஒழித்தும் கிரகஸ்தாசிரமமே சிறந்ததென்று கூறுவது முனதோ? மந்திரியே! நீ இதை மனதின லாலோசித்துப் பார். இல்லறவாழ்வு ஆத்மஞானிகட்குச் சிறத்ததன்றும். எ-று.

உட்கருத்தொன்றும் புறக்கருத்தொன்றுமாக இல்லறத் திலுள்ள விவேகிகள் இவ்வில்லறதுறவற விஷயமாகப் பேசுகின்றார்கள். நீ இதனை ஆலோசிக்கக்கடவை. அங்ஙன முறைத்தல் பகூபாத மென்பதை விளக்குதற்கே “இனமதை விடுத்த மில்லற மதுவே தலையென வியம்புவ துண்டோ” என்றும், “மகிமையன் நில்லஞா னிகட்கு” என்றுங் கூறினர்.

ஆடிய சகல மடங்குகே வலமு
மகற்றியே யொளிப்படை கொண்டு
மூடிய விருளை முழுதையும் வீசி
முடிவில்வீ டதனையே யுணர்ந்தோர்
நீடிய ஞால மிசையினிற் பால
னிசமரு ஞடையன்பேப் பிடித்தோன்
கூடிய குணத்தி னூரிந் போய்க் குடியின்
கூலியா ளினினியல் படைவார்.

(இ-ள்.) பிரபஞ்ச விஷயமாகச் சகலாவத்தையையும், அவைக ளொடுக்கிற்கும் வாதஞ்ருபமான கேவலாவத்தையையும் ஒடுக்கி, ஞானவாளைத் தாங்கி, தன்னைச் சூழ்ந்து மூடிக்கொண்டிருந்த அஞ்ஞானவிருளை அடியோடு விலக்கி, அழிவில்லாத பந்தரிவிர்த்தியை யறிந்தவர்கள், உயர்ந்த பூமியி னிடத்தில் சிறுவனும், உண்மையான மருஞடையவனும பைசாசத்தாற் பிடிக்கப்பட்டவனு மாகிய இவர்களுடைய பொருந்திய குணத்துடனே ஊருக்குட் சென்று, வீடுகளிற் கூலியாட்களைப்போன்ற தன்மையும் அடைவார்கள். எ-று,

விகற்பமாய்வந்தடுப்பது சகலம். மயக்கமாய்வந்தடுப்பது கேவலம். இக்கவிமுதல் சைவசித்தாந்திகளி லொருசாரார்க் குடன்பாடான வாக்கியங்களை உபயோகிக்கின்றனர். (கக)

வினைகளோ ரிரண்டுஞ் சமமதாய் ஞான
மேவிடு காலையி னிந்த
மனையின்பங் கான்ற சோற்றிற்கண் டிவர்த்து
மாற்றியே கைவிட வருமேற்
றனையுள படியே யனுபவ மதனிற்
ருணுணர்ந் தானந்த மடைந்தோர்
பினையுமவ் விடயம் பூண்பர்க ளெனவே
பேசுதல் வழங்குமோ சொல்லாய்.

(இ-ள்.) இருவினை ஒப்புமாய்ந்த ஞானம் அதிகரிக்கிற சமயத்தில் இந்த இல்லறசுகத்தை எதிரெடுத்த அன்னத்தைப் போலப் பார்த்து வெறுத்துத் தள்ளி அதனை விடவேண்டி வருமானால், தன்னை யதார்த்தமாய் அநுபவஞ்ருபமாக வுணர்ந்து பிரமானந்தத்தை யநுபவிப்பவர்கள் பிரமாநுபவம் வந்த பின்னரும் ஐம்புலவிடயங்களுடைய இல்லற த்ருமத்தைக் கொள்வார்களென்று கூறுதல் சகிக்கத்தக்க காரியமோ நீ சொல்வாயாக. எ-று. (க00)

விடயவின் பதனி னசையுளோர் தமக்கும்
விரிவதாம் பேரினப் சுவையி
னடைவினைச் செவியிற் கேட்டவக் கணமே
யவற்றினை யகற்றிட வருமே

விடைமுதலீறின் ஞானவா னந்த
மெய்தினோர் களும்பினு மிந்தக்
கடைமனை வாழ்வை நினைவர்க ளென்றாற்
கண்டனர் நகையரோ சொல்லாய்.

(இ-ள்.) விஷய விற்பங்களிலே விருப்பத்துட னிருக்
கும் மந்த பக்குவர்களுக்கும், அகண்டமான பேரின்பத்தின்
இனிமையின் தன்மையைச் சிரவணஞ்செய்த அச் சமயத்தி
லேயே அவைகளை வெறுக்கவேண்டி வருமானால், ஆதிமத்
யாந்தரகிதமான அறிவானந்த சொரூபனை அடைந்த ஞானி
களும், பின்பும் இந்தக் கீழான இல்லற இன்பத்தை விரும்பி
வார்களானால், முன்ன ரனுபவித் தறிந்துள்ள அதுபவிகள்
சிரிக்கமாட்டார்களோ நீயே சொல்வாயாக. எ-று. (க0க)

பற்றிலையாயி னவையினி லிருப்பேன்
பழையபூழ் வினையென லாசை
சற்றெனு முதிப்பித் தல்லவோ யூட்டுஞ்
சகவீன்பி லிறையெனு மிச்சை
முற்றுணர் ஞானத் தோர்களபூண் பர்களோ
முடிவிலா னந்தமே பெருகி
நிற்றலே மீட்டும் விழிப்பினுங் கான
னீரிட்கண் டின்புக் கடைவார்.

(இ-ள்.) இல்லற விற்பத்தில் விருப்பமில்லாதபோது
அவ் வில்லறத்திலும் அவைபோன்றவைகளிலும் வாழ்தல்
எதற்காக? பிராரத்துவ கண்மடெனில், இச்சையைக் கொஞ்

சமாவது உண்டாக்கியல்லவோ அனுபவிக்கச்செய்யும்? பரி
பூரண ஞானத்தை யுடையவர்கள் பிரபஞ்சத்திற்சற்றேறும்
விருப்ப மடைவார்களோ? நாசமில்லாத ஆனந்தத்தை அது
பவித்து நிற்றலே அவர்களியல்பு. பின்னும்சகமுக்கமாகமனஞ்
செல்லினும், அதனைக் கானற்சலத்தைப்போல் பொய்த்தோ
ற்றமாகவே பார்த்து அந்தர்முகமாக நிற்பார்கள். எ-று. (1)

பவமதை யினிமை யெனவெணி விடயம்
பற்றிநின் றுமுன்றவர் தாமே
பவமதை யினிமை யலவெணி விடயம்
பற்றறுத் தருட்குரு வடைந்து
பவமதை யறுக்கு நெறியுணர்ந் தருளிற்
பரவிற்ப மடைந்தவர் தாமும்
பவமதை யினிமை யெனவெணி னலவோ
பற்றுவவர் விடயவின் புரையாய்.

(இ-ள்.) பிறவியைச் சகமானதாகக்கருதி, விஷயவின்
யத்தை இனிமையாகக்கொண்டு அவைகளுடன் கலந்து கிட
ந்தவர்களே பிறவியின்பத்தைநல்லதல்லவென்றுகருதி விஷய
போகங்களை அடியோடேகீக்கி, ஞானசாரியனை யடைந்து
பிறவிநாசத்துக்கேற்ற வழியை ஆராய்ந்து அவனருளால்
பரமானந்தவிற்பத்தை யனுபவித்தவர்களும் பிறவியைநல்ல
தென்று கருதினல்லவோ விஷயவிற்பத்தை விரும்புவார்
கள்? நீயே சொல்வாயாக. எ-று. (க0௯)

கொடிமுதல் வாடும் வேர்முழு திணையுந்
கோதறக் களைந்திடிற் களைந்தும்
படிமிசை கொடிபூ. காய்ப்பழ மோங்கல்
பகரதி சயமஃ திணைப்போ
லடிநடு வீறில் பிரமந்தா னாகி
யகப்பற்றை யறுத்தவ ரிடத்து
மடிவுறு மனையில் விரும்பியே நெஞ்சம்
வருத்தன மாதலென் றறைவார்.

(இ-ள்.) வேரனைத்தையும் குற்றமில்லாமல் தோண்டி
யெடுத்தவிட்டால் கொடியின் முதல் முழுமையும் வாடி
யொழியும்; அவ்வாறு வேரனைதெயல்லாம் தோண்டியெடுத்
தும் பூமியினிடத்தில் கொடியும் பூவுந் காயும் பழமும் அதி
கரித்த நிற்பல் சொல்லப்பட்ட ஆச்சரியமேயாம். அதைப்
போல், ஆதிமத்தியாந்த ரகிதமான பிரமமே தானாகி, உட்
பற்றை நீக்கினவர்களிடத்தில் அழிவுபடுதலையுடைய சமு
சாரத்தில் இச்சைகொண்டு மனமானது பிரவேசிப்பது
என்று கூறுவார்கள்.

(க௦ச)

ஆணவ மதனைத் தோய்ந்துட லினைநா
னமெனத் தினவெரி வவைவையப்
பேணலைச் சுகமென் னுண்மகிழ்ந் திடுவோன்
பேரின்பத் தாசைய தாகிப்

பூணவஞ் ஞான மிலையதின் ஞானம்
பொருந்தியச் சொருபந்தா னாகி
யேணவா னந்தத் தழுந்துவோன் விடய
மெய்திடின ஞானமே யிலையால்,

(இ-ள்.) அகங்காரத்தன்மை யடைந்து தூலசரீரத்தைத்
தானென்று நினைத்து அச்சரீராதிக்கைய் பாதுகாத்தலையே
மனமகிழ்வாகக் கொண்டுள்ளவன் பேரின்பத்தில் விருப்ப
முடையவனாகித் துறவறத்தை யடைந்த பின்னர் அவனுக்கு
அஞ்ஞான பந்தமில்லை. அத்துறவறத்தில் ஞானத்தை யடை
ந்து தப்பதலக்கியார்த்தமாகவுள்ள பிரமமேதானாகி உயர்ந்த
பிரமானந்தத்தில் அழுந்தியுள்ளவன் வீடிய விற்பத்தைப்
பொருளாகக்கொண்டு அதுபவிப்பானானால் அவனுக்கு முன்
னம் ஞானமிருந்ததென்பது பொய்யேயாம். எ-று. (க௦ரு)

அறுசீர்க் கழிநெடிவடி யாகிரிய விருத்தம்.

கனவதனி லுணர்விலது காணுந்தனு
வாதினைக் கருதியே நின்
றுனுமவரி னிதுகனவென் றுணர்ந்தவர்க
ணையிலதி னுலகு தன்னிற்
றனதுசய வருவதனை யதுபவத்திற்
முனுணர்ந்திச் சகம தெல்லா
மனமதனிற் சாலமென வுணர்ந்தவரில்
வுலகின்பின் மைய னீங்கும்.

(இ-ள்.) சொப்பனத்திற்கண்ட சரீராதிவிஷயங்களைச் சாக்கிரத்தில் அச்சரீராதிகளை உண்மையானதாக நினைத்து சிந்தித்துப் பார்ப்பவர்களைப்போல், இதைச் சொப்பன தோற்றமென்று அறிந்தவர்கள் விருப்ப மில்லாதவர்களாக இருக்கின்றார்கள். பிரபஞ்சத்தில் தனது யதார்த்த சொருபத்தை அநுபவமாகக் கண்டறிந்து இவ்வுலக முழுமையும் மனத்தினுள் இந்திரசாலம் போன்றதென்று அறிந்தவர்கள் இந்த உலகவின்பத்திலுள்ள மோகத்தை ஒழித்துநிற்பார்கள்.

கதிரவன்முன் னிருளிருக்கு நயனமுடை
யொருவன் குழிக் கண்ணோ வீழு
மதிகவலிச் சூரனமார்க் களத்துவெரு
வுவன்கிருத நறையக் கார
மிதமுளபா யசமுநிரம் பருந்தினன்கூழ்
தனிற்செய்வ னிச்சை யென்றால்
விதமிவைநான் கினுக்குங்குறை யதின்ஞானிக்
கிழக்காகும் விடயஞ் சென்றால்.

(இ-ள்.) சூரிய சந்திரதானத்திலே இருள் தங்கி நிற்குமானால், நல்ல கண்ணுள்ள ஒருவன் குழியில்விழுவானானால், மிகுந்த வலிமையுள்ள ஒரு தீரன் போர்க்களத்தில் பயப்படுவானானால், நெய்யும் உயர்த்தபாயஸமும் சர்க்கரைக்கட்டியும் நிறைய உண்ட ஒருவன் கூழை விரும்புவானானால், இந்த நான்குவிதங்களிலும் குறைவைப்போல, பிரமஞானி விஷய சுகத்தில் இச்சைகொள்வானானால் தாழ்வாகும். எ-று. (க௦௭)

இங்குறைந்த பாண்டமதின் வாதனையில்
வாதனைக ளிருக்கு மென்றற்
றுங்கவறி வுடையோர்கட் கின்றியமை
யாததொழி ரொடங்கி நிற்க
லங்கியைத்தம் பனம்வல்லார்க் கனல்குடா
ததின்வினைக ளடுக்கா தென்றற்
றங்கும்வினைக் கேதுவாம் விடயமதில்
விருப்பாதி சாரா தென்றல்.

(இ-ள்.) பெருங்காயமென்னும் மருந்திருந்த பாண்டத் தைப்போல, ஆசையா திகளொழிந்தும் வாசனாபழக்கம் இருக்குமென்று சொல்லுதல் ஞானசீல முள்ளவர்களுக்கில்லை. அவர்களுக்குள்ளது, சுட்டற்ற ஞானனுசந்தானத்தில் நிற்க வேயாம். அக்கினி ஸ்தம்பனவித்தியாசாமர்த்தியம் உள்ளவர்களுக்கு நெருப்புச் சுடமாட்டாது. அதைப்போல, வாதனைகள் வாராதென்று கூறுதல், பொருந்திய வினைக்குக் காரணமாகவுள்ள விஷயங்களில் இச்சை முதலானவைகள் பொருந்தாதென்று கூறுதல் எ-று. (க௦௮)

உணர்வுடைய ஞானியெவை புரிந்திடினு
மிழிவிழிழி வுரைத்த தாகி
வினையிலிரு தீயனென்பர் ஆகமில்
வதனும்மற் றெவைகள் செய்து

மணைவதிரூழ் வெணுமவனே தீயன்மிக
ஞானமதற் காகுந் தாழ்வோ
நனுகினன்றோ ஞானமொரு வனைஞானி
யெனப்பெயரு நண்ணி நிற்பல்.

(இ-ள்.) உணர்ச்சியுள்ளவனென்று சொல்லப்படுகிற
ஞானி எவைகளைச் செய்தாலும் தாழ்வில்லை. தாழ்வுசொல்
லப்படுமானால் ஒப்பில்லாத இரட்டைக் கொடியவனென்று
சொல்லப்படுவான். ஆலோசனை யில்லாமலே எவ்வித பகிர்
வியாபாரங்களைச் செய்தும் வரமாட்டாது கீழ்மையென்னு
மவனென்கொடியோன். நன்றாயாலோசித்தால் ஞானத்திற்குத்
தாழ்வுளதோ? ஞானமானது ஒருவனை அடைந்தால்ல்லவோ
(அவனை) ஞானியென்று பெயருமடைந்து நிற்பது. எ-று-

கருவயிற்றை யுடையதுவுந் கனவயிற்றை
யுடையதுவுந் கருதிப் பெண்ணி
னுருவத்தைக் குறிப்பதினோக் கிடிற்றோன்று
முளபடியே யுலகு தன்னிற்
குருவையடைந் தவனருளிற் சொருபத்தை
யனுபவமாக் குறித்து ளோரு
மிருவையத் திடம்பமாய்த் தமைஞானி
யென்போரு மேதிற் றோன்றும்.

(இ-ள்.) கருத்தங்கியிருக்கிற வயிற்றினையுடையதுவும்,
பெருவயிரு யிருப்பதனையும், பெண்ணினது அவயவத்தைக்
குறிப்பினுலே பார்த்தால் தெரியும். உள்ள வண்ணமே உல

கத்தில் ஞானசாரியனை யடைந்து அவனது கடாஷுத்தால்
பிரமத்தை அதுபவலக்ஷணமாக லக்ஷித்த எகேப்படுத்திரிந்
வர்களுயும், பெரிய உலகத்திலுள்ள இன்பத்தை இன்பமாகக்
கொண்டு தங்களை ஞானியென்று சொல்லப்படுபவர்களையும்
(ககௌ)

அருச்சுனற்கு மிராமனுக்கு மதிகார
மவைபார்த்தே யறைந்த நூலின்
கருத்தறியாய் ஞானமொன்றே பிரமாணஞ்
சரிதையது கணக்கன் றாகும்
விருத்தமறி வாசார முடையோனே
ஞானியில்லோன் விருத்த னாகுந்
திருத்தமுட னமைச்சவிது துணிவென்றே
யுட்கொள்வாய் தீர னாகி.

(இ-ள்.) அருச்சுனனுக்கும் தசரதாமனுக்கும் கண்ண
னும் வத்ஷ்டனும் பக்குவநோக்கி யுபதேசித்த கீதாவாசி
டங்களை நீ யுணர்ந்தாயில்லை. ஞானம் ஒன்றுதான் பிரமாண
மானது. அவ் விருவருக்கும் உபதேசித்த அது ஞானத்திற்
சரியா லட்சணமாம். அது முறைமையல்ல. வைராக்கிய
லக்ஷணமுள்ள ஞானசாரத்தைப் பற்றினவனே ஞானி.
ஞானத்துக்குக் கிரகி வேறுபட்டவனாம். மந்திரியே! செவ்
வையாக இது துணிவானதென்றே தைரியமுடையவனாக
எண்ணத்தில் வைக்கக்கடவை. எ-று.

இங்ஙனம் அரசயோகி துறவறத்திலன்றி முத்தி இல்லறத்தில் வராநென, அமைச்சன் - அங்ஙனமாயின், அருச்சுனன் இராமன் என்பவர்கள் ஞானிகளாக இல்லறத்திலிருந்தார்களே என்றனன். அதற்கு ஞானயோகி அமைச்ச ! கீதை - வாசிட்ட மென்பவைகளை அருச்சுன இராமர்கள் கேட்ட துண்மையே. அக்கீதாவாசிட்டங்களிற்கூறும் விஷயங்களும் உண்மையாகும். அது ஞானத்திற்கு சரியை. அருச்சுன விராமர்களின் தேகேத்திரிய வியாபாரங்கள் கீதாசார வாசிட்டங்களை ஒத்தனவன்றும். ஞானத்தின் ஞானம் என்றும் உயர்நிலையைப் பற்றினவனே ஞானியாவன்.

நீ இன்னும் பக்குவநிலையை அடையாமல் அந்த உண்மையை அறிந்திலை எனக் கூறியிருத்தல் காண்க.

‘தூவின் கருத்தறியாய்’ எனவும், ‘அறிவாசார முடையோனே ஞானி’ எனவும், ‘அல்லோன் விருத்தன்’ எனவும் கூறியிருத்தலை ஊன்றி ஆராய்வார்க்கு உண்மை புலப்படாநிற்கும்.

(ககச)

மேற்படி வேறு.

என்றங் கனேக மாய்விரித்தே,
யிராச யோகி யுரைசெய்து
தின்று வாக்குத் தனையடக்கி
திமிடத் தகற்றி மனத்தினையு

மொன்று மில்லா வெறும்பாழா
யொன்றாஞ் சமாதி தனையடைந்தா
னின்றங் கமைச்ச னிதுகண்டிந்
நேர்மை புதிதென் றதிகயித்தான்.

(இ-ள்.) என்றிவ்வாறு அநேகவிதமாக விரித்து அரசர்களுள் யோகியாகிய அம்மன்னவன் சொல்லி, அசையாதிருந்து வாக்கிந்திரியத்தையும் ஒடுக்கி, மனதையும் நிமிஷத்திற்குள் ஓயச்செய்து, வாக்கிய சோதனையில் ஒன்றுமில்லாமல் சத்த இன்பமாய் ஏகமாய் நிற்கும் சத்ருபமான பிரமத்துடனே கலந்து நிற்கிற சமாதியை யடைந்தனன். அவ்விடத்தில் நின்று மந்திரியானவன் அதனைப் பார்த்து இது ஆச்சரியமான விஷயமென்று அதிசயமடைந்தனன். எ-று.

இந்த வுணர்வு நமக்கின்ன
மெய்த வில்லை நாமிக் கே
எந்த வுணர்வு கொடுநிற்பே
மென்ன வமைச்சன் யுகித்து
வந்த வழியே தான்நிரும்பி
வளப்ப முடைய மாபுரிக்கே
பந்தமுடையோ ருடனிருந்து
பகர்ந்தா னரச னியற்கையெல்லாம்.

(இ-ள்.) இவ்வாறு சமாதி கூடத்தக்க அறிவு நமக்கினுமும் உண்டாகவில்லை. நாம் இங்கே எந்த அறிவைக்கொண்டு நிற்கப் போகின்றோமென்று மந்திரியானவன் லோசித்துந்

தான்வரும்பொழுது எந்தவழியே வந்தானோ அந்த வழியே
திரும்பி வளம்பொருந்திய தனது ஊரையடைந்து பந்துக்க
ளுடனிருந்து மஹாராஜனது தன்மையெல்லாம் கூறினான்.

கேட்ட பேர்கண் மிகவியந்து
கிட்டா தென்றே யிம்முனிபோற்
றேட்ட முடனே யவரவர்க
டேடி வந்து பணிந்திடவும்
வாட்ட முடனே தாய்தந்தை
மனையாள் பதத்தில் வீழ்ந்திடவு
நாட்ட மாறு பாடின்றி
நகைசெய் திருந்தா னற்றவனே.

(இ-ள்.) அதனைக் கேட்ட அரசனது உரிமைச்சுற்றத்
தினர்கள் மிகவும் ஆச்சரியங்கொண்டு எப்பொழுதும் இவ்
விராஜயோகியைப் போன்றவர்கள் கிடைப்பது கஷ்டமெ
ன்று காணவேண்டுமென்னும் விருப்பத்துடனே ஒவ்வொரு
வர்களுந் தேடிவந்து நமஸ்கரிக்கவும், சோகத்துடனே தாயுந்
தந்தையும் மனைவியும் காலில் வீழ்ந்து வணங்கவும், நல்ல
அந்த ஞானயோகி தமது லட்சியார்த்தப் பொருளினின்றும்
திரும்பாமல் புண்ணையோ டிருந்தனன். எ-று. (க௧௪)

வந்த பேர்க ளுடன்வார்த்தை
மலரா திருப்ப வவரறிந்து
பந்தமுடையே நமக்கென்னை
பகர்ந்தாற்றேன்று மெனத்திருப்பித்

தந்த மிடத்திற் சென்றார்க
டவனுஞ் சிறிது நாட்கழித்துத்
தொந்த மொன்று மில்லாத
சுயமா முத்தி தானானான்.

(இ-ள்.) அங்கு வந்தவர்களுடனே வாய் பேசாதிருப்ப
தை யவர்க ளுணர்ந்து நாமோ பந்தமுடையவர்களாக விருக்
கின்றோம். நமக் கென்னசொன்னால் தெரியும் என்று கூறி
க்கொண்டு தத்தம் இருப்பிடங்களுக்குப் போய்விட்டார்கள்.
அவ் விராஜயோகியும் சில தினங்களுக்குப் பின்பு யாதொரு
பந்தமுமில்லாத இயல்பாகவே விளங்குகின்ற முத்தியை
யடைந்தான். எ-று.

சுயமாமுத்தி என்றது விதேகமுத்தியை.

(க௧௫)

மேற்படி வேறு.

இந்தமாராஜன்சென்றவிதிகாசந்தன்னைப்பார்ப்போர்
சிந்தனை யொன்று மின்றித் தீரவே துறவ ராகி
யந்தமு மாதிரியில்லா வமலமே வடிவ மாவா
ரெந்தமையருளினாண்டவெழிற்குருபரையேவாழி.

(இ-ள்.) இம் மகாராஜன் துறவறமடைந்துபோனபழய
கதையைப் படிப்பவர்கள் யாதொரு ஆலோசனையுமில்லா
மல் முற்றும் துறந்தவர்களாய், முடிவு முதலுமில்லாதபிரம
ரூபமே தமது சொரூபமாகுவர். என்னைக் கிருபையுடனே
ஆட்கொண்ட அழகிய ஆசாரிய சிரேஷ்டையாகிய நீ நீழி
வாழ்வாயாக. எ-று.

எழிற்குருபரை என்றது பெரியநாயகி யம்மையை.)

க2அ

மகாராஜா துறவு.

கலிவிருத்தம்.

அரியது துறவற மல்ல தில்லையான்
மருவிய துறவற மொருவி மன்னனா
யுருகெழு முடிகவித் துலக மாள்வது
பெருவிலை மணியினைப் பிண்டிக் கீதலே.

(இ-ள்.) துறவறத்தைவிட அருமையானது இன்னொ
ன்றில்லை. தானிருந்த துறவறத்தை விட்டு அரசனாக வாகி
நிறம் விளங்குகின்ற மணிகளிட்டிழைத்துள்ள மகுடஞ்சூடி
உலகத்தை யாள்வது, அதிக விலைமதிப்புள்ள மாணிக்கமணி
யினை (கேவலமான) பிண்ணாக்கு வாங்கும் பொருட்டுக்
கொடுத்தலை யொக்கும். என்றவாறு. (ககள)

பாயிரம் உட்படத் திருதிருத்தம் - க2க.

மகாராஜா துறவு

மூலமுமூரையும்

முற்றிற்று.